

காலைக்கதிர்

Kalaikkathir

விழயல் 02 வள்ளூர் ஆண்டு 2049 புரட்டாதி 13 சனிக்கிழமை 29.09.2018 கதிர் 328

அமெரிக்காவில் மைத்திரி அதிர்ச்சித் தகவல்

தென்னிந்தியாவிலிருந்து விமானத்தில் வந்து கொழும்பை நாக்கத் திட்டமிட்டனர் புலிகள்!

இதனால் பயந்தே மஹிந்த, கோட்டாபய, சரத் பொன்சேகா போரின் இறுதி வாரங்களில் நாட்டை விட்டே ஓடினார்கள்

நியூயோர்க், செப்ரெம்பர். 29
புலிகள் போரில் பின்வாங்கப் போவதில்லை. அவர்கள் தென்னிந்தியாவில் அதாவது சென்னையிலோ அல்லது வேறு காட்டுப் பகுதியிலிருந்தோ விமானம் மூலம் வந்து குண்டு மழை பொழிந்து கொழும்பை நாசப்படுத்தும் வாய்ப்பு என்று அரசுக்குத் தகவல் கிடைத்திருந்தது. அதனால் அப்போதைய ஜனாதிபதி, பிரதமர், பாதுகாப்புச் செயலர், இராணுவத் தளபதி ஆகியோர் பயந்து நாட்டை விட்டு வெளியேறினார்கள். இதுதான் உண்மை.
- இவ்வாறு அமெரிக்காவில் வைத்து அதிர்ச்சித் தகவலை வெளியிட்டுள்ளார் ஜனாதிபதி மைத்திரிபால சிறிசேன. **பக்கம் 14** >>>



அரசியல் கைதிகளுக்காக யாழில் இன்று கவனவீர்ப்பு

யாழ்ப்பாணம், செப். 29
அனுராதபுரம் சிறைச்சாலையில் தடுத்து வைக்கப்பட்டுள்ள தமிழ் அரசியல் கைதிகளின் விடுதலையைத் துரிதமாக்க வலியுறுத்தி, பொது அமைப்பு **பக்கம் 14** >>>

மஹிந்த குடும்பத்தை அரசு சட்டத்தின் முன் நிறுத்தாது

சந்தியா எக்ஸெலிகொட காட்டம்
கொழும்பு, செப். 29
ராஜபக்ஷ குடும்பத்தை இந்த அரசு எப்போதும் சட்டத்தின் முன் நிறுத்தாது என பிரகீத எக்ஸெலிகொடவின் மனைவி சந்தியா எக்ஸெலிகொட **பக்கம் 14** >>>

யாழ்.மேயருக்கான வாசஸ்தலம்; மாநகர சபை அமர்வில் சர்ச்சை

(எஸ்.நிதர்ஷன்)
யாழ்ப்பாணம், செப். 29
யாழ்.மாநகர சபை முதல்வருக்கான பிரத்தியேக வாசஸ்தலத்தைப் பெற்றுக் கொள்வது தொடர்பில் நேற்றைய சபை அமர்வில் பெரும் **பக்கம் 03** >>>

போதைப்பொருள் பாவனை காரைநகரில் மிகத் தாராளம்

நிரந்தர பொலிஸ் நிலையம் அமைக்கப் பணிப்பு
யாழ்ப்பாணம், செப். 29
யாழ். மாவட்டத்திலேயே காரைநகர் பிரதேசத்தில்தான் போதைப்பொருள் பாவனை அதிகமாக **பக்கம் 03** >>>

மைத்திரிபாலவுக்கு எதிராக பொன்சேகா போர்தொடுப்பு

இறுதிக் கட்டப்போர் தொடர்பான தகவலால் வலுக்கிறது பெரும் சர்ச்சை
கொழும்பு, செப். 29
இறுதிக்கட்டப்போரின் போது இராணுவத் தளபதியாக இருந்ததானோ அல்லது ஜனாதிபதியாக இருந்த மஹிந்த ராஜபக்ஷவோ போருக்கு அஞ்சி ஓடி ஒளியவில்லை என்று அமைச்சரும் முன்னாள் இராணுவத் தளபதி யுமான பீல்ட் மாண்ட்லஸ் சரத் பொன்சேகா அறிவித்துள்ளார். **பக்கம் 03** >>>

சிங்கப்பூர் பறந்தார் மஹிந்த

கொழும்பு, செப். 29
முன்னாள் ஜனாதிபதி மஹிந்த ராஜபக்ஷ நேற்றுத் திசெரென்ச் சிங்கப்பூர் பயணமானார். **பக்கம் 14** >>>

யாழ். மாநகர சபையில் 5 மாதங்களில் நடந்த முறைகேடுகள் நேற்று சபைக்கு முன்வைத்தது இலஞ்ச ஊழல் குழு

(எஸ்.நிதர்ஷன்)
யாழ்ப்பாணம், செப். 29
தமிழ்த் தேசியக் கூட்டமைப்பின் ஆளுகையின் கீழுள்ள யாழ். மாநகர சபையின் கடந்த ஐந்து மாத ஆட்சிக் காலத்தில் இடம்பெற்ற இலஞ்ச, ஊழல் மற்றும் நிர்வாக முறைகேடுகள் தொடர்பான முறைப்பாடுகள் நேற்றைய **பக்கம் 14** >>>

வடக்கில் படைகளை அகற்ற கேட்பது இன்னொரு போரை ஆரம்பிப்பதற்கே

கண்டியில் கூறினார் இராணுவத் தளபதி
கொழும்பு, செப். 29
வடக்கு மாகாணத்தில் இருந்து இராணுவத்தை அகற்றவேண்டும் என தமிழ்த் தலைமைகளும் புலம் பெயர் அமைப்புகளும் கோருவது இன்னொரு யுத்தத்தை ஆரம்பிப்பதற்காகவே என இராணுவத் தளபதி லெப்டினன்ட் ஜெனரல் மகேஷ் சேனாநாயக்க தெரிவித்துள்ளார். **பக்கம் 03** >>>



இந்தோனேசியாவை சுனாமி தாக்கியது!

ஜகார்த்தா, செப். 29
இந்தோனேசியாவில் நேற்று வெள்ளிக்கிழமை மாலை ஏற்பட்ட பயங்கர நிலநடுக்கத்தைத் தொடர்ந்து சுனாமி தாக்கியது. இந்தோனேசியாவின் மத்தியப் **பக்கம் 14** >>>

நிபந்தனை ஏதுமின்றி விடுவிக்கவேண்டும்!

உண்ணாவிரதக் கைதிகள் மைத்திரிக்கு அவசரக் கடிதம்

கொழும்பு, செப். 29
அனுராதபுரம் சிறைச்சாலையில் உண்ணாவிரதப் போராட்டத்தில் ஈடுபட்டுள்ள 10 தமிழ் அரசியல் கைதிகளும் 9 ஆண்டுகளுக்கு மேலாக சிறையில் இருக்கும் தம்மை நிபந்தனையின்றி விடுதலை செய்யுமாறு கோரி, ஜனாதிபதி **பக்கம் 14** >>>

வடக்கு முதல்வரின் மனுவை ஒத்திவைத்தது உயர்நீதிமன்றம்

கொழும்பு, செப். 29
மாகாண அமைச்சுப் பதவியிலிருந்து நீக்கப்பட்ட பா.டெனீஸ்வரனுக்கு மீண்டும் பதவியை வழங்குமாறு மேன்முறையீட்டு நீதிமன்றம் வழங்கிய இடைக்காலக் கட்டளைக்கு ஆட்சேபனை தெரிவித்து வடக்கு மாகாண முதலமைச்சர் நீதியரசர் சி.வீ.விக்னேஸ்வரனால் தாக்கல் செய்யப்பட்ட மேன்முறையீட்டு மனுவை எதிர்வரும் 19ஆம் **பக்கம் 14** >>>

பத்து மாதங்களாக அதிபரின்றி இயங்கும் பாடசாலை; பெற்றோர், பழைய மாணவர்கள் நேற்று ஆர்ப்பாட்டம்!



வவுனியா, செப்.30 வவுனியா மூன்று முறிப்பு அரசினர் தமிழ் கலவன் பாடசாலைக்கு அதிபரை நியமிக்க கோரி நேற்று வவுனியா தெற்கு வலயக் கல்வி பணிமனைக்கு முன்பாக ஆர்ப்பாட்டம் ஒன்று இடம் பெற்றது. சுமார் 350 மாணவர்கள் கல்வி கற்கும் இந்தப் பாடசாலையில் கா.பொ.த சாதாரண தரம்

வரையான வகுப்புகள் உள்ள நிலையில், கடந்த 10 மாதங்களாக இந்த பாடசாலைக்கு அதிபர் நியமிக்கப்படாமையினால் கல்வி மற்றும் வளப்பற்றாக்குறைகள் தொடர்பான முறையான நடவடிக்கைகளை எடுக்க முடியாதுள்ளது என தெரிவித்தும், மாணவர்களின் கல்வி பாதிக்கப்படுவதாகவும் தெரிவித்தே பெற்றோர்கள் மற்றும் பழைய

மாணவர்களினால் இந்த ஆர்ப்பாட்டம் முன்னெடுக்கப்பட்டது. இதன்போது ஆர்ப்பாட்டத்தில் ஈடுபட்டவர்கள் எமது பாடசாலைக்கு அதிபரை நியமி, மாணவர்களின் கல்வியை பாதிப்படையச்செய்யாதே போன்ற வாசகங்கள் எழுதிய பதாகைகளைத் தாங்கியிருந்தனர். இதன்போது அங்கு பிரசன்

னமாகியிருந்த வவுனியா கோட்டக் கல்வி அதிகாரி எம்.பி.நடராஜா, இந்த பாடசாலைக்கான அதிபரை நியமிப்பதற்கான நேர்முகத்தேர்வுகள் முடிவடைந்து மாகாண கல்வி திணைக்களத்தினால் கல்வி அமைச்சிற்கு அனுப்பி வைக்கப்பட்டுள்ளன என்றும் அமைச்சின் செயலாளர் உத்தியோகபூர்வமான பயணமாக வெளிநாட்டிற்கு சென்றி

ருந்தமையினால் இதுவரை கையொப்பமிடவில்லை எனவும் தெரிவித்ததுடன், எதிர்வரும் புதன்கிழமை பாடசாலைக்கான அதிபர் நியமிக்கப்படுவார் எனவும் உறுதியளித்திருந்தார். இதனையடுத்து ஆர்ப்பாட்டத்தில் ஈடுபட்டவர்கள் அவ்விடத்தில் இருந்து வெளியேறிச் சென்றனர். (க-100)

மாற்றுத்திறனாளிகளுக்கு கைபேசி திருத்தும் பயிற்சி!



கிளிநொச்சி, செப்.29 மாற்றுத்திறனாளிகளின் வாழ்வாதார மேம்பாட்டை கருத்தில் கொண்டு கிளிநொச்சி மாவட்ட சமூக சேவைகள் திணைக்களம் கைத்தொபேசி திருத்தும் பயிற்சி நெறி ஒன்றை ஆரம்பித்துள்ளது. கடந்த 22 ஆம் திகதி ஆரம்பிக்கப்பட்ட இந்தப் பயிற்சி நெறியில் முதற்கட்டமாக தெரிவு செய்யப்பட்ட 10 பேர் பயிற்சிகளை பெறுகின்றனர்.

சமூகத்தில் மாற்றுத்திறனாளிகள் பலர் முறையான தொழில் வாய்ப்பின்றி மிகவும் நெருக்கடியான வாழ்க்கையை வாழ்ந்து வருகின்றனர். இதில் பெரும்பாலானவர்கள் பிள்ளைகளுடன் வாழும் குடும்பங்களைச் சேர்ந்தவர்கள். எனவே இவ்வாறானவர்களுக்கு இது போன்ற வருமானம் தருகின்ற தொழில் பயிற்சியை வழங்குவது மிகவும் பொருத்தமானது எனவும் சுட்டிக்காட்டப்பட்டுள்ளது. (க-70)

தலைமன்னார் - இராமேஸ்வரம் கப்பல் சேவையை ஆரம்பிப்பதற்கு இலங்கை அரசு ஆராய்ந்து வருகிறது!

அமைச்சர் ஜோன் அமரதுங்க தெரிவிப்பு

மன்னார், செப்.29 தலைமன்னார் - இராமேஸ்வரம் கப்பல் சேவையை மீண்டும் ஆரம்பிப்பதற்கான வாய்ப்புகள் குறித்து இலங்கை அரசு ஆராய்ந்து வருகிறது என இலங்கையின் சுற்றுலா அபிவிருத்தி மற்றும் கிறிஸ்தவ விவகார அமைச்சர் ஜோன் அமரதுங்க தெரிவித்துள்ளார். யாழ்ப்ப. பல்கலைக்கழகத்தில் நேற்றுமுன்தினம் நடந்த உலக சுற்றுலா நாள் நிகழ்வில் கலந்துகொண்டு உரையாற்றிய போதே அவர் இதனைத் தெரிவித்தார். இதுதொடர்பில் அவர் மேலும் தெரிவிக்கையில் - வடக்கு மாகாணத்துக்குப் பயண எரிக்கும் என்பதால், இந்தத் திட்டம் குறித்து அரசு அக்கறை கொண்டுள்ளது. பலாலியில் இருந்து கட்டுநாயக்கவுக்கு உள்ளாட்டு விமான



சேவை ஆரம்பிக்கப்படால், யாழ்ப்பாணத்துக்கு அதிகளவு சுற்றுலாப் பயணிகளை ஈர்க்க முடியும். வடக்கு மாகாணத்தில் சுற்றுலாத்துறை அபிவிருத்தி செய்வதற்காக, இலங்கை சுற்றுலா அபிவிருத்தி அதிகார சபையின், உப பணியகம் ஒன்று விரைவில் யாழ்ப்பாணத்தில் திறக்கப்படும். வெளிநாடுகளில் வாழும் தமிழர்கள், நாட்டுக்குத் திரும்பி, வடக்கின் சுற்றுலாத்துறையில் முதலீடு செய்ய வேண்டும்.

வெளிநாடுகளுக்குப் பயணம் மேற்கொள்ளும் போது, புலம்பெயர் தமிழர்களைச் சந்திக்கும் போது, அவர்களைத் திரும்பி வருமாறு அழைப்பு விடுக்கிறேன். அது அவர்களுக்கும், அவர்களின் சமூகத்துக்கும் அ உதவியாக இருக்கும். வடக்கு மாகாணத்துக்கு சுற்றுலாத்துறை ஒரு முக்கிய வாய்ப்பாக இருக்கிறது. என்றும் அவர் தெரிவித்துள்ளார். இந்தநிகழ்வில் வடக்கு மாகாண முதலமைச்சர் சி.வி.விக்னேஸ்வரனும் கலந்து கொண்டார்.

அரசியல் கைதிகள் விவகாரம்; செவ்வாயன்று மற்றொரு கலந்துரையால்!

கொழும்பு, செப்.29 அரசியல் கைதிகள் விவகாரம் தொடர்பாக, எதிர்வரும் செவ்வாய்க்கிழமை மற்றொரு கலந்துரையால் நடத்தப்படவுள்ளது என தகவல்கள் தெரிவிக்கின்றன. அரசியல் கைதிகளின் விவகாரம் தொடர்பாக அலரி மாளிகையில் கடந்த புதன்கிழமை பிரதமர் ரணில் விக்கிரமசிங்க, தமிழ்த் தேசியக் கூட்டமைப்பின் தலைவர் இரா.சம்பந்தன் மற்றும் சுமந்திரன், நீதி அமைச்சர் தலதா அத்துகோரன், சட்டமா அதிபர் ஜயந்த ஜயகூரிய ஆகியோருக்கு இடையில் முக்கிய கலந்துரையால் ஒன்று இடம்பெற்றது. இதன்போது, பயங்கரவாத தடைச்சட்டத்தின் கீழ் தடுத்து வைக்கப்பட்டுள்ள

அரசியல் கைதிகளுக்கு பொதுமன்னிப்பு அளித்து விடுவிக்குமாறு இரா.சம்பந்தன் வலியுறுத்தியிருந்தார். அதேவேளை, அரசியல் கைதிகளுக்கு எதிரான வழக்குகளை விரைவாக விசாரிக்க நடவடிக்கை எடுப்பதாக, சட்டமா அதிபர் உறுதியளித்திருந்தார். இந்தநிலையில், அரசியல் கைதிகள் விவகாரத்துக்கு தீர்வு காண்பது தொடர்பாக மற்றொரு சுற்று கலந்துரையால் எதிர்வரும் செவ்வாய்க்கிழமை நடைபெற ஏற்பாடாகியுள்ளது. நீதி அமைச்சில் நடக்கவுள்ள இந்தக் கலந்துரையாலில், கூட்டமைப்பு மற்றும் அரசு தரப்பு பிரதிநிதிகள் பங்கேற்பார் என்று தகவல்கள் தெரிவிக்கின்றன.

இலங்கையுடனான நடைமுறை ஒத்துழைப்பு கடந்த ஆண்டில் துரித வளர்ச்சி கண்டுள்ளது!

சீனத் தூதுவர் பெருமிதம்

இலங்கைக்கும் சீனாவுக்கும் இடையிலான நடைமுறை ஒத்துழைப்பு கடந்த ஆண்டில் துரிதமாக வளர்ச்சியடைந்துள்ளது என்று இலங்கைக்கான சீனத் தூதுவர் செங் ஷியுவான் தெரிவித்துள்ளார். கொழும்பில் கடந்த புதன்கிழமை மாலை நடந்த சீனாவின் தேசிய நாள் நிகழ்வில் உரையாற்றிய போதே அவர் இதனைத் தெரிவித்துள்ளார். இதுதொடர்பில் அவர் மேலும் தெரிவிக்கையில் - இலங்கைக்கு பயணம் மேற்கொள்ளும் சீனர்களின் எண்ணிக்கை இந்த ஆண்டு கணிசமாக அதிகரிக்கும். 2017 இல், 2 லட்சத்து 60 ஆயிரம் சீனர்கள் இலங்கைக்கு சுற்றுலாப் பயணம் மேற்கொண்டிருந்தனர். இந்த எண்

ணிக்கை, 2018 இல், 3 லட்சமாக அதிகரிக்கும் என்று மதிப்பிடப்பட்டுள்ளது. அதிகமான இலங்கையர்கள், சீனாவுக்குப் பயணம் செய்துகொண்டிருக்கிறார்கள். இலங்கையர்களுக்கு உயர்கல்வி மற்றும் பயிற்சிக்கான முக்கியமான இடமாக, சீனா மாறியிருக்கிறது. கொழும்பு துறைமுக நகருக்கான நிலத்தை மீட்கும் பணிகள் விரைவில் முடிவடையும், அதன் பின்னர் இரண்டாவது கட்ட அபிவிருத்திப் பணிகள் ஆரம்பிக்கப்படும். துறைமுக நகரம், இலங்கையின் அபிவிருத்திக்குப் பெரும் வாய்ப்பாக இருக்கும். கடந்த ஓர் ஆண்டுக்கு மேலாக இலங்கைக்கும் சீனாவுக்கும் இடையிலான, நட்புறவு தொடர்ந்து விரிவ

டைந்து வருகிறது. உயர்மட்டப் பயணங்கள் கிரமமாக இடம்பெறுகின்றன. இலங்கைக்கும் சீனாவுக்கும் இடையிலான நட்புறவு மற்றும் நடைமுறை ஒத்துழைப்பு விடயத்தில், வரலாற்றிலேயே இது மிகச் சிறந்த காலகட்டம். எதிர்வரும் நவம்பர் மாதம் சீனா முதலாவது சர்வதேச இறக்குமதி, ஏற்றுமதி கண்காட்சியை ஷாங்காயில் நடத்தவுள்ளது. இந்த கண்காட்சியின் ஆரம்ப நிகழ்வில் இலங்கை குழுவின் பங்கேற்குமாறு ஜனாதிபதி மைத்திரிபால சிறிசேனவுக்கு அதிகாரபூர்வ அழைப்பு விடுக்கப்பட்டுள்ளது. இலங்கைக்கு தனது ஏராளமான உற்பத்திகளை 1.3 பில்லியன் சீன மக்கள் மத்தியில் பிரபலப்படுத்தும் வாய்ப்பை இது ஏற்படுத்திக் கொடுக்கும் என்றும் அவர் தெரிவித்துள்ளார்.

பிரமுகர்கள் படுகொலை சூழ்ச்சி:

விசாரணை வளையத்துக்குள் பொலிஸ் உயர் அதிகாரிகள்!

கொழும்பு, செப். 29
ஜனாதிபதி மைத்திரிபால சிறிசேன, முன்னாள் ஜனாதிபதி மஹிந்த ராஜபக்ஷ, முன்னாள் பாதுகாப்புச் செயலர் கோட்பாய ராஜபக்ஷ உள்ளிட்டவர்களைப் படுகொலை செய்யச் சதித்திட்டம் தொடர்பாக சிறப்பு அதிரடிப்படை யின் கட்டளை அதிகாரி உள்ளிட்ட உயர் பொலிஸ் அதிகாரிகளிடம் விசாரணை நடத்தப்பட்டு வரு கிறது.

பாதாள உலகத்தலைவர் மக துரே மதுஸ் உதவியுடன், இந்தச் சதித்திட்டத்தைத் தீட்டினார் என்று தீவிரவாதத் தடுப்புப் பிரிவின் பொறுப்பதிகாரியாக இருந்த நாலக டி சில்வா மீது குற்றச்சாட்டு சுமத்தப்பட்டுள்ள நிலையில், இதுதொடர்பாகக் குற்றப்பலனாய் வுப் பிரிவினர், விசாரணைகளை மேற்கொண்டு வருகின்றனர்.

சிறப்பு அதிரடிப்படையின் கட்டளை அதிகாரியான பிரதிப் பொலிஸ்மா அதிபர் லத்தீப் மற்றும் பிரதிப் பொலிஸ்மா அதிபர் நந்தன முனசிங்க ஆகியோரிடம் நேற்று முன் தினம் விசாரணை நடத்தப்பட்டு வாக்குமூலங்கள் பதிவு செய்யப்பட்டன.

இந்தநிலையில் நேற்று, அரச புலனாய்வுச் சேவையப்பணிப்பாள

ரான பிரதிப் பொலிஸ்மா அதிபர் நிலந்த ஜெயவர்த்தனவிடம், விசாரணை நடத்தப்பட்டு வாக்கு மூலம் பெறப்பட்டது.

நாலக டி சில்வாவுக்கும், நாமல் குமாரவுக்கும் இடையி லான தொலைபேசி உரையாட லில், பிரதிப் பொலிஸ்மா அதி

பர்களான லத்தீப், முனசிங்க, ஜெயவர்த்தன ஆகியோரின் பெயர்களும் வருவதால், அவர் களிடம் விசாரணை நடத்திவாக்கு மூலம்பெறப்பட வேண்டிய தேவை இருப்பதாக பொலிஸ்வட்பாரங்கள் தெரிவித்துள்ளன.

(ஐ)

1௬. கோடி 81 லட்சம் பெறுமதியான

கஞ்சாவை தீயிட்டு அழித்த மன்னார் மேல் நீதிமன்றம்

மன்னார், செப்.29
மன்னார் மேல் நீதிமன்றில் நிறைவடைந்த வழக்குகளின் 181 கிலோ கிராம் கஞ்சா சான்றுப் பொருள்கள் நேற்று வெள்ளிக் கிழமை தீயிட்டு அழிக்கப்பட் டன.

போதைப் பொருள் கடத்தல் தொடர்பான 7 வழக்குகளின் சான்றுப் பொருள்களே இவ்வாறு அழிக்கப்பட்டன.

மன்னார் மேல் நீதிமன்ற நீதி பதி தாவுத் லெப்பை அப்துல் ம னாப் வழங்கிய உத்தரவில், நீதிம ன்ற வளாகத்துக்கு அண்மையாகவுள்ள அரச காணியில் போட்டு அவை எரிக்கப்பட்டன.

ஒரு கோடியே 81 இலட்சம் ரூபா பெறுமதியான 181 கிலோ 625 கிராம் எடைகொண்ட கஞ்சா போதைப்பொருள்களே இவ்வாறு தீயிட்டு அழிப்பட்டன.(ஐ)

போதைப்பொருள்...

(முதலாம் பக்கத் தொடர்ச்சி உள்ளது. அங்கு போதைப் பொருள் கடத்தல்கள் - விற்பனையு ம் தாராளமாக இடம்பெறுகின்றன என்று யாழ். மாவட்ட சமூகப் பாதுகாப்புக் குழுக் கூட்டத்தில் தெரிவிக்கப்பட்டது.

அவற்றைக் கட்டுப்படுத்த காரைநகரில் தனியான பொலிஸ் நிலையம் ஒன்றை அமைக்க விரைந்து நடவடிக்கை எடுக்கு மாறு உண்காவற்றுறை பிரிவுப் பொறுப்பான உதவிப் பொலிஸ் அத்தியட்சகருக்கு யாழ். மாவட்ட பிரதிப் பொலிஸ் மா அதிபர் கூட்டத்தில் வைத்தே அறிவுறுத்தியுள்ளார்.

யாழ்ப்பாண மாவட்ட சமூகப் பாதுகாப்புக் குழுக் கூட்டம் மாவட்ட பிரதிப் பொலிஸ்மா அதிபர் தலைமையில் யாழ்ப்பாண பொலிஸ் நிலையத்தில் நேற்று நடைபெற்றது.

யாழ். மாவட்டத்திலுள்ள சகல பிரதேச செயலர் பிரிவுகளையும் சேர்ந்த சிறுவர் பாதுகாப்பு அலுவலர்கள், சிறுவர் நன்நடத்தை அலுவலர்கள், குடும்ப நல உத்தியோகத்தர்கள், பெண்கள் அபிவிருத்தி உத்தியோகத்தர்கள் ஆகியோர் இந்தக் கூட்டத்தில் பங்கேற்றனர்.

இதன்போது பிரதேச செயலக ரீதியாகப் போதைப்பொருள் பாவனை தொடர்பில் கூட்டத்தில் பங்கேற்ற தரப்பினரால் எடுத்த முறைக்கப்பட்டது.

இதில் யாழ். மாவட்டத்திலேயே காரைநகர் பிரதேச செயலக பிரிவிலேயே போதைப்பொருள் பாவனை அதிகரித்துக் காணப்படுவதாகப் புள்ளிவிவரங்கள் கிடைக்கப் பெற்றுள்ளன என்று கூறப்பட்டது. அங்கு போதைப் பொருள்கடத்தல்கள் - விற்பனையும் அதிகரித்துள்ளன என்று கூறப்பட்டது.

இதற்கு அங்கு நிரந்தர பொலிஸ் நிலையம் இல்லாமை யும் காரணம் எனச் சுட்டிக்காட்டப்பட்டது.

காரைநகரில் தனியான பொலிஸ் நிலையம் ஒன்றை அமைக்க விரைந்து நடவடிக்கை எடுக்குமாறு உண்காவற்றுறைப் பிரிவுப் பொறுப்பான உதவிப் பொலிஸ் அத்தியட்சகருக்கு யாழ். மாவட்ட பிரதிப் பொலிஸ் மா அதிபர் அறிவுறுத்தினார்.

(ஐ)

பிரமுகர்கள் கொலைச் சதி: நாலக டி சில்வா 'கப்சிப்'!

பிரதிப் பொலிஸ் மா அதிபர் நாலக டி சில்வாவிடம் சுமார் 30 நிமிடங்கள் குரல் பதிவு செய்யப் பட்டுள்ளது.

இதற்காக நேற்று காலை அரச இரசாயன பகுப்பாய்வுத் திணைக்களத்திற்கு அவர் வருகை தந்திருந்தார்.

ஜனாதிபதி மைத்திரிபால சிறிசேன மீதான கொலை முயற்சி தொடர்பில் குற்றம் சுமத்தப்பட்டுள்ள பிரதிப் பொலிஸ்மா அதிபர் நாலக டி சில்வா மற்றும் உறுதுணிக்கு எதிரான இயக்கத்தின் நாமல் குமார ஆகியோர்

இடையிலான தொலைபேசி உரையாடல் அரசினால் பகுப்பாய்வுக்கு உட்படுத்தப்பட்டுள்ளது.

குரல் மாதிரியை வழங்கு மாறு நாலக டி சில்வாவுக்கு நேற்று முன்தினம் நீதிமன்றம் உத்தரவிட்டிருந்தது.

குரல்பதிவை வழங்குவதற்காக நேற்று வந்திருந்த நாலக டி சில்வா விடம், அவர் மீதான குற்றச்சாட்டு கள் தொடர்பில் உட்கவியலாளர்கள் கேள்விக்களைக் களைத் தொடுத்தனர். இவைதற்கும் அவர் பதில் வழங்காமல் நழுவிச் சென்றார்.

யாழ்...

(முதலாம் பக்கத் தொடர்ச்சி சர்ச்சை ஏற்பட்டு வாதப்பிரதி வாதங்களும் நடந்தன.

இதனையடுத்து முதல்வருக்கான பிரத்தியேக வாசஸ்தலத்தைப் பெற்றுக் கொள்வதற்குத் தமிழ்த் தேசிய மக்கள் முன்னணி, ஈழ மக்கள் ஜனநாயகக் கட்சி ஆகியவற்றின் உறுப்பினர்கள் கட்டும் எதிர்ப்பை வெளியிட்டனர்.

யாழ். மாநகர சபை அமர்வு மாநகர சபைமண்டபத்தில் முதல்வர் இமானுவேல் ஆர்னோல்ட் தலைமையில் நேற்று நடைபெற்றது. இதன்போது முதல்வர் சபை அறிவிப்புக்களை விடுக்கின்ற போது முதல்வருக்கான வாசஸ்தலம் பெற்றுக் கொள்வது தொடர்பில் கூறியபோதே சபையில் பெரும் சர்ச்சை ஏற்பட்டது.

மாநகர முதல்வருக்கான வாசஸ்தலம் பெறுவதற்குத் தீர்மானிக்கப்பட்ட தற்காலிக வாசஸ்தல விவரங்கள் குறித்து விலை மதிப்பீட்டுத் திணைக்களத்தினர் அறிக்கையொன்றைச் சபையிடம் தந்துள்ளனர் என முதல்வர் ஆர்னோல்ட் தெரிவித்தார். மாதாந்த வாடகைக் கொடுப்பன வாக 30 ஆயிரம் ரூபாயும், அந்த வாசஸ்தலத்தைச் சீர் செய்ய 2 இலட்சத்து 90 ஆயிரம் ரூபாவும் என அதில் அறிவித்துள்ளதாகவும் முதல்வர் குறிப்பிட்டார்.

இதன்போது கருத்துத் தெரிவித்த ஈ.பி.டி.பி. உறுப்பினர் ரெமிடியஸ், மாநகரசபைக்கு என நிரந்தமான வாசஸ்தலம் இருந்தால் மட்டுமே சபையின் நிதியை அதற்குப் பயன்படுத்த முடியும். இதனை விடுத்து சபைக்கு உரித்து இல்லாத வாசஸ்தலத்துக்குச் சபை

வடக்கில்...

(முதலாம் பக்கத் தொடர்ச்சி) இருப்பினும் அங்குள்ள தமிழ் மக்களில் 80 விசீதத்துக்கும் அதிகமானவர்கள் அங்கிருக்கும் இராணுவம் வெளியேறுவதை விரும்பவில்லை என்றும் அவர் குறிப்பிட்டார்.

கண்டி தலதா மாளிகையில் நேற்று வெள்ளிக்கிழமை இடம் பெற்ற வழிபட்டு நிகழ்வைத் தொடர்ந்து ஊடகங்களுக்குக் கருத்து தெரிவித்தபோதே அவர் மேற்கண்டவாறு கூறினார்.

அவர் மேலும் தெரிவிக்கையில் - நாட்டின் தேசிய பாதுகாப்பு எந்தவொரு அச்சுறுத்தலும் காணப்படவில்லை. எதிர்கால அச்சுறுத்தல்களுக்கு இராணுவம் தயாராக இருக்கின்றது.

அத்துடன் நாட்டில் உள்ள அனைத்துக் குடும்பங்களும் தேசிய பாதுகாப்பை உறுதிப்படுத்துவதற்கான பொறுப்புக் காணப்படுகின்றது.

நாட்டில் இராணுவம், கடற்படை மற்றும் விமானப்படை ஆகியவை வலுவான படைகளாக உள்ளன. நாட்டில் போருக்கு முற்றுப்புள்ளி வைத்த இந்தச் சக்திகள், நாட்டின் பாதுகாப்புக் கழிநிலை தொடர்பிலும் நன்கு அறிந்துள்ளன - என்றார். (ஐ)

யின் நிதியைப் பயன்படுத்த முடியாது. அவ்வாறு நடந்தால் சபை உறுப்பினர்களே தங்கள் சொந்த நிதியைச் செலுத்த வேண்டிய கழிநிலை உருவாகும். எனவே எமது கட்சி யினர் யாரும் இதற்கு ஆதரவு இல்லை. எமது எதிர்ப்பைப் பதிவு செய்கின்றோம் - என்றார்.

இதன்போது கருத்துத் தெரிவித்த முதல்வர் -

இங்கு யாரும் கட்சி ரீதியாகக் கதைக்க முடியாது. ஏனைய மாநகர முதல்வர்களுக்கு உள்ள விடயங்களையே நாம் இங்கும் கேட்கின்றோம். எந்தச் சட்டத்துக்கும் முரணாக நாம் இதனைக் கேட்கவில்லை. இதனை விளங்காது எதிர்ப்பவர்கள் யாராயினும் ஒவ்வொருவராக எதிர்ப்பைப் பதிவிடலாம் - என்றார்.

இதன்போது சபையில் இருந்த ஈ.பி.டி.பி.யினரும் தமிழ்த் தேசிய மக்கள் முன்னணியினரும் எதிர்ப்பைப் பதிவு செய்வதாகத் தெரிவித்தனர். (ஐ-7)

மைத்திரி...

(முதலாம் பக்கத் தொடர்ச்சி போர் முடிவடைய இருந்த கடைசி இரண்டு கிழமைகளில் நான் தான் நாட்டின் பதில் பாதுகாப்பு அமைச்சர். ஜனாதிபதி, இராணுவத்தளபதி, பாதுகாப்புச் செயலாளர் ஆகியோர் நாட்டில் இருக்கவில்லை. புலிகள்கொழும்பைத் தாக்கி அழிப்பார்கள் என்று கருதி முக்கியமானவர்கள் நாட்டில் இருக்கவில்லை. பாதுகாப்புக் குறி நானும் ஆங்காங்கு பாதுகாப்பாக இருந்தேன். எவரையும் விட எனக்கு அந்த இறுதி நாட்கள் பற்றி நன்கு தெரியும் என்று ஜனாதிபதி மைத்திரிபால சிறிசேன அமெரிக்காவில் குறிப்பிட்டிருந்தார்.

அவரின் இக்கூற்றுக்குப் பதிலடிகொடுக்கும் வகையிலேயே களனியில் நேற்று நடைபெற்ற நிகழ்வொன்றின் பின்னர் மேற்கண்டவாறு அறிவித்துள்ளார் சரத் பொன்சேகா.

போரின் இறுதிக் கூட்டத்தில் படையினரைப் பலப்படுத்தல் உட்பட மேலும் பல நிர்வாக நடவடிக்கைகள் இடம்பெறும். வெறுமனே இருந்து போர் செய்ய முடியாது. போர் முடிவடையும் தறுவாயில் வெளிநாடு சென்றிருந்த அப்போதைய ஜனாதிபதி மஹிந்த மே -16 நாடு திரும்பினார். எனக்கும் சீனா செல்ல வேண்டிய நிலை ஏற்பட்டது.

இறுதிக்கூட்டப் போரின் இரண்டு வாரங்கள் என்பது முக்கிய கட்டம் அல்ல. சாதாரண சிப்பாய்களால் கூட இலகுவாக அதை முடிக்கக் கூடிய களநிலை வரம் இருந்தது. இரண்டு வாரங்கள் பதில் அதிகாரியாக இருப்பவருக்கு என்ன செய்ய முடியும்? போர் குறித்து முழுமையாக அறிய முடியுமா என்ன?

எம்மிடையே ஓடி ஒளியும் இராணுவம் இருக்கவில்லை. அப்போதைய ஜனாதிபதி, பாதுகாப்புச் செயலாளர் ஆகியோர் கூட பின் வாங்கவில்லை என்றும் பொன்சேகா கூறினார். (ஐ)

இனி...

(முதலாம் பக்கத் தொடர்ச்சி) அருகிவிட்டன என்றே தெரிகின்றது.

முதல்வருக்கு எதிராக - டெனிஸ் வரனுக்குச் சார்பாக - மேன்முறையீட்டு நீதிமன்றம் வழங்கிய இடைக்கால உத்தரவை முதல்வர் விக்கனேஸ்வரன் கவனத்தில் எடுக்கவோ அதற்கு செவி சாய்க்கவோ இல்லை. இன்னும் எஞ்சியிருக்கும் தமது இருபத்தியைந்து நாள் பதவிக் காலத்திலும் அந்த உத்தரவுக்கு அவர் இணங்குவார் என்று நம்புவதற்கும் இடமில்லை.

அந்த இடைக்கால உத்தரவை இடைநிறுத்தவும், தள்ளுபடி செய்யவும் கோரி உயர்நீதிமன்றத்தில் அவர் தாக்கல் செய்த மனு இன்னும் நீதிமன்றத்தினால் பரிசீலனைக் கூட எடுத்துக் கொள்ளப்படவில்லை. அவரது போதாத காலம், அதற்கான திகதி தள்ளிக் கொண்டே போகின்றது.

எது, எப்படியோ தமது பதவி காலத்தில் டெனிஸ் வரனுக்கு மீள அமைச்சர் பதவியை ஒரு மணி நேரம் கூட வழங்காமல் வெற்றி கரமாக காலத்தை நகர்த்திவிடுவார் முதல்வர்.

ஆனால், அப்படிச் செய்தமைக்காக அவருக்கு எதிராகத் தாக்கல் செய்யப்பட்டிருக்கும் நீதிமன்ற அவமதிப்பு வழக்கு அவரை சுமாவிறுமா என்பதைப் பொறுத்திருந்துதான் பார்க்க வேண்டும்.

நான் ஏற்கனவே இப்பத்தியில் கூறியபடி, நீதிமன்ற அவமதிப்பு வழக்கு அவருக்குக் காலைச் சுற்றிய பாம்பு. அதைச் சமாளிப்பது அவரது கெட்டித்தனத்தைப் பொறுத்தது. அவரது பதவிக் காலம் எதிர்வரும் ஒக்டோபர் 25 ஆம் திகதி முடிவடைந்த பின்னரும் அந்த வழக்குத் தொடரும். அதை எப்படி முதல்வர் சமாளிக்கப் போகின்றார் என்பதைப் பொறுத்திருந்து பார்க்கலாம்.

“டெனிஸ் வரன் இன்னும் வடக்கு மாகாண சபை அமைச்சரே, அவர்பதவி இழக்கவில்லை” - என்று மேன்முறையீட்டு நீதிமன்றம் தனது இடைக்கால உத்தரவில் தெரிவித்திருக்கின்றமையால், அதனடிப்படையில் -

தனக்கு இதுவரை 14, 15 மாதங்களாக நிலுவையாக இருக்கும் அமைச்சர் வேதனத்தை வழங்குமாறு டெனிஸ் வரன் கோரப் போகின்றார்.

(அது மட்டும் சுமார் முப்பது லட்சம் ரூபாவுக்குக் குறையாமல் வரும் என்கின்றன விடயமறிந்த வட்டாரங்கள். இந்தப் பணத்தை அறவிட்டு முன்னாள் போராளிகளின் நல்வாழ்வுக்கு வழங்குவது டெனிஸ் வரனின் திட்டம் எனத் தெரிகின்றது.)

அதேசமயம், டெனிஸ் வரனுடன் சேர்த்தால் வடக்கு மாகாண சபையில் கூடந்த பலமாதங்களாக ஆறு அமைச்சர்கள் பதவியில் இருந்திருக்கின்றார்கள். அப்படிப் பார்த்தால் ஒருவருக்கு மேலதிகமாக சம்பளம் வழங்கப்பட்டுள்ளது.

டெனிஸ் வரன் தனது நிலுவைச் சம்பளத்தைக் கோரும் போது, இப்படி மேலதிகமாக ஒருவருக்கு வழங்கிய வேதனம் சர்ச்சைக்குரியதாகும். அதையாமிடம் அறவிடுவது என்ற கேள்வியும் எழும்.

எதுவானாலும், இதற்காக வடக்கு மாகாண சபையில் பொறுப்பான உயரதிகாரிகள் சிலரும் பதிலும் பொறுப்பும்கூற வேண்டியிருக்கும் என்று நிர்வாக விடயத்தில் நிபுணர்களான மூத்த - முன்னாள் - அரச அதிகாரிகள். பாவம் அந்த உயரதிகாரிகள்...! யார், யார் பிரச்சினையை எதிர்கொள்ளப் போகிறார்கள்? விடயம் மலிய, விவகாரம் விரைவில் சந்தைக்கு வரும். அதுவரை பொறுத்திருங்கள்!

- மின்னல் -

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

என்ன செய்யும் கூட்டமைப்பு?

“போர்க் குற்றங்கள் தொடர்பில் சர்வதேச தலையீட்டுடன் கூடிய நீதி விசாரணை இடம்பெறும் என்பதை இலங்கை அரசு ஐ.நாவில் ஏற்கனவே இரு தடவைகள் ஏற்றுக் கொண்டுள்ளது. ஆயினும் இப்போது சர்வதேச தலையீடு வேண்டாம், உள்நாட்டிலேயே பிரச்சினையைத் தீர்த்துக் கொள்கின்றோம் என்று ஜனாதிபதி மைத்திரிபால ஐ.நாவில் கூறியமையை கூட்டமைப்பு ஒரு போதும் ஏற்காது. இப்படிக்கூறியிருப்பதன் மூலம் எமக்கு மட்டுமன்றி, சர்வதேசத்துக்கும் எழுத்து மூலமாக வழங்கிய வாக்குறுதியை ஜனாதிபதி மீறியுள்ளார்” - எனச் சீறியிருக்கின்றார் கூட்டமைப்பின் பேச்சாளர் எம்.ஏ. சுமந்திரன் எம்.பி.

ஐ.நாவில் ஜனாதிபதி மைத்திரிபால சிறிசேன ஆற்றிய உரை தொடர்பில் சில பின்னணி விடயங்களையும் அவர் வெளியிட்டிருக்கின்றார்.

யுத்தக் குற்றங்கள் தொடர்பான விடயத்தில் இராணுவத்தினர் அனைவருக்கும் பொது மன்னிப்பு அளிக்கும் திட்டம் ஒன்றை விசேட பொறிமுறையாகத் தமது ஐ.நா. உரையில் வெளிப்படுத்த ஜனாதிபதி எண்ணியிருந்தார் என்றும் - தமிழ்த் தேசியக் கூட்டமைப்பினராகிய தாங்கள் இதற்குக் கும் எதிர்ப்பை வெளிப்படுத்தியிருந்தனர் என்றும் - அதனையடுத்தே இந்தத் திட்டத்தை அறிவிக்காமல் அதனைக் அவர் கைவிட்டார் என்றும் - எனினும், சர்வதேச தலையீட்டைத் தவிர்க்கும் அரசின் நிலைப்பாட்டை அவர் வெளிப்படுத்தியிருக்கிறார் என்றும் - சுமந்திரன் குறிப்பிட்டும் கூட்டியிருக்கின்றார்.

ஐ.நா. பொதுச் சபையில் ஜனாதிபதி மைத்திரிபால சிறிசேன உரையாற்ற இருக்கையில், சில வாரங்களுக்கு முன்னர் கொழும்புக்கான ஐ.நாவின் விசேட பிரதிநிதி கொழும்பில் கூட்டமைப்பின் தலைவர் இரா. சம்பந்தனையும், கூட்டமைப்பின் பேச்சாளர் எம்.ஏ.சுமந்திரனையும் சந்தித்துப் பேசியபோது, இராணுவத்தினருக்குப் பொதுமன்னிப்பு என்ற திட்டம் குறித்து அரசுத் தரப்பில் கிசுகிசுக்கப்படுவதாக கூட்டமைப்பினர் ஐ.நா. பிரதிநிதிக்கு எடுத்துரைத்திருந்தனர் என்ற தகவல் அப்போதே வெளிவந்திருந்தது.

எந்த நிலையிலும் அத்தகைய திட்டத்துக்கு உடன்படமாட்டோம் எனக் கூட்டமைப்பினர் அப்போது தெரிவித்திருந்தனர் எனவும் அறிய வந்தது.

அது மட்டுமல்ல, அதற்குப் பின்னர் இலங்கையின் இந்த விவகாரத்தில் சம்பந்தப்பட்ட பல தரப்புகளுக்கும் கூட்டமைப்பினர் தமது நிலைப்பாட்டை வெளிப்படுத்தினர்.

யுத்த கால விடயங்கள் குறித்து உள்நாட்டில் நீதி, நியாயமான - சர்வதேச நியமங்களுக்கு அமைவான - நீதிப் பொறிமுறை ஒன்றின் கீழ் விசாரணை நடத்துவதற்கு இணங்க மறுத்து, அதனை முன்னெடுக்காமல் இலங்கை பின்னடித் தமையால்தான் சர்வதேச அழுத்தத்தின் மூலம் 2015 மார்ச்சிலும், 2017 மார்ச்சிலும் சர்வதேச நாடுகளின் ஒன்றிணைவுடன் ஐ.நா. மனித உரிமைகள் கவுன்ஸிலில் முக்கியமான இரு தீர்மானங்கள் கொண்டு வரப்பட்டன.

அவற்றுக்கு இணங்கி, தானும் சேர்ந்து அத்தீர்மானத்துக்கான பிரேரணையை முன்மொழிந்து, அனுசரணைப் பணி வகித்து விட்டு இப்போது சுமார் நான்கு வருடத்தை இழுத்தடித்து தானும் சேர்ந்து வினாக்கிய பின்னர் பழைய குருடி கதவைத் திறந்து என்ற கதையை அரசுத் தரப்பு ஆரம்பித்திருக்கின்றது.

இப்படி வாக்குறுதி கொடுத்து நம்பப் பண்ணி விட்டு பின் வாங்கிக் காலை வாருவது தென்னிந்தியாவின் பரவலாகிய பழக்கமன்றி வேறில்லை.

காலத்துக்குக் காலம் இலங்கையின் தேசிய இனப் பிரச்சினையைச் சமாதானமாகத் தீர்க்கும் முயற்சியில் தோல்வி கண்டமைக்கு, தானே அளித்த வாக்குறுதிகளைத் தானே முன்னின்று மீறும் கொழும்பின் போக்கே பிரதான காரணமாக அமைந்திருந்தமை கண்கூடு.

பண்டாரநாயக்கா - செல்வா ஒப்பந்திலிருந்து இப்போதைய நல்லாட்சி அரசு - சம்பந்தம் இணக்க முயற்சிவரை அனைத்துத் - சகல சமாதான எத்தனாங்களும் - இடறிப்போனமைக்கு கொழும்பின் இந்தப் பண்பியல்பே பிரதான காரணமாக அமைந்திருக்கின்றமை வெளிப்படையானது.

இனப் பிரச்சினைத் தீர்வுக்கான யோசனைகள் உள்ள பங்கிய புதிய யாப்பு உருவாக்கத்தில் தமிழர் தரப்புடன் இணங்கி, சேர்ந்து, செயற்படுவதாகக் கருதப்படும் ஐ.தே.கட்சி கூட, இராணுவத்துக்கு எதிரான நீதி விசாரணை நடைபெற இடமளிக்கக் கூடாது என்ற தெற்கின் கோத்திலிருந்து தன்னை விலத்தி, நீதியை நிலைநாட்டும் சிந்தனையில் இல்லவே இல்லை என்பதும் தெளிவாகி வருகின்றது.

சர்வதேச தலையீடு தேவையற்றது என்ற சார்புடைய ஐ.நா வில் ஜனாதிபதி மைத்திரிபால சிறிசேன ஆற்றிய உரையை ஐ.தே.கவின் முன்னணிப் பிரமுகரான இராஜாங்க அமைச்சர் ஹர்ஷி சில்வா பகிரங்கமாக வரவேற்றமை அதனை உறுதிப்படுத்துகின்றது.

யுத்தக் குற்றங்களுக்கான விசாரணைகளுக்கு இலங்கை இணங்கவும் மாட்டாது, இனப் பிரச்சினைக்கு நியாயமான தீர்வை வழங்கும் சமரசத்திட்டத்துக்கும் இலங்கை உடன்படும் மாட்டாது என்பது பெரும்பாலும் உறுதியாகி வருகின்றது.

இவ்விரண்டிலும் இலங்கையை இணங்க வைக்க முடியாத நிலைமை உறுதியாகும் போது இந் நிலைமையைச் சமாளிக்க தமிழ் அரசியல் தலைமையான கூட்டமைப்பு என்ன செய்யப் போகின்றது? அதைக் கூட்டமைப்பு வெளிப்படுத்த வேண்டிய காலம் வந்து விட்டதாகவே தோன்றுகின்றது.

வடக்கு மக்களின் நீர்த் தேவையை 10 வீதமே பூர்த்தி செய்ய முடிகிறது

சுறுகின்றது நீர்வழங்கல் சபை

யாழ்ப்பாணம், செப். 29 தம்மிடமுள்ள மூலங்களை கொண்டு 10 வீதமானோடுக்கே நீரை பெற்றுக்கொடுக்கவாய்ந்தாக உள்ளதாக வடக்கு மாகாண தேசிய நீர்வழங்கல் வடிகாலமைப்புச் சபையின் பிரதி முகாமையாளர் ரி.பாரதிதாசன் தெரிவித்தார்.

இலங்கை பொதுப் பயன்பாடுகள் ஆணைக்குழுவின் பொதுமக்களிடம் ஆலோசனை கேட்கும் கூட்டம் நேற்றுமுன்தினம் யாழ். செல்வா பலஸ் மண்டபத்தில் நடைபெற்றது.

இதன்போது மின்சாரம்,

குடிதண்ணீர், வீதி விளக்கு, பெற்றோலியம் தொடர்பான பிரச்சினைகள் குறித்து வடமாகாணப்பொதுமக்களிடம் ஆலோசனைகள் பெறப்பட்டன.

இதன்போது வடக்கு மக்களை பிரதிநிதித்துவப்படுத்தி நிகழ்வில் கலந்துகொண்டு உரையாற்றுகையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

யாழ்ப்பாணம், கிளிநொச்சி போன்ற பகுதிகளுக்கு மிகக் குறுகிய நேரத்திற்கே நீரை பெற்றுக் கொடுக்கும் நிலை காணப்படு

கிறது.

எனவே, நீர் விநியோகம் தொடர்பாக புதிய முறைமை யொன்றை கையாள வேண்டும். இல்லையேல் எதிர்காலத்தில் பெரும் பிரச்சினைகளை எதிர்கொள்ள நேரிடும் - என்றார்.

இவ்வாறு மக்களிடமிருந்து ஆலோசனைகள் பெறப்பட்டு அவை கொள்கைத் திட்டங்களைக் வகுக்கப்பட்டு, அதனூடாக மக்களின் பிரச்சினைகளுக்கு தீர்வை பெற்றுக் கொடுக்க ஆணைக்குழு நடவடிக்கை எடுக்கவுள்ளமை குறிப்பிடத் தக்கது.

ஜனாதிபதியின் உரையால் நாமல் எம்.பியும் மகிழ்ச்சி

ஜனாதிபதி மைத்திரிபால சிறிசேனவின், ஐ.நா. உரை குறித்து நாடாளுமன்ற உறுப்பினர் நாமல் ராஜபக்ஷ மகிழ்ச்சி தெரிவித்துள்ளார்.

அத்துடன், மூன்றரை வருடங்களின் பின் யதார்த்தத்தை உணர்ந்துள்ள மைத்திரி, தன் தந்தையின் வழியைப் பின்பற்ற ஆரம்பித்துள்ளார் எனவும் அவர் கூறினார்.

கொழும்பில் இடம்பெற்ற 'சமாதானத்தின் குரல்' நூல் வெளியீட்டில் கலந்து கொண்ட பின்னர், செய்தியாளர்களின் கேள்விக்கு பதிலளிக்கும்போது அவர் இவ்வாறு குறிப்பிட்டார்.

ஐ.நாவில் ஜனாதிபதி மைத்திரி ஆற்றிய உரை குறித்து தனது நிலைப்பாட்டை வெளிப்படுத்திய அவர், ஜனாதிபதி மூன்றரை வருடங்களின் பின்னர் யதார்த்தத்தைப் புரிந்துகொண்டுள்ளமையை எண்ணி நாம் மகிழ்ச்சியடைகிறோம்.

கடந்த முறை இதே கூட்டத்தொடருக்குச் சென்ற ஜனாதிபதி அமெரிக்காவுடன் இணைந்து பிரேரணைக்கு அனுசரணை வழங்கி, அதனைச் செயற்படுத்துவது குறித்து உரையாற்றியிருந்தார்.

ஆனாலும் இலங்கைக்கு வந்த பின்னர் அது சாத்தியமற்றது என்று அவருக்குப் புரிந்துள்ளது. அவர் தெரிவித்த அந்த யோசனை, இலங்கையைப் பள்ளத்தில் தள்ளிவிடும் யோசனையாகும்.

அதிலிருந்து அவர் இன்று மீண்டுள்ளார். எங்கள் தலைவர் மஹிந்த நம்பிய நாட்டுக்குள் ளேயே தீர்வைத் தேடும் பொறிமுறை குறித்தே தற்போது மைத்திரி ஐ.நாவில் உரையாற்றியுள்ளார்.

அது வெறுமனே பேச்சா, இல்லை செயல்வடிவம் பெறாமல் என்பது குறித்து அறிய எதிர்ப்பார்த்துள்ளோம் - என்றார். (ஐ)

யாழில் அங்கஜன் தலைமையில் உர மானியம் வழங்கும் நிகழ்வு



யாழ்ப்பாணம், செப். 29 'பயம் இன்றி பயிர் செய்வோம்' என்னும் தொனிப்பொருளில் 2018/2019 ஆண்டுக்கான காலபோக உரமனியம் வழங்கும் செயல் திட்டம் விவசாயப் பிரதி அமைச்சர் அங்கஜன் இராமநாதன் தலைமையில் நேற்று முன்தினம் காலை யாழ். வீரசிங்கம் மண்டபத்தில்

இடம்பெற்றது.

இதன்போது கருத்து வெளியிட்ட விவசாயப் பிரதி அமைச்சர், சிறந்த விவசாயத்துறை வல்லுநர்களின் கடின உழைப்போடு குறுகிய கால பரப்பினுள் பரந்தளவிடான வேலைத்திட்டங்களை முன்னெடுத்துள்ளோம்.

அதன் பிரதிபலனாகவே கால

போகச் செய்கையைக் கருத்தில் கொண்டு இம்முறை விவசாயிகளுக்கு உரிய தருணத்தில் உர மானியங்கள் வழங்குவதற்குச் சுற்றறிக்கை வெளியிடப்பட்டுள்ளது. பயமின்றிய விவசாயச் செய்கைக்குக் காப்புறுதிகள் வழங்கப்பட்டு கொள்வனவுகள் அதிகரிக்கப்பட்டு உற்பத்திகளும் உயர் நடவடிக்கை எடுக்கப்பட்டுள்ளது.

வடக்கு - கீழ்க்கு விவசாயிகளின் தேவைகளைச் சேவைகளாக முன்னெடுப்பதற்குச் சிறந்த விவசாய அமைச்சர் இந்த நாட்டு மக்களுக்குக் கிடைத்துள்ளார் - என்றார்.

இந்த நிகழ்வில் அமைச்சின் செயலாளர் விஜயரத்ன, அமைச்சின் மேலதிக செயலாளர் உடல் மென்டிஸ், கமநல திணைக்கள அபிவிருத்தி ஆணையாளர் விக் கிரமசிங்க, வடக்கு மாகாண கமநல சேவை ஆணையாளர்கள், யாழ். , கிளிநொச்சி, வவுனியா மாவட்டங்களின் மேலதிக அரசு அதிகாரிகள், வடமாகாண விவசாய சம்மேளனப் பிரதிநிதிகள், விவசாயிகள் எனப் பலர் கலந்துகொண்டனர். (ஐ-7)

இந்தியப் பிரஜையை தடுத்து வைத்து விசாரணை செய்ய நீதிமன்றம் உத்தரவு

ஜனாதிபதி மைத்திரிபால சிறிசேன, முன்னாள் ஜனாதிபதி மஹிந்த, முன்னாள் பாதுகாப்புச் செயலாளர் கோட்டாபய ராஜபக்ஷ ஆகியோரைக் கொலைசெய்வதற்குச் சதித்திட்டம் இருப்பதாகத் தான் நம்புகிறார் எனக் குற்றப்பலனாய்வுத் திணைக்களத்திடம் தெரிவித்த இந்தியப் பிரஜையை 3 மாதங்கள் தடுத்து வைத்து, விசாரணை செய்யுமாறு, குற்றப்பலனாய்வுத் திணைக்களத்

துக்குக் கொழும்பு கோட்டை நீதிமன்றம் நேற்றுமுன்தினம் உத்தரவிட்டது.

மர்சலின் தோமஸ் எனப்படும் 53 வயதுடைய இந்த இந்தியப் பிரஜை குற்றப்புலனாய்வுத் திணைக்களம் உட்காண நேற்றுமுன்தினம் கோட்டை நீதிவான் லங்கா ஜயரத்ன முன்னிலையில் ஆஜர்படுத்தப்பட்ட போதே நீதிவான் இவ்வாறு உத்தரவிட்டுள்ளார். (ஐ)

நாளை
30.09.2018
ஞாயிற்றுக்கிழமை
நட்சத்திரம்: பஞ்சமி கா.6.29 வரை
திதி: ரோகிணி மி.இ. 1.37 மணி வரை
ஷஷ்டி மி.இ. 4.47
சுபநேரம்: 9.02 - 10.32 வரை
இராகுகாலம்: 4.32 - 6.02 வரை

தமிழ், சிங்கள மொழி பிரச்சினை; ஊவா மாகாண சபையில் அமளி

பதுளை, செப்.29
ஊவா மாகாண சபை அமர்வின் நிகழ்ச்சி நிரலில் ஏற்பட்ட குளறுபடி மற்றும் மொழிப் பிரச்சினை ஆகியவற்றினால் சபை அமர்வில் பெரும் அமளிதுமளி இடம்பெற்று சபை அமர்வும் சில மணி நேரம் ஒத்திவைக்கப்பட்டது.

ஊவா மாகாண சபை அமர்வு நேற்றுக் காலை சபைத்தலைவர் ஏ.எம். புத்ததாச தலைமையில் நடைபெற்ற போதே மேற்படி அமளி துமளி ஏற்பட்டது.

ஊவா மாகாண சபை அமர்வு நிகழ்ச்சி நிரலில் சபை உறுப்பினர் எம். சச்சிதானந்தனால் முன் வைக்கப்பட்ட பிரேரணை சிங்கள மொழியில் சரியாகவும் தமிழ் மொழியில் பிழையாகவும் குறிப்பிடப்பட்டிருந்தது.

பிழை ஏற்பட்டிருந்தது.

தமிழ் மொழியில் வழங்கப்பட்ட நிகழ்ச்சி நிரலைப் பார்த்து பிரேரணையை முன்வைக்கும் போது தம்மால் முன்வைக்கப்பட்ட பிரேரணை இதுவல்ல என்று சபை உறுப்பினர் எம். சச்சிதானந்தன் கூறியமையுடன் சிங்கள மொழியிலான நிகழ்ச்சி நிரலில் தமது பிரேரணை சரியாக குறிப்பிடப்பட்டிருக்கின்றது என்றார்.

தமிழ் மொழி பிரேரணை நிகழ்ச்சி நிரலில் எவ்வகையில் பிழை ஏற்பட்டதென்று எனவும் சபை உறுப்பினர் எம். சச்சிதானந்தன் வினா எழுப்பினார்.

அதற்கு சபைத்தலைவர் ஏ.எம்.புத்ததாச பிரேரணை நிகழ்ச்சி நிரலில் தமிழ் மொழி

பெயர்ப்பில் பிழை ஏற்பட்டிருப்பது உண்மைதான். சபை செயலாளர் அலுவலகத்தால் இந்தப் பிழை ஏற்படுத்தப்பட்டுள்ளது. இது போன்ற பிழைகள் இனிமேல் ஏற்பட எவ்வகையிலும் அனுமதிக்க முடியாது. அதனைப் பொருட்படுத்த வேண்டாம். தங்களிடமிருக்கும் பிரேரணைப் பிரதியின் மூலம் தெளிவுப்படுத்துமாறு கேட்டுக்கொள்கின்றேன் என்றார்.

இதையடுத்து சபை உறுப்பினர் எம். சச்சிதானந்தன் தமது உரையை தமிழ் மொழியில் ஆற்ற முற்பட்டார். இதன்போது சபை உறுப்பினர் திஸ்ஸ குட்டியாராய்ச்சி எழுந்து தமது மேசையில் மொழி பெயர்ப்பு ஒலிவாங்கி பொருத்தப்படாமலிருப்பதால்

தமிழில் உரையாற்றுவது எம்மால் புரிந்துகொள்ள முடியவில்லை. ஆகையினால் அவ் உறுப்பினரை சிங்கள மொழியில் உரையாற்றமாறு கேட்டுக் கொள்கின்றேன் என்றார்.

இதற்கு சபை உறுப்பினர் எம். சச்சிதானந்தன் தமதுரையில் 13 ஆவது திருத்தச் சட்டப் பிரகாரம் தமிழ் மொழியில் எம்மால் பிரேரணைகளை சமர்ப்பிக்க முடியும். இதற்கு எவராலும் எதிர்ப்புத் தெரிவிக்க முடியாது.

கடந்த மூன்றரை வருடகாலமாக இது போன்ற நிலை தொடர்ந்த வண்ணமுள்ளது. தமிழ் உறுப்பினர்கள் இதுவிடயத்தில் எதிர்ப்பு தெரிவிக்கும் போது எமக்கு பட்டர் பூசப்படுகின்றது. எமக்கு கற்பித்து கொடுக்க

முன்வரவேண்டாம்.

எம் மக்கள் எதிர்நோக்கும் பிரச்சினைகளை இச்சபையில் பிரேரணையாகக் கொண்டு வந்து அவற்றினை நிவர்த்தி செய்ய வேண்டியது எமது கடமை. எமக்கு ஏற்படுகின்ற புறக்கணிப்பால் இந்தச் சபையின் நிருவாகக் குழு உறுப்பினர் பதவியிலிருந்தும் நான் இராஜிநாமாச் செய்கின்றேன் என்று கூறினார்.

இந்த இராஜிநாமாவை தன்னால் ஏற்றுக்கொள்ள முடியாதென்று சபைத்தலைவர் கூறிய போதிலும் சபை உறுப்பினர் சபையின் நிருவாகக் குழு உறுப்பினர் பதவியிலிருந்து எனது இராஜிநாமா உறுதியானது என்று தெரிவித்துள்ளார்.

பத்திரிகை சபை சட்டத்தை நீக்குமாறு கோரும் பத்திரிகை ஸ்தானத்தின் தலைவர்!



கொழும்பு, செப்.29
இலங்கைப் பத்திரிகை சபையைக் கலைப்பதற்கு அழைப்பு விடுத்த இலங்கைப் பத்திரிகை ஸ்தாபனத்தின் தலைவர் குமார் நடேசன், பத்திரிகை சபை முறையற்ற சட்டங்களின் கீழ் ஸ்தாபிக்கப்பட்டுள்ளது என தெரிவித்தார். அத்தோடு, பத்திரிகைச் சபை சட்டத்தை நீக்குமாறும் பிரதமரிடம் கோரிக்கையும் விடுத்தார்.

ஊடக சுதந்திரமும், சமூகப் பொறுப்புணர்வும் பற்றிய கொழும்பு பிரகடனத்தின் 20 ஆவது வருடப் பூர்த்தியை முன்னிட்டு இலங்கைப் பத்திரிகை ஸ்தாபனம் ஏற்பாடு செய்திருந்த நிகழ்வில் உரையாற்றுகையிலேயே அவர் மேற்கண்டவாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு-
இலங்கைப் பத்திரிகை சபை

முறையற்ற சட்டங்களின் கீழ் ஸ்தாபிக்கப்பட்டுள்ளது. பத்திரிகைச் சபைச் சட்டம் நீக்கப்பட வேண்டும். பிரதமர் ஒரு சட்டத்தரணி எனும் அடிப்படையில் இச்சட்டம் முன்மொழியப்பட்ட போது அதற்கு எதிரான விமர்சனங்களை முன் வைத்திருந்தார்.

மேலும், சுதந்திரமான ஊடகத்துறை காணப்படுமாயின் சிறந்த தொரு அரசை கட்டமைக்க முடியும் என்பதுடன், ஜனநாயகத்தையும் நிலைநாட்ட முடியும்.

தற்போது ஏற்பட்டுள்ள செலவீனங்களின் அதிகரிப்பிற்கு அமைவான பத்திரிகை அச்சிடல் கட்டணமும் அதிகரித்துள்ளது. அதனைக் குறைப்பதன் மூலம் பத்திரிகைத்துறை நிலைத்திருப்பதற்கு பாங்களிப்புச் செய்யுமாறு நிதி மற்றும் வெகுசன ஊடக அமைச்சர் மங்கள சமரவீரவிடம் கேட்டுக்கொள்கின்றேன் என்றும் அவர் தெரிவித்துள்ளார்.

தினேஷ் எம்.பிபின் கோரிக்கை பிரதமருக்கு அனுப்பிவைப்பு!

சபாநாயகர் ஊடகப்பிரிவு தெரிவிப்பு



கொழும்பு, செப்.29
நாடாளுமன்றத்தை அவசரமாக கூட்டுமாறு நாடாளுமன்ற உறுப்பினர் தினேஷ் குணவர்தனவின் கோரிக்கை பிரதமருக்கு அனுப்பி வைக்கப்பட்டுள்ளது என சபாநாயகர் கரு ஜயகூரியவின் ஊடகப்பிரிவு தெரிவித்துள்ளது.

நாட்டில் ஏற்பட்டுள்ள நெருக்கடி நிலைமை தொடர்பில் கவனம் செலுத்தும் நோக்கில் நாடாளுமன்றத்தில் அவசர கூட்டமொன்றை கோரி நாடாளுமன்ற உறுப்பினர் தினேஷ் குணவர்தன கடந்த 26ஆம் திகதி சபாநாயகர் கரு ஜயகூரியவருக்கு கடிதம் ஒன்றை அனுப்பி வைத்துள்ளார்.

நாடாளுமன்ற நிலையியல் கட்டளை 16 இன் பிரகாரம் நாடாளுமன்றத்தை அவசரமாக கூட்டும் அதிகாரம் பிரதமருக்கு காணப்படுகிறது. இந்தக் கோரிக்கை பிரதமருக்கு அனுப்பி வைக்கப்படும் என சபாநாயகரின் ஊடகப்பிரிவு மேலும் தெரிவித்துள்ளது.

உலகின் சிறந்த பல்கலைக்கழக பட்டியலில் இடம்பிடித்த கொழும்பு பல்கலைக்கழகம்!

கொழும்பு, செப்.29
2019ஆம் ஆண்டிற்கான உலகின் சிறந்த பல்கலைக்கழக தரப்படுத்தலில் கொழும்பு பல்கலைக்கழகமும் இடம்பிடித்துள்ளது. புதிய தரப்படுத்தலுக்கு அமைய கொழும்பு பல்கலைக்கழகம் 1001 ஆவது இடத்தைப் பிடித்துள்ளது.

ஒக்ஸ்போர்ட் பல்கலைக்கழகம் மற்றும் கேம்பிரிட்ஜ் பல்கலைக்கழகம் முதலாம் மற்றும் இரண்டாம் இடங்களை பிடித்துள்ளன. ஈராக்கின் பெக்டெட் பல்கலைக்கழகம் உலகில் முதல் முறையாக சிறந்த 1250 பல்கலைக்கழகங்களுக்குள் தெரிவாகியுள்ளது.

Times Higher Education World University Rankings என்ற இணையத்தளத்தின் தரப்படுத்தலுக்கு அமைய இந்த புள்ளிவிவரங்கள் வெளியாகி உள்ளன.

அரசியல் கைதிகளின் விடுதலையை வலியுறுத்தி கிளிநொச்சி போராட்டம்!

நீண்ட காலமாக சிறைகளில் தடுத்து வைக்கப்பட்டுள்ள தமிழ் அரசியல் கைதிகளின் விடுதலையை வலியுறுத்தி கிளிநொச்சி யில் போராட்டம் ஒன்று முன்னெடுக்கப்படவுள்ளது.

சமத்துவம் சமூக நீதிக் கான மக்கள் அமைப்பின் ஏற்பாட்டில் எதிர்வரும் திங்கட்கிழமை காலை ஒன்பது மணிக்கு கிளிநொச்சி டிப்

போச் சந்திக்கருகில் இப்போராட்டம் இடம்பெறவுள்ளது என சமத்துவம் சமூக நீதிக் கான மக்கள் அமைப்பின் தலைவர் மு. சந்திரகுமார் அறிவித்துள்ளார்.

அத்தோடு, இந்தப் போராட்டத்தில் அரசியல் வேறுபாடுகளைக் கடந்து அனைவரையும் பாங்கு கொள்ளுமாறும் அவர் கேட்டுள்ளார். (க-70)

அச்சுறுத்தல்களை எதிர்கொள்ளவே இராணுவத்தினருக்கு பயிற்சிகள்

தளபதி மகேஷ் சேனாநாயக்க கூறுகின்றார்

நாட்டிற்கு எதிர்காலத்தில் அச்சுறுத்தல் ஏற்படும் பட்சத்தில் அதனை எதிர்கொள்ள தயாராகும் நோக்கிலேயே இராணுவத்திற்கு பயிற்சிகள் வழங்கப்படுகின்றன என இராணுவத் தளபதி மகேஷ் சேனாநாயக்க தெரிவித்துள்ளார்.

கொழும்பில் நேற்று முன்தினம் இடம்பெற்ற ஊடகவியலாளர் சந்திப்பில் கலந்து கொண்டு கருத்து தெரிவிக்கும் போதே அவர் இதனை குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு-

இலங்கை இராணுவத்தைப் பொறுத்தவரையில், 2009ஆம் ஆண்டுக்குப் பின்னர் இணைந்து



கொண்ட பலர் இருக்கின்றனர். அவர்களுக்கு மோதல் தொடர்பிலான அனுபவத்தை தரும் நோக்கில் பயிற்சி வழங்கும் நடவடிக்கை முன்னெடுக்கப்படுகின்றது.

தீவிரவாதத்தை தோற்கடிப்பதற்கான மோதல், காடுகளுக்குள் மோதல் போன்ற அனுபவங்களைப்

பெறுவதற்கு இந்த பயிற்சிகள் உதவியளிக்கும். அதனைவிட எதிர்காலத்தில் நாட்டுக்கு ஏதாவது அச்சுறுத்தல் ஏற்படும் பட்சத்தில் அதனை எதிர்கொள்வதற்கு தயாராகும் நோக்கிலேயே இந்தப் பயிற்சி முன்னெடுக்கப்படுகிறது.

குறிப்பாக கிளிநொச்சி மற்றும் முல்லைத்தீவு பிரதேசங்களில் பயிற்சிகள் தொடர்ச்சியாக முன்னெடுக்கப்பட்டு வருகின்றன. எமது பாதுகாப்பை உறுதிப்படுத்திக்கொள்ள தேவையான அனைத்து நடவடிக்கைகளும் முன்னெடுக்கப்படுகின்றன. எனினும் அந்தப் பயிற்சிகள் வெளிப்படையாக காட்சிப்படுத்தக்கூடிய பயிற்சிகள் இல்லை என அவர் கூறியுள்ளார்.

மின் துடை

யாழ்ப்பாணம் செப். 29

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிற்றுக்கிழமை காலை 8.00 மணி யிலிருந்து மாலை 5.30 மணி வரை-

யாழ். பிரதேசத்தில் - வாழைத்தேட்டம், ஸ்டன்லி வீதி, மணிக்கூட்டு வீதி, கஸ்தூரியார் வீதியின் ஒரு பகுதி, மின்சார நிலைய வீதி, பருத்தித்துறை வீதியில் ஒரு பகுதி, ஹற்றன் நசனல் வாங்கியின் பிராந்திய அலுவலகம், பிப்பில் லீசிங் அன் பினான்ஸ் கம்பனி ஸ்டான்லி வீதி, மக்கள் வாங்கி ஸ்டன்லி வீதி, சிறிநதியா நகை மாளிகை, Raja Talkes, LOLC, ஞானம்ஸ் விடுதி, ரொபஸ், அன்னை நாகா பூட் சிற்றி, வல்லிபுரம், உபயகதிர்காமம், புதித நகர், கற்கோவலம், மாதனை, நெல் அண்டை, பருத்தித்துறை வெளிச்ச வீடு, சிவப்பிரகாசம் 3 ஆம் குறுக்குத் தெரு 4 ஆம் குறுக்குத் தெரு பிரதேசம், வியாபார அபிவிருத்தி முகாமையாளர் பி.எல்.சி, கற்கோவளம் ஐஸ் தொழிற்சாலை ஆகிய இடங்களிலும் -

மன்னார் பிரதேசம் - Southbar sub மன்னார் ஆகிய பிரதேசங்களிலும் - மின் விநியோகம் தடைப்பட்டிருக்கும் என்று அறிவிக்கப்பட்டுள்ளது.

மகாத்மகாந்தி ஜெயந்தி தின

பேச்சுப் போட்டியின் பரிசளிப்பு
சென். ஜோன்ஸில் செவ்வாயன்று!

யாழ்ப்பாணம், செப்.29 அகில இலங்கை காந்தி சேவா சங்கம் மகாத்மா காந்தியடிகளின் 149 ஆவது பிறந்த தினத்தை முன்னிட்டு வட மாகாணப் பாடசாலை மாணவர்கள் மத்தியில் நடத்திய பேச்சுப் போட்டியின் பரிசளிப்பு வைபவம் எதிர்வரும் 2 ஆம் திகதி செவ்வாய்க்கிழமை முற்பகல் 10 மணிக்கு யாழ்ப்பாணம் சென் ஜோன்ஸ்கல்லூரியில் நடைபெறும். அகில இலங்கை காந்தி சேவா சங்கம் யாழ். இந்திய துணைத்

தூதரகம் மற்றும் சென் ஜோன்ஸ் கல்லூரிச் சமூகம் ஆகியன இணைந்து நடத்தும் சர்வதேச அகிம்சை தின விழாவில் இப் பரிசளிப்பும் இடம்பெறவிருக்கிறது. போட்டியில் பங்குபற்றிய அனைத்து மாணவர்களுக்கும் பரிசில் மற்றும் சான்றிதழ்கள் வழங்கப்பட இருக்கின்றன. சம்பந்தப்பட்ட மாணவர்களை பாடசாலைச் சீருடையில் குறித்த நேரத்திற்கு சமூகநடமாறு கேட்டுக் கொள்ளப்பட்டுள்ளது (இ)

எல்லை நிர்ணய மீளாய்வுக் குழுவின் அறிக்கை, ஜனாதிபதியால் வர்த்தமானியில் வெளியிடப்படும்!

பைஸர் முஸ்தபா தெரிவிப்பு

மாகாண சபைத் தேர்தலை, தாமதப்படுத்தப்பட வேண்டிய அவசியம் அரசுக்குக் கிடையாது. மாகாண சபைத் தேர்தல் தொகுதி எல்லை நிர்ணய அறிக்கையிலுள்ள குறைபாடுகளால், அந்த அறிக்கை அங்கீகரிக்கப்படாமையே தாமதத்திற்குக் காரணமாகும். இந்தத் தாமதத்தை, விடயத்துக்குப் பொறுப்பான அமைச்சர் என்ற வகையில், என் மீது சமத்துவது அர்த்தமற்றதாகும் என மாகாண சபைகள், உள்ளூராட்சி மற்றும் விளையாட்டுத்துறை அமைச்சர் பைஸர் முஸ்தபா தெரிவித்துள்ளார். அடுத்த வருடம் இலங்கையில் இடம்பெறவுள்ள பொது நலவாய நாடுகளின் உள்ளூராட்சி மன்றக் கருத்தரங்கு 2019 தொடர்பாக, விளையாட்டுத்துறை அமைச்சின் கேட்போர் கூடத்தில் இடம்பெற்ற ஊடகவியலாளர் மாநாட்டில் கலந்து கொண்டு உரையாற்றும்போதே அமைச்சர் மேற்

கண்டவாறு குறிப்பிட்டார். இது தொடர்பில் அவர் மேலும் தெரிவித்தவை வருமாறு- மாகாண சபைத் தேர்தலைத் தாமதப்படுத்துவது உடனடியாகவே நடத்தும் பொறுப்பு, இந்த விடயத்திற்குப் பொறுப்பான அமைச்சர் என்னிடமில்லை. இந்தப் பொறுப்பை, அதி உயர் நாடாளுமன்றமே பொறுப்பேற்க வேண்டும். அதை விடுத்து, என் மீது குற்றம் சுமத்துவது அர்த்தமற்றதாகும். நாடாளுமன்றத்தில் நிராகரிக்கப்பட்ட மாகாண சபைத் தொகுதி எல்லை நிர்ணய அறிக்கை, தற்போது மீளாய்வுக் குழுவினால் மீளாய்வு செய்யப்பட்டு வருகிறது. அந்த அறிக்கையில் திருத்தங்கள் ஏதும் செய்யப்பட வேண்டும் என்றால், அது பூர்த்தி செய்யப்பட்டு, எல்லை மீள் நிர்ணயம் செய்யப்பட்டு அறிக்கை ஒன்றைத் தயாரிப்பதற்காக சபாநாயகரினால் பிரதமர் ரணில் விக்கிரம சிங்க தலை



மையில் குழு ஒன்று நியமிக்கப்பட்டுள்ளது. இந்த எல்லை நிர்ணய மீளாய்வுக் குழுவின் அறிக்கை, ஜனாதிபதியால் வர்த்தமானியில் வெளியிடப்படும். அதன்பின்பு, அது திருத்தச் சட்டமாக, நாடாளுமன்றத்தில் நிறைவேற்றப்பட்டதும், மாகாண சபைத் தேர்தலை நடத்த முடியும். பொது நலவாய நாடுகளின் உள்ளூராட்சி மன்றக் கருத்தரங்கு, எதிர்வரும் 2019 ஆம் ஆண்டு ஜூன் மாதம் 11 ஆம் திகதி முதல் 14 ஆம் திகதி வரை கொழும்பு - பண்டாரநாயக்க ரூபகார்த்த மாநாட்டு மண்டபத்தில் நடைபெறவுள்ளது என்றும் அவர் தெரிவித்துள்ளார்.

தினசரி ராசி பலன் (29.09.2018)

2018 ஆம் ஆண்டு விளம்பி வருடம் புரட்டாதித் திங்கள் 13 ஆம் நாள். சனிக்கிழமை. சதுர்த்தித்திதி காலை 8.04 மணி வரை பின்னர் பஞ்சமி. நட்சத்திரம்: கார்த்திகை பி.இ. 2.13 மணி வரை பின்னர் ரோகிணி. அமிர்தசித்தியோகம் முழுவதும்.

ராகுகாலம் - காலை 9.00 மணி முதல் 10.30 மணி வரை. சூபநேரம் - மாலை 3.00 மணி முதல் 4.30 மணி வரை. திவசம் செய்ய வேண்டிய திதி - புரட்டாதி மாத தேய்பிறை பஞ்சமி. பிறந்த நட்சத்திர வழிபாடு - கார்த்திகை.

'ஜோதிமணி' பிரம்மலீ சி. ஜெகதீஸ்வர சர்மா ஜே. பி.

மேஷம் யோகமான நாள். பணம் தாராளமாகப் புழங்கும். குடும்ப ஒற்றுமை பலப்படும். வீடு, வாகன யோகம் உண்டாகும். வெளிநாட்டு உறவினர்கள் வழியால் ஆதாயம் கிடைக்கும். சிலருக்கு வெளிநாடு செல்லும் யோகம் உண்டாகும்.

ரிஷபம் அலைச்சல் மிகுந்த நாள். தொழில் ரீதியாக நிறைய அலைய வேண்டி வரும். பணம் பற்றாக்குறைவால் கடன் தேடி அலைவார்கள். சிலர் உடல் நலக் குறைவால் மருத்துவ உதவியை நாடுவார்கள்.

மிதுனம் சமபலன்கள் காணப்படுகின்றன. வருமானம் பற்றாக்குறையாக இருக்கும். செலவுகள் அதிகரிப்பால் கடன் பட நேரும். தொழில் பிரயாசை அதிகரிக்கும். தொழிலாளர்களுக்கு வேலை வாய்ப்பு குறையும்.

கடகம் ஆக்கபூர்வமான நாள். பணப்புழக்கம் சரளமாக இருக்கும். குடும்ப ஒற்றுமை பலப்படும். பெண்கள் தங்க ஆபரணங்களும், பட்டுத் துணிகளும் வாங்கி மகிழ்வார்கள். காரியத் தடைகள் நீங்கும்.

சிம்மம் அனுகூலமான நாள். பணம் பல வழிகளாலும் வந்து சேரும். அமைதியான வாழ்க்கைச் சூழ்நிலை உருவாகும். செல்வாக்கு மிக்க தொழிலதிபர்களின் நட்பால் அனுகூலம் அடைவார்கள்.

கன்னி யோசனையான நாள். பணம் தட்டுப்பாடாக இருக்கும். குடும்ப அமைதி குன்றும். பணப் பிரச்சினை காரணமாக நண்பர்களுடன் பகைமை உண்டாகும். வியாபாரம் தேக்க நிலையை அடையும்.

துலாம் மத்திய பலன்கள் காணப்படுகின்றன. பொருளாதாரம் சுமாராக இருக்கும். குடும்ப நிலையில் ஓரளவு அமைதி காணப்படும். உடல் நலனில் கவனம் தேவை. பெண்கள் ஆடம்பரச் செலவுகளைக் குறைப்பது நல்லது.

விருச்சிகம் யோகமான நாள். பணபலம், மனபலம் அதிகரிக்கும். தொழில் விருத்தியும், குடும்ப ஒற்றுமையும் கிட்டும். சகோதரர்களால் ஆதாயம் கிட்டும். புதிய வீடு வாங்கும் யோகம் கிட்டும்.

தனுசு அதிர்ஷ்டமான நாள். பணப்புழக்கம் தாராளமாக இருக்கும். புதிய தொழில் வாய்ப்புக்களால் வருமானம் பெருகும். வெளிநாட்டு உறவினர்களிடமிருந்து பணம், பரிசுப் பொருள்கள் வந்து சேரும்.

மகரம் கவலையான நாள். பணவரவு குறையும். குடும்பச் செலவுகளைச் சமாளிக்க முடியாமல் திண்டாடுவார்கள். நகைகள் அடைவு போகும். உறவினர்களால் வீண் தொல்லை உண்டாகும்.

கும்பம் ஆக்கபூர்வமான நாள். பண வசதி நன்றாக இருக்கும். குடும்பத்தில் உள்ளவர்கள் அனுசரணையாக நடந்து கொள்வார்கள். பணியின் போது இருந்து வந்த இடையூறுகள் நீங்கும்.

மீனம் சமபலன்கள் காணப்படுகின்றன. வருமானம் சுமாராக இருக்கும். உத்தியோகத்தில் பொறுப்புக்கள் சுமை அதிகரிக்கும். எடுக்கும் முயற்சிகள் வெற்றி காண்பதற்கு பொறுமையைக் கடைப்பிடிக்க வேண்டும்.

சந்திராஷ்டம நாள்: சித்திரை 3ஆம், 4ஆம் பாதங்கள், சுவாதி, விசாகம் 1ஆம், 2ஆம், 3ஆம் பாதங்களில் பிறந்தோர் சபகருமங்கள் தொடங்குவதைத் தவிர்க்கவும்.

தண்ணீர் போத்தல் தொழிற்சாலைக்கு எதிர்ப்பு;

மட்டக்களப்பு செயலகம் முற்றுகை; தொடர்ந்து உண்ணாவிரதப் போர்

மட்டக்களப்பு, செப்.29 மட்டக்களப்பு - பெரியபுல்லு மலையில் தண்ணீர் போத்தல் தொழிற்சாலை அமைப்பதற்கு எதிர்ப்பு தெரிவித்து எதிர்வரும் 4 ஆம் திகதி மட்டக்களப்பு கோட்டையிலுள்ள கச்சேரியை முற்றுகையிடும் மக்கள் போராட்டமும் அதனைத் தொடர்ந்து காந்திபூங்காவில் செயலகத்தை சாகும் வரை உண்ணாவிரத போராட்டத்திலும் ஈடுபட போகிறோம் என தமிழ் உணர்வாளர் அமைப்பின்தலைவர் மோகன் தெரிவித்தார். இது தொடர்பாக மோகன் ஊடகங்களுக்கு மேலும் தெரிவித்தவை வருமாறு - இந்த தண்ணீர் தொழிற்சாலை அரசியல் செல்வாக்கைப் பயன்படுத்தி அமைக்கப்பட்டு வருகிறது. இது மட்டக்

களப்பு மாவட்டத்தின் அடிப்படை பிரச்சினையில் கைவைக்கப்பட்டுள்ள மிகவும் மோசமான செயற்பாடு ஆகும். யுத்தத்தால் பாதிக்கப்பட்ட படுவான்கரை பிரதேசத்தில் வறட்சி காலங்களில் குடி தண்ணீருக்கு மக்கள் நீண்ட தூரம் சென்று பல்வேறு அசௌகரியங்களுக்கு மத்தியில் தண்ணீரை பெறவேண்டியுள்ளது. இந்த நிலையில் அப்பகுதியில் தண்ணீர் போத்தல் தொழிற்சாலை அமைக்கப்பட்டு தினமும் தண்ணீர் உறிஞ்சப்படுமாயின் எதிர்காலத்தில் மாவட்டத்திலுள்ள மூலின மக்களுக்கும் குடி தண்ணீர் இல்லாத நிலை ஏற்படும் என்பது மறுக்கவோ மறைக்கவோ முடியாத உண்மை. அரசியல் அதிகாரத்தைப்

பயன்படுத்தி தண்ணீர் போத்தல் தொழிற்சாலை அமைப்பது என்பது மக்களைப் படுகுழியில் தள்ளும் செயற்பாடாகும். இதற்கு எதிர்ப்பு தெரிவித்து பல்வேறு கவனவீர்ப்பு போராட்டங்களை செய்தும் அரசு இதுவரை மக்களின் கோரிக்கைக்கு செவிசாய்க்காமல் செயற்பட்டு வருகின்றது என்றும் அவர் தெரிவித்துள்ளார். மேலும் எதிர்வரும் 4 ஆம் திகதி வியாழக்கிழமை நடைபெறவுள்ள முற்றுகை போராட்டத்திற்கு தமிழ் உணர்வாளர்களையும் புத்திஜீவிகளையும் பொது அமைப்புக்களையும் பொது மக்களையும் கட்சி மத பேதங்களுக்கு அப்பால் ஒன்றிணைந்து பங்கு கொள்ள வருமாறு மோகன் அழைப்பு விடுத்துள்ளார்.

நந்திக் கடல் ஆற்றை துப்புரவு செய்து ஆழப்படுத்தி தருமாறு மக்கள் கோரிக்கை!

முல்லைத்தீவு, செப்.29 முல்லைத்தீவு நந்திக் கடல் ஆற்றை துப்புரவு செய்து ஆழப்படுத்தித் தருமாறு கோரிக்கை விடுத்துள்ளனர். முல்லைத்தீவு நந்திக் கடல் பகுதியில் சுமார் ஆயிரத்திற்கும் மேற்பட்ட குடும்பங்கள் தமது வாழ்வாதாரத் தொழில் களை மேற்கொண்டு வருகின்றனர். இந்நிலையில் கடந்த மூன்று வருடங்களாக நிலவி வரும் கடுமையான வறட்சி காரணமாக நந்திக் கடல் வற்றி மீன்கள் இறப்பதனால் அவர்களது தொழில்கள் முழுமையாகப் பாதிக்கப்பட்டுள்ளன. இவ்வாறு வறட்சியால் தமது தொழில்கள் பாதிக்கப்படுகின்றமை தொடர்பில் சம்பந்தப்பட்ட அதிகாரிகள் நடவடிக்கை எடுத்து தமக்கான நிவாரண உதவிகளை பெற்றுத்தருமாறு கோரியுள்ள மீனவர்கள், ஆழிப் பேரலை அனர்த்தம் மற்றும் வெள்ளப் பெருக்கு என்பவற்றின் மூலம் நந்திக் கடல் பகுதியில் மண் நிரம்பி காணப்படுகின்றது என்றும் இதனை துப்புரவு செய்வதன் மூலம் தமது தொழிலை வருடம் முழுவதும் செய்யக்கூடியதாக இருக்கும் என்றும் தெரிவித்துள்ளனர்.

அறிநெறிப் பாடசாலை ஆசிரியர்களுக்கான சான்றிதழ் கற்கை நெறி

யாழ்ப்பாணம், செப்.29 இந்து சமய கலாசார அலுவல்கள் திணைக்களத்தின் கீழ் உள்ள இந்து சமய கலாசார கற்கைகள் நிறுவனத்தின் ஸ்ரீலக்ஷ் ஆறுமுக நாவலர் பயிற்சி நிலையத்தினால் வடமாணத்திற்க்காக அறிநெறிப் பாடசாலை ஆசிரியர்களுக்கான சான்றிதழ் கற்கை நெறி வகுப்பு இன்று சனிக்கிழமை காலை 9 மணிக்கு நல்லூர் தூர்க்கா மணி மண்டபத்தில் நடைபெறவுள்ளது. ஏற்கனவே புதிது செய்யப்பட்ட அறிநெறிப் பாடசாலை ஆசிரியர்களே பயிற்சி பெறவுள்ளார்கள் என்று இந்து சமய கலாசார அலுவல்கள் திணைக்களத்தின் பணிப்பாளர் அ.உமாமகேஸ்வரன் தெரிவித்துள்ளார்.

நல்ல சமூகத்தை உருவாக்கும் பொறுப்பு ஆசிரியர்களிடத்தில் தான் இருக்கின்றது!

ஆறுமுகன் தொண்டமான் தெரிவிப்பு

கொத்தமலை, செப். 29 சமூகத்திற்கு தேவையானதைப் பெற்றுக் கொடுக்க அரசியல்வாதிகள் இருக்கின்ற நிலையில், நல்ல ஒரு சமூகத்தை உருவாக்க கூடிய பொறுப்பு ஆசிரியர்களிடத்தில் தான் இருக்கின்றது என இலங்கைதொழிலாளர் காங்கிரஸின் தலைவரும், நுவரெலியா மாவட்ட நாடாளுமன்ற உறுப்பினருமான ஆறுமுகன் தொண்டமான் தெரிவித்துள்ளார்.

கொத்தமலை, இறம்பொடை இந்து தேசிய கல்லூரியில் கல்வி அமைச்சின் நிதி ஒதுக்கீட்டின் கீழ் தொழில்நுட்ப ஆய்வு கூடம் நிர்மாணிக்கப்பட்டு நேற்றுமுன் தினம் திறந்து வைக்கப்பட்டது. இந்த

நிகழ்வில் பிரதம அதிதியாக கலந்து கொண்டு உரையாற்றும் போதே அவர் இவ்வாறு தெரிவித்தார்.

இதுதொடர்பில் அவர் மேலும் தெரிவித்தவை வருமாறு -

பாடசாலைகளில் போடப்படும் சிறந்த அடித்தளமே நாளைய சமூகதாயத்தில் நல்ல பிரஜையாக உருவாக்க வழிவகுக்கின்றது. இந்த நிலையில், கடந்த பத்து நாட்களுக்கு முன் பாடசாலை ஒன்றின் மைதானத்தில் இரு ஆசிரியைகள் மோதலில் ஈடுபட்டுள்ளனர். இவர்களின் மோதலை அப்பாடசாலையில் கல்வி கற்கும் மாணவர்கள் சென்று விலக்கியுள்ளனர்.

நல்லதோர் சமூகதாயத்தை உருவாக்க

கூடிய இவர்கள் இவ்வாறு நடந்துக் கொண்டமைக்கு எதிராகவும், இவர்களை உடனடியாக பணியிலிருந்து நிறுத்தவும் நடவடிக்கை எடுக்கும்படி கல்வித்துறை அமைச்சருடன் பேசியுள்ளேன்.

ஆசிரியர்களுக்கு இரண்டு பகுதிகள் உண்டு. ஒன்று நல்ல மாணவர்களை உருவாக்குவதற்கும், கல்வியின் பெறுபேறுகளை உயர்த்துவதற்கும் பாடுபட கூடியவர்கள் ஒருபுறமும், இவ்வாறு சண்டையிட்டு முழு ஆசிரியர் சமூகத்திற்கும் கெட்ட பெயர் வாங்கி கொடுக்கும் ஆசிரியர்கள் மறுபுறத்திலும் உள்ளனர்.

எனவே, கழித்தல் ரீதியில் சிந்தித்து நாடகம் ஆடாமல் கூட்டல் ரீதியில் சமூகத்தை முன்னேற்ற ஆசிரியர்கள் முன்



வர வேண்டும் எனவும், எதிர்கால சமூகத்தை கல்வியின் ஊடாக முன்னேற்ற இதயசுத்தியுடன் செயலாற்ற முன்வர வேண்டும் என அவர் மேலும் தெரிவித்தார்.

ஆஸியில் கைதான நிசாம்தீன் பிணையில் விடுதலை!



ஆஸ்திரேலியாவில் கைது செய்யப்பட்ட இலங்கை பிரஜையான 25 வயதுடைய மொஹமட் நிசாம்தீன் பிணையில் விடுதலை செய்யப்பட்டுள்ளார்.

சி.டனி பல்கலைக்கழகத்தில் கல்வி பயிலும் இவர், ஐ.எஸ். தீவிரவாத அமைப்பின் சார்பாக சி.டனி நகரை குண்டு வைத்துத் தகர்த்தல் மற்றும் ஆஸ்திரேலியாவின் முன்னணி ஆளுமைகளைப் படுகொலை செய்தல் ஆகிய குற்றச்செயல்களுக்கான திட்டங்களை தீட்டிய குற்றச்சாட்டில் கடந்த ஓகஸ்ட் மாதம் 30 ஆம் திகதி கைது செய்யப்பட்டார் என்பது குறிப்பிடத்தக்கது.

கள்ள நோட்டுகளுடன் தம்பலகாமத்தில் மூவர் சிக்கினர்!

தீருகோணமலை, தம்பலகாமம் பகுதியில் கள்ள நோட்டுக்களுடன் மூன்றுபேர் கைது செய்யப்பட்டுள்ளனர் என தம்பலகாமம் பொலிஸார் தெரிவித்துள்ளனர்.

இந்த சந்தேகநபர்கள் நேற்று முன்தினம் இரவு கைது செய்யப்பட்டுள்ளனர் என தெரிவிக்கப்பட்டுள்ளது.

பொலிஸாருக்கு கிடைக்கப்பெற்ற தகவலையடுத்து, கந்தளாய்தம்பலகாமம்பொலிஸ் பிரிவுக்குட்பட்ட 96 ஆம் கட்டை பகுதியில் சோதனை மேற்கொண்டபோதே இவர்கள் கைது செய்யப்பட்டுள்ளனர்.

கொழும்பிலிருந்து தம்புள்ளைக்கு பஸ்ஸில் வந்து, பின்னர் தம்புள்ளையில் கார் ஒன்றை வாடகைக்கு பெற்றுக்கொண்டு தீருகோணமலைக்குச் சென்று கொண்டிருந்த வேளையில் இந்தச் சோதனை மேற்கொள்ளப்பட்டுள்ளது.

சோதனையின் அடிப்படையில் 5000 ரூபா போலி தாள்கள் 469 கைப்பற்றப்பட்டுள்ளன என பொலிஸார் தெரிவித்துள்ளனர்.

இந்தச் சந்தேகநபர்கள் மாத்தறை பகுதியைச் சேர்ந்த கீஹான் ரூபசிங்க, ஹினிதும பகுதியைச் சேர்ந்த உதார விமலவீர, அக்குரணை பகுதியைச் சேர்ந்த அமீர் ஹைதர் அலி எனவும் பொலிஸாரின் விசாரணைகள் மூலம் தெரியவந்துள்ளது.

10 வருடங்களின் பின்னர் ரயில் பயணக் கட்டணம் திங்கள் முதல் அதிகரிப்பு

ரயில் கட்டணத்தை நாளை மறு தினம் திங்கள் முதல் அதிகரிப்பதற்கு அரசு நடவடிக்கை எடுத்துள்ளது. தீர்மானியின் ஆலோசனைக்கமைய ரயில்வே திணைக்களம் இந்த தீர்மானத்தை எடுத்துள்ளது என திணைக்களம் அறிவித்துள்ளது.

இந்த கட்டண மறுசீரமைப்பு 10 வருடங்களின் பின்னரே முன்னெடுக்கப்படுகிறது என்றும், கட்டண அதிகரிப்பின் பின்னரும் ரயில்வே கட்டணங்கள் பஸ் கட்டணத்திலும் பார்க்க குறைவாகவே காணப்படுகிறது எனவும் திணைக்களம் சுட்டிக்காட்டியுள்ளது.

ஆரம்ப கட்டணத்தில் மாற்றம் ஏதும் இல்லையெனவும் திணைக்களம் மேலும் குறிப்பிட்டுள்ளது.

அதற்கமைய, கொழும்பு கோட்டையிலிருந்து ஹூனுபிட்டிய வரை இதுவரை காலம் 10 ரூபாவாகக் காணப்பட்ட ரயில் கட்டணம் புதிய திருத்தத்திற்கு அமைய 15 ரூபாவாக அதிகரிக்கப்படவுள்ளது.

கொழும்பிலிருந்து யாழ்ப்பாணத்திற்கான கட்டணம் 30 ரூபாவால் அதிகரிக்கப்பட்டுள்ளது.

கொழும்பிலிருந்து பதுளைக்கான கட்டணம் 70 ரூபாவால் அதிகரிக்கப்பட்டுள்ளது.

2008 ஆம் ஆண்டுக்கு பின்னர் மேற்கொள்ளப்பட்ட கட்டண திருத்தம் இதுவரை ரயில்வே திணைக்களத்தின் பிரதிவணிக அத்தியட்சகர் என்.ஜே. இத்திபாலகே சுட்டிக்காட்டினார்.

பரசன்குளத்தில் விவசாய காணியிலிருந்து நோய்வாய்ப்பட்ட நிலையில் காட்டு யானை மீட்பு

மடு, செப். 29 மன்னார் மடு பிரதேச செயலாளர் பிரிவுக்குட்பட்ட பரசன்குளம் பகுதியில் மக்களுடைய விவசாய காணியிலிருந்து காட்டு யானை ஒன்று நோய்வாய்ப்பட்ட நிலையில் நேற்று கண்டுபிடிக்கப்பட்டுள்ளது.

இந்தப் பிரதேசத்தில் தொடர்ச்சியாக காட்டுயானைகள் ஊருக்குள் வருகின்றன என மக்கள் தெரிவித்தனர்.

நீண்ட காலமாக மழை இன்மையால் குளங்கள் வற்றியும் தாவரங்கள் காய்ந்து போயுள்ளமையால், யானைக்கு உணவின்றி உடலில் இயங்க கூடிய எளவு சக்தியின்றியே காணப்படுகிறது என பிரதேச வாசிகள் தெரிவிக்கின்றனர்.

மேலும், அருகிலுள்ள இராணுவத்தினரும், மடு பிராந்திய வனஜீவராசிகள் திணைக்களத்தினரும் யானைக்கு நீர், உணவுகொடுத்தனர்.

எனினும் யானை உட்கொள்ளவில்லை. இந்நிலையில் அங்கு சென்ற வட பிராந்திய வனஜீவராசிகள் திணைக்கள வைத்தியர் எஸ்.கிரிதரன், யானைக்கு வைத்தியம் செய்த போது யானை வெங்காய



வெடியை உண்டதால் வெடி வெடித்து யானையின் வாயின் உட்பகுதி பாதிக்கப்பட்டதனால் உணவு உட்கொள்ள முடியாமல் போனதால் நோய்வாய்ப்பட்டுள்ளது எனக் குறிப்பிட்டார்.

யானையின் நிலை கவலைக்கிடமாக உள்ளமை குறிப்பிடத்தக்கது.

அமெரிக்கா செல்ல முயற்சித்த தமிழ் இளைஞர் இருவர் கைது!

அமெரிக்கா செல்ல முயற்சித்த இருவர் கட்டுநாயக்க விமான நிலையத்தில் வைத்து கைது செய்யப்பட்டுள்ளனர். போலியான ஈக்குவாடோர் விசா பயன்படுத்தி அந்த நாட்டின் ஊடாக அமெரிக்கா செல்ல முயற்சித்த இருவரே இவ்வாறு கைது செய்யப்பட்டுள்ளனர்.

கட்டுநாயக்க விமான நிலையத்தில் கைது செய்யப்பட்ட சந்தேகநபர்கள் இருவரும் நீர்கொழும்பு நீதிமன்றில் ஆஜர்படுத்தப்பட்டனர். இதன்போது, பத்தாயிரம் ரூபா மற்றும் இரண்டு லட்சம் ரூபா பெறுமதியில் இரு சார்பிணையில் விடுவிப்பதற்கு நீர்கொழும்பு பதில் நீதிவான் உத்தரவிட்டுள்ளார்.

யாழ்ப்பாணம் மற்றும் கிளிநொச்சி பிரதேசங்களைச் சேர்ந்த தனுஷன் ராஜ சிங்கம், லெனின் குமாரசுவாமி ஆகியோரே இவ்வாறு விடுவிக்கப்பட்டுள்ளனர்.

மோசடியான முறையில் அமெரிக்கா செல்வதற்காக சந்தேகநபர்கள் கட்டுநாயக்க விமான நிலையத்திற்கு சென்றுள்ளனர். அங்கு அவர்களின் மோசடி தெரியவந்து கைது செய்யப்பட்டனர் என முறைப்பாட்டில் குறிப்பிடப்பட்டுள்ளது.

பழுதடைந்த கடுகதி ரயில்!

கம்பஹா, செப். 29 கொழும்பு கோட்டையிலிருந்து நேற்று அதிகாலை 4.30 மணியளவில் பொல்காவை நோக்கி பயணித்த கடுகதி ரயில் ஒன்று கம்பஹா - பெம்முல்ல பகுதியில் வைத்து தொழில்நுட்ப கோளாறுக்குள்ளாகி பழுதடைந்துள்ளது.

இதேவேளை, தொழிநுட்ப கோளாறினால் பழுதடைந்துள்ள ரயிலை தண்டவாளத்திலிருந்து அகற்றும் நடவடிக்கைகள் இடம்பெற்றுவருகின்றன என ரயில்வே கட்டுப்பாட்டு அதிகாரிகள் தெரிவித்துள்ளனர்.

இதன் காரணமாக இந்த ரயில் பாதையினூடாக பயணிக்கவிருந்த மேலும் ஒரு ரயில் போக்குவரத்தில் அரை மணித்தியாலம் காலதாமதமாகியது என்றும் ஏனைய ரயில்கள் வழமை போன்று பயணித்தன என்றும் தெரிவித்துள்ளனர்.

இலங்கையில் இவ்வருடத்தில் இதுவரை மட்டும் யானைகள் தாக்கி 75 பேர் கொல்லப்பட்டுள்ளனர் என வனவிலங்குத்துறை அமைச்சர் பீல்ட் மார்ஷல் சரத் பொன்சேகா தெரிவித்திருக்கிறார்.

அதேவேளை, 150 யானைகள் இதுவரை இறந்துள்ளன என்றும் அவர் கூறியுள்ளார். யானை - மனித மோதல் இலங்கையில் தற்போது அதிகரித்துள்ளதாகத் தெரியவருகிறது.

யானை - மனித மோதலின்போது, பல்வேறு வழிகளில் யானைகள் கொல்லப்படுகின்றன. துப்பாக்கியால் சுடுதல், மின்சார தாக்குதல், உணவுப் பொருள் களுக்குள் வெடிகுண்டை மறைத்து வைத்தல், நஞ்சூட்டப்பட்ட உணவை வைத்தல் மற்றும் பெரிய குழிகளுக்குள் விழ வைத்தல் போன்ற செயற்பாடுகள் மூலம், யானைகள் கொல்லப்படுகின்றன என, வனவிலங்கு பாதுகாப்பு திணைக்களத்தின் மட்டக்களப்பு மாவட்டம் - வெல்லாவெளிகாரியாலயப்பொறுப்பாளர் ஏ. அப்துல் ஹலீம் கூறினார்.

யானையொன்றை சட்டவிரோதமாக கொல்வது இலங்கையில் தண்டனைக்குரிய குற்றமாகும். அவ்வாறான குற்றம் புரிவோருக்கு 2 முதல் 5 ஆண்டுகள் வரையிலான சிறைத்தண்டனை அல்லது 1 லட்சம் முதல் 5 லட்சம் ரூபாய் வரையிலான தண்டம் ஆகிய இரண்டில் ஒன்றை, அல்லது இரண்டையும் நீதிமன்றம் விதிக்க முடியும்.

இலங்கையில் சுமார் 6 ஆயிரம் யானைகள் உள்ளன எனத் தெரிவிக்கப்படுகிறது. இந்த நிலையில் மட்டக்களப்பு, அம்பாறை, பொலநறுவை, அனுராதபுரம் மற்றும் திருகோணமலை மாவட்டங்களில், யானை - மனித மோதல் அதிகம் காணப்படுகிறது.

பொதுமக்களின் வீடுகள், பயிர்களுக்கு சேதங்களை விளைவிக்கும் யானைகள், சில சமயங்களில் மனிதர்களுக்கும் தாக்கி கொன்று விடுகின்றன. இந்த ஆண்டு பிப்ரவரி மாதம் அம்பாறை மாவட்டம் கோமாரி பகுதியில் 4 பிள்ளைகளின் தந்தையான இளையதம்பி நல்லையா என்பவர், யானை தாக்கியமையால் உயிரிழந்தார்.

யானை தாக்கி உயிரிழப்பவர்களுக்கு



யானை - மனித மோதல் இலங்கையில் அதிகரிப்பு

இழப்பீடாக 5 லட்சம் ரூபாவை அரசாங்கம் வழங்கி வருகிறது. மரணச் சடங்கினை மேற்கொள்ளும் செலவுகளுக்காக மேற்படி தொகையில் 50 ஆயிரம் ரூபாய் உடனடியாக வழங்கப்படுகிறது.

இதேபோன்று, யானைகளால் வீடுகள் சேதமாக்கப்படும் போது, பாதிக்கப்பட்டவருக்கு அதிகபட்சமாக 2 லட்சம் ரூபாவை மாவட்ட செயலகம் ஊடாக, வனவிலங்கு பாதுகாப்புத் திணைக்களம் வழங்குகிறது.

மறுபுறம், யானைகள் கொல்லப்படும் போது, அது தொடர்பில் போலீஸ் மற்றும் நீதிமன்றங்கள் மூலமாக வனவிலங்குத் திணைக்களம் நடவடிக்கை எடுக்கிறது. யானை ஒன்று கொல்லப்பட்டதாக சந்தேகம் எழும்போது, குறித்த யானையின் உடல், நீதிமன்ற உத்தரவுப்படி பிரேத பரிசோதனைக்கு உட்படுத்தப்படுவது நடைமுறை.

இவ்வாறு உயிரிழக்கும் யானைகளின் உடல்களை அடக்கச் செய்யும் செலவுகளுக்கு பிரதேச செயலகங்களுக்கு வனவிலங்கு பாதுகாப்புத் திணைக்களம் 10 ஆயிரம் ரூபாய் வழங்குகிறது.

இதேவேளை, யானைகள் கிராமங்களுக்குள் நுழைவதைத் தடுக்கும் பொருட்டு, இதுவரை 4,500 கிலோமீட்டர்

துரத்துக்கு மின்சார வேலிகள் அமைக்கப்பட்டுள்ளன என்றும் வனவிலங்குத்துறை அமைச்சர் சரத் பொன்சேகா தெரிவித்துள்ளார்.

மேலும், 2,500 கி.மீ. நீளமுள்ள

களைக் கொண்டுவந்து அரச அதிகாரிகள் இறக்கி விட்டமையை பொதுமக்கள் பலரும் கண்டுள்ளனர் எனப் பொத்து விலைச் சேர்ந்த எம்.எச்.என். கலீபா பி.பி.ஸி. தமிழிடம் கூறினார்.

இது குறித்து, வனவிலங்கு பாதுகாப்புத் திணைக்களத்தின் வெல்லாவெளிகாரியாலய பொறுப்பாளர் ஹலீமீடம் கேட்டபோது; அந்தக் குற்றச் சாட்டு தவறானது என்றார்.

சில பிரதேசங்களில் கடுமையான பாதிப்புகளை ஏற்படுத்தும் சில யானைகளை நாம் அடையாளம் கண்டால், அவற்றைப் பிடித்து, அனுராதபுரம் - ஹொரவப்பொத்தானை பிரதேசத்தில் அவ்வாறான யானைகளை விடுவதற்கென அமைக்கப்பட்டுள்ள இடத்துக்குக் கொண்டு செல்வோம்.

இவ்வாறான யானைகளை இரவு வேளைகளில் வாகனங்களிலேயே



இவ் வருடத்தில் மட்டும் 75 பேர் உயிரிழப்பு

மின்சார வேலி அமைக்கப்பட இருப்பதாகவும் அவர் கூறினார். மின்சார வேலிகளை அமைத்துப் பராமரிப்பதற்காக, 500 கோடி ரூபாய் நிதி தேவைப்படுவதாகவும் அமைச்சர் தெரிவித்துள்ளார்.

கிராமங்களுக்குள் அரசு யானைகளை விடுகிறதா?

இதேவேளை, தமது கிராமங்களுக்குள் யானைகளை அரசாங்கமே கொண்டு வந்து விடுவதாக, அம்பாறை மற்றும் மட்டக்களப்பு மாவட்டத்திலுள்ள கிராம மக்கள் புகார் தெரிவிக்கின்றனர்.

எடுத்துக்காட்டாக, அம்பாறை மாவட்டத்தின் பொத்துவில் பிரதேசத்தை அண்டிய ஊரணிப் பகுதியில், யானை

கொண்டு செல்வது வழமையாகும். அதனைக் காணும் மக்கள், அவர்களின் கிராமங்களில் விடுவதற்காகவே யானைகளை நாம் கொண்டு வருகிறோம் என நினைத்துக் கொள்கின்றனர். ஆனால், அதில் எவ்வித உண்மையும் இல்லை எனக் கூறினார்.

சிலவேளைகளில், ஒரு சரணாலயத்திலுள்ள யானைகளை, இன்னொரு சரணாலயத்தில் விடுவதற்காகவும் கொண்டு செல்வோம். இதனைக் காணும் போதும், அவற்றை ஏதோவொரு கிராமத்துக்குள் நாங்கள் கொண்டு விடப்போகிறோம் என, சிலர் தவறாகப் புரிந்துகொள்ளக் கூடும் என்று அவர் விவரித்தார்.



வடக்குமாகாணசபை உறுப்பினர் என். விந்தன் கனகரட்ணம் தனது 2018 ஆம் ஆண்டுக் கான நிதி ஒதுக்கீட்டின் மூலம் அரியாலை நாவலடி, கோட்டை விநாயகர் வீதி அருள்மிகு ஸ்ரீநாகம்மாள் ஆலயத்திற்கு ரூபா எழுபத்தைத்து ஆயிரம் பெறுமதியான ஒலிபெருக்கி சாதனங்களைக் கொள்வனவு செய்து வழங்கினார்.

ஆலய நிர்வாகத்தினர், பொதுமக்கள் அனைவரினதும் கோரிக்கைக்கு அமைவாக நேரில் சென்று பார்வையிட்ட விந்தன் கனகரட்ணம், அரியாலை நாவலடி, கோட்டை விநாயகர் வீதி ஸ்ரீநாகம்மாள் ஆலயத்திற்கு ஒலிபெருக்கி சாதனங்களைக் கொள்வனவு செய்து, நேற்று முன்தினம் வியாழக்கிழமை அன்று தமிழ்த் தேசியக் கூட்டமைப்பின் நல்லூர் பிரதேசசபை உபதவிசாளர் ஆர். ஜெயகரன் மற்றும் தமிழ்த் தேசியக் கூட்டமைப்பின் நல்லூர் பிரதேசசபை உறுப்பினர் மதுசுதன் ஆகியோர் ஊடாக வழங்கினார்.

இந்நிகழ்வில் நல்லூர் பிரதேசசெயலாளர் திருமதி. அன்ரன் யோகநாயகம் எழிலரசி, நல்லூர் பிரதேச கலாசார உத்தியோகத்தர் விஜிதா ஆகியோரும் கலந்துகொண்டனர். (இ)

இராணுவத்தின் அபிமானத்தை பாதுகாக்க அரசு அர்ப்பணிப்புடன் செயற்படுகின்றது!

அமெரிக்க வாழ் இலங்கையர் மத்தியில் ஜனாதிபதி

நியூயோர்க், செப். 29 தீவிரவாதத்திற்கு எதிராக போரிட்ட கடைசி இராணுவ சிப்பாய் முதல் இராணுவ தளபதி வரையான அனைவரும் சிரேஷ்ட வீரர்கள் என்றும் அவர்களின் அபிமானத்தை பாதுகாக்க அரசு கடமைப்பட்டுள்ளது என்றும் அவர்களுக்கு வழங்க வேண்டிய அதிகபட்ச வரப்பிரசாதங்களை குறைவின்றி நிறைவேற்ற நடவடிக்கை எடுப்போம் என ஜனாதிபதி மைத்திரி தெரிவித்தார்.

நேற்று முன்தினம் பிற்பகல் நியூயோர்க் நகரில் அமெரிக்க வாழ் இலங்கையர்களை சந்தித்து கலந்துரையாடியபோதே ஜனாதிபதி மைத்திரிபால சிறிசேன மேற்கண்டவாறு தெரிவித்தார்.

கல்விமான்கள், புத்திஜீவிகள், தொழில்வாண்மையாளர்கள், வியாபாரிகள், பல்கலைக்கழக மாணவர்கள் உள்ளிட்ட குழுவினர் இச்சந்திப்பில் கலந்துகொண்டு ஜனாதிபதிக்கு உற்சாக வரவேற்பளித்தனர்.

யுத்தம் நிலவிய காலகட்டத்திலும் அதற்கு பின்னரும் யுத்தத்துடன் எவ்வித சம்பந்தமும் அற்ற பல சம்பவங்கள் தொடர்பில் சம்பந்தப்பட்டதாக குற்றஞ்சாட்டப்பட்டு விசாரணைகள் மேற்கொள்ளப்பட்ட போதிலும் அவற்றை இராணுவத்தினரின் மீது மேற்கொள்ளப்படும் வேட்டையாக கருதமுடியாது.

2015 ஆம் ஆண்டில் தன்னை ஜனாதிபதியாக தேர்ந்தெடுத்த மக்கள் எனமீது கொண்டிருந்த நம்பிக்கைகளில் இவ்வாறு குற்றஞ்சாட்டப்பட்டவர்களுக்கு தண்டனை வழங்கப்படும் என்பதும் முக்கியமானதாக அமைந்திருந்தது எனவும் அவர் தெரிவித்தார்.

இதுதொடர்பில் அவர் மேலும் தெரிவிக்கையில் - யுத்தத்திற்கு அப்பாற்பட்ட மேற்குறிப்பிட்ட சம்பவங்களுக்கு குற்றவாளிகளாக நிரூபணமாகும் சந்தர்ப்பத்தில் அக்குற்றவாளிகளுக்கு உரிய தண்டனை வழங்க



வதானது உண்மையான இராணுவ வீரர்களுக்கு செலுத்தும் மரியாதை. சர்வதேச ரீதியில் எமது இராணுவத்தினர் நன்மதிப்பை பெற்றுக்கொள்ள மேற்குறிப்பிட்ட தவறுகளைச் சரிசெய்து கொள்வது மிகவும் அவசியம்.

இன்று நாட்டில் சுதந்திரமும் ஜனநாயகமும் நிலைநாட்டப்பட்டுள்ளதுடன், கடந்த மூன்றரை வருடங்களில் எந்தவொரு புத்திரிகை ஆசிரியரும் ஊடகவியலாளரும் தாக்குதல்களுக்கு உள்ளாகி நாட்டை விட்டு வெளியேறும் நிலைக்குத் தள்ளப்படவில்லை.

இன்று உலகில் காணப்படும் பொருளாதார ஏற்றத்தாழ்வுகளுடன் வாழ்க்கைச் செலவு அதிகரித்துள்ளதனால் பல பிரச்சினைகள் தோன்றியபோதும் மக்களுக்கு வழங்கக்கூடிய அனைத்து சலுகைகளையும் வழங்கிவருவதுடன், நாட்டு மக்களின் வாழ்வாதாரத்தை மேம்படுத்துவதற்கு அரசு பெரும் வேலைத்திட்டங்களை மேற்கொண்டு வருகிறது என்றும் ஜனாதிபதி தெரிவித்துள்ளார்.

பெண்கள்தங்கள்சுயத்துடன் வாழ்வதில் என்னென்ன சவால்களையும், பிரச்சினைகளையும் சந்திக்கிறார்கள் என்று விளக்கும் பி.பி.ஸி தமிழின் beingme தொடரின் நான்காவது கட்டுரை இது.

இந்த சமூகத்தில் ஆளுமையில் ஆணுக்கும் பெண்ணுக்கும் என்று பல்வேறு சட்டதிட்டங்கள், வரையறைகள் என்று தனித்தனியே தீர்மானிக்கப்படுகின்றன. இதைத்தான் நான் படிக்கவேண்டும், இதைத்தான் நான் செய்யவேண்டும், இப்படித்தான் இருக்கவேண்டும் என்று பல்வேறு நிபந்தனைகள். இதில் கொஞ்சம் முரண்படும்போது நான் உடையத்தான் வேண்டி இருக்கிறது.

பெண் என்றாலே நிரந்தரமாக, எந்த பிரச்சினைகளும் இல்லாத Clerical work செய்வதைதான் எனக்கு விரும்பி தரக்கூடிய பணியாக இருந்தது. அதைத் தாண்டி சுயமாக சுயதொழில் மேற்கொள்ளும் போது இடர்பாடுகள் அதிகமாகத்தான் இருந்தம். நான் நடுத்தர குடும்பத்தை சேர்ந்தவள். கிராமத்திலும் சேராத பெருநகரத்திலும் சேராத தன்சைதான் என்னுடைய சொந்த ஊர்.

சமூக பணியில் முதுகலை பட்டம் பெற்று பதிமூன்று ஆண்டுகளுக்கு


தது.

நான் பத்தோடு பதினொன்றாக இருக்க விருப்பமில்லை, என்னை தனித்து அடையாளப்படுத்தவே விரும்பினேன்.

பெண்கள் இந்தச் சமூகத்தில் தனக்கென தனிமுத்திரையை பதிப்பது என்பது கண்ணாடி கதவுகளில் நடந்து செல்வது மாதிரிதான் இருந்தது.

தற்போது நான்கு ஆண்டுகளாக சுயமாக குழந்தைகள் மற்றும் பெற்றோருக்கான உளவியல் நிறுவனம் நடத்தி வருகிறேன்.

இப்படி நான் என்னுடைய அனுபவங்களின் வருடங்களை கூறும்போதே என்னுடைய வயதை மனவோட்டத்தில் கணக்கிட ஆரம்பித்து இருப்பீர்கள். இப்படி நீங்கள் யோசிக்காமல் இருந்தால் மட்டுமே ஆச்சரியம். பணி நிமித்தமாக பல நபர்களை சந்திக்க வேண்டி இருக்கிறது. அதில் என்னுடைய அனுபவங்களை பகிரும் போது பதிமூன்று வருடங்கள் அனுபவங்களா? என்று ஆச்சரியத்துடன் பார்க்கும் உலகம் அடுத்தது அப்படியானால் உங்கள் வயது முப்பதிற்கும் மேல் இருக்குமே, உங்களுக்கு திருமணம் ஆகிவிட்டதா? இல்லையெனில் ஏன் இன்னும் திருமணம் செய்யவில்லை என மகாபாரதத்தில் வில்



திருமணம் பெறாமல் பெண்களின் உரிமைகளை?



வேந்தன் அர்ச்சுனனின் அம்புகள் போல் சரமாரியான கேள்விகள் என்னிடம் கேட்கப்படாமல் இல்லை.

ஆரம்பத்தில் இந்த கேள்விகள் என்னை பெரும் சங்கடத்துக்கு உள்ளாக்கின என்றே சொல்ல வேண்டும். ஏன் கொஞ்சம் கலக்கமும் கூடவே இருந்தது, ஆரம்பத்தில் அதை எதிர்கொள்ள தெரியாமல் தவித்தேன்.

வழக்கங்கள் மட்டுமே மாறுபட்டதே தவிர கேள்வி கேட்கும் மனிதர்கள் எல்லா உணர்களிலும் இருந்தார்கள்.

இதை நான் எப்படி எதிர்கொண்டு இருப்பேன்?... கண்டிப்பாக எல்லோருக்கும் எழக்கூடிய கேள்விதான், உளவியல், சமூகப் பணி இப்படி இரண்டிலும் முதுகலை பட்டம் பெற்றாலும் இந்த மாதிரியான கேள்விகள் வரும்போது அபிமன்யுச்சுக்கரவியூகத்தில் மாட்டிக்கொண்டு தவித்த நிலையில் தான் நானும் இருந்தேன்.

ஓர் ஆண் எத்தனை வயது வரை வேண்டுமானாலும் திருமணம் ஆகாமல் இருக்கலாம். ஆனால் அவன் சாதிக்க இந்த உலகம் கைக்கொடுக்கிறது. திருமணம் ஆகாமல் ஒரு பெண் தன்னுடைய வேலையில் சாதனை புரிய வேண்டும் என்று நினைக்கும் பொழுது ஒவ்வொரு முறையும் அத்தனை சறுக்கல்கள், கேலியான பார்வைகள் தான் வந்து விழுகின்றன.

என் வாழ்க்கை பக்கங்களை பிறர் ஏன் முடிவு செய்ய வேண்டும்?

அழுவதும் கவலை கொள்வதும் பெண்களின் இயல்பு கிடையாது என்பதை உணர்ந்த நான் அதிலிருந்து எவ்வாறு விடுபட வேண்டும் என்பதை முடிவு செய்தேன்.

பின் என்னுடைய சந்தோஷங்களை யும் துக்கங்களையும் மற்றவர்களின் கேள்விகள் முடிவு செய்யக்கூடாது என்று தீர்மானம் எடுத்தேன்.

முதல் தகுதியாக நான் என்னை காதலிக்க ஆரம்பித்தேன், என்னுடைய விருப்பம் என்ன, என் இலக்கை அடைய நான் என்ன செய்ய வேண்டும் என்னுடைய வாழ்க்கையை நான் மட்டுமே சிறப்பாக வாழவும் என்னுடைய வாழ்க்கை பக்கங்களை என்னால் மட்டுமே சுவாரஸ்யமாக எழுதவும் முடியும் என்று தீர்மானம் செய்தேன்.

என்னுடைய இலக்கினை அடைய தடைகளை ஒதுக்கித் தள்ளி, சிறகுகள் கொண்டு பறக்கத் துவங்கினேன்; பறந்து கொண்டே இருக்கிறேன் வெற்றிகளையே பறிக்கும் உந்துதலோடு.

நான் சமூகப் பணி பயின்றதால்

எனக்கும் என் சமுதாயத்தின் மீதான அக்கறை அதிகமாகவே உண்டு, பல இடர்களை கடந்து தொண்டு நிறுவனம் ஒன்றை நிறுவியுள்ளேன். அதில் ஒரு பணியாக இன்று அழிந்து கொண்டிருக்கும் தமிழர்களின் மரமான பனை விதை விதைக்கும் முயற்சியிலும் ஈடுபட்டு வருகிறேன்; பெற்றோர் மற்றும் மாணவர்களுக்கான உளவியல் ஆலோசகராகவும் பணியாற்றி வருகிறேன்.

இதற்காக நான் பெரிதாக விளம்பரம் செய்யவில்லை, சமூகப் பணி எனக்கு பிடித்த ஒன்று மனம் விரும்பி அதை மேற்கொண்டு வருகிறேன் எனது தனிப்பட்ட வாழ்க்கை குறித்து கேள்வி கேட்பவர்களுக்கெல்லாம் எனது உட்கிரித்தோ கனவுகள் குறித்தோ கவலைப்பட வேண்டிய அவசியம் இல்லை. ஆனால் நான்

முடிவு செய்யும் சுதந்திரம் அவர்களுக்கே உரியது

மேலாகிவிட்டது.

முதுகலை படிப்பு மேற்கொள்வதே குதிரைக் கொம்பாக இருந்த நான்; களில் சமூக பணியில் முதுகலை படிப்பு என்பது சாதாரணமாக கிடைக்கவில்லை, சில வார அசாதாரண விரதத்திற்கு பின்னே கிடைத்தது.

கண்ணாடி கதவுகள்

சமூக பணித்துறை என்பது மலர்கள் போல மென்மையான பாதையில் அமையவில்லை. வேள்விகள் நிறைந்ததாகவே இருந்தது. என்னுடைய முதல் பணி சுனாமி நிவாரணம் மற்றும் வாழ்வாதார பணியாகும்.


இந்தப் பணி காலையில் ஒன்பது மணிக்கு சென்று மாலையில் ஐந்து மணிக்கு திரும்பக்கூடிய பணிகளையாது. மக்கள் தங்கள் வீடுகளுக்கு திரும்பும் நேரம் என்னுடைய பணி ஆரம்பமாகும். கால நேரமின்றிதான் இந்த வேலையை பார்க்க வேண்டும். வீட்டில் உள்ளவர்களுக்கு புரிய வைப்பது குதிரைக்கொம்பாக இருக்கும் பட்சத்தில் இந்த சமூகத்தின் பார்வை ஏளனம் நிறைந்ததாகத்தான் இருந்தது.

எல்லாவற்றையும் எல்லா நேரங்களிலும் புரிய வைப்பது என்பது இயலாத காரியம்தான், அதனாலே என்னுடைய சொந்த ஊரை தவிர்ந்து மற்ற ஊர்களில் வேலை செய்தேன். இப்படி பத்து ஆண்டுகள் நான் அரசு மற்றும் அரசுசாரா தொண்டு நிறுவனங்களில் வேலை பார்த்தேன். அதில் உயர் பதவி என்பது எட்டாக்கணியாகத்தான் இருந்

தூரத்தும் கேள்விகள்

இந்தியாவில் பெண்ணின் திருமண வயது 21 ஆக இருக்கும் பட்சத்தில் முப்பதையும் கடந்து திருமணம் ஆகாமல் இருக்கும் என்னை ஆச்சரியமாகவும் ஏதோ குறை இருக்கிறதா என்று காண்பதையும் தாண்டி உங்கள் உணர்ச்சிகளை எவ்வாறு கட்டுப்படுத்துகிறீர்கள் என்று கூட கேள்வி கேட்பவர்களும் உண்டு.

உனருக்கு ஊர் மனிதர்களின் பழக்க



மகிழ்ச்சியுடன் எனது பணியை செவ்வனே செய்து வருகிறேன்.

திருமணம் என்பது ஒருவரது தனிப்பட்ட விருப்பு வெறுப்பு சார்ந்தது பெண்களுக்கும் தங்களது திருமணம் குறித்து முடிவு செய்ய அனைத்து சுதந்திரமும் உண்டு.

கேள்விகள் பல துளைத்தாலும், நமது இலக்கு குறித்து நாம் உறுதியாக இருத்தலும் அதற்கான உழைப்பை தருவதுமே நான் கொண்ட நோக்காக இருக்க வேண்டும் என்பதில் நான் உறுதியுடன் இருக்கிறேன்.

சமூகப்பணியில் இருக்கும் தஞ்சாவூரை சேர்ந்த பெண் ஒருவரின் அனுபவங்களின் வெளிப்பாடே இந்தக்கட்டுரை. பெண்கள் அன்றாடம் சந்திக்கும் சவால்கள் குறித்து பேசப்படும் இந்த beingme தொடர் பி.பி.ஸி தமிழ் செய்தியாளர் விஷ்ணுப்ரியா ராஜசேகரால் தயாரிக்கப்பட்டது.)

பாம்புக்குத் தடை ஷத்த ராஜா!

புறம்பூர் நாட்டு ராஜாவான பழையனுக்குப் பாம்பு என்றால் அப்படி ஒரு பயம். அதனால் அவருடைய அரண்மனையைச் சுற்றி அகழி கட்டி, பாதுகாப்பாக இருந்தார். யாராவது அவரிடம் பாம்பு என்று சொல்லி விட்டாலே போதும். அப்படியே துள்ளிக் குதித்து ஓடுவார். இத்தனைக்கும் பாம்பை அவர் நேரில் பார்த்ததில்லை. அதனால் மந்திரிகள் யாரும் ராஜாபழையனுடம் பாம்பு என்றவாற்றை உச்சரிக்கக்கூட மாட்டார்கள். ஆனால் அறிவியல் மந்திரி மட்டும் சொன்னார்:

இயற்கையில் பாம்பு, பல்லி, பூச்சி, புழு, மனிதன் என எல்லோரும் சமமானவர்கள். ஒருவர் பாதையில் ஒருவர் குறுக்கிடாமல் இருந்தால் போதும். விபத்துகள் நேராது.

அவர் சொன்னதை யாரும் கேட்கவில்லை. அவர் அரண்மனையிலிருந்து வெளியேறி விட்டார். புறம்பூர் விவசாய நாடு மலையடிவாரத்தில் இருந்தது. எனவே அடிக்கடி காட்டிலிருந்து யானை, மிளா, மரைமான், காட்டுப்பூனை, நரி, காட்டுநாய் என்று நாட்டுக்குள் வந்துவிடுவது உண்டு. மக்கள் அந்த விலங்குகளைத் தாரை தப்பட்டை அடித்து, காட்டுக்குள் விரட்டி விடுவார்கள். ராஜாவோ மந்திரிகளோ எந்த நடவடிக்கையும் எடுக்க மாட்டார்கள். அவர்கள் எல்லோரும் பத்திரமாக அரண்மனைக்குள் இருப்பார்கள்.

ஒரு நாள் ராஜா தன்னுடைய மாளிகைப் பூந்தோட்டத்தில் நடந்துகொண்டிருந்தார். அப்போது அங்கிருந்த சரக்கொன்றை மரத்தின் கிளையில் ஒரு கயிறு தொங்கிக் கொண்டிருந்தது. பச்சை நிறத்தில் அழகாக இருந்தது. அவர் அந்தக் கயிற்றைப் பிடித்து இழுத்தார். கையில் வழுவழு வென்று நெளிந்தது. அவ்வளவுதான்! பாம்பு, பாம்பு என்று அலறினார். கைகளை உதறினார். அப்படியே

மயங்கி விழுந்துவிட்டார். அவர் உதறியதில் பாம்பு எங்கேயோ போய் விழுந்துவிட்டது. ராஜா பழையன் மறுநாள் மாலைதான் கண்விழித்தார். எழுந்ததும் கேட்ட முதல் கேள்வி, பாம்பு எங்கே?.


காட்டு மந்திரி உடனே, அதை அப்பவே கொண்டு புதைச்சாச்சு! என்று சொன்னார்.

புறம்பூர் நாட்டில் ஒரு பாம்புகூட இருக்கக்கூடாது. அதற்கு என்ன செய்ய வேண்டுமோ அதைச் செய்யுங்கள் என்று ஆணையிட்டார் ராஜா.

அதைக் கேட்ட மந்திரிகள் மகிழ்ச்சி அடைந்தனர்.

முக்கிய மந்திரி நாடு முழுவதும் பாம்புகள் ஊருக்குள் வராமலிருக்க யாகம் நடத்தச் சொன்னார். உடனே தெருவுக்குத் தெரு ஆல மரக்குச்சிகளையும் அரசமரக் குச்சிகளையும் போட்டு, லீற்றர் கணக்கில் நெய்யை ஊற்றி, மந்திரங்களைச் சொல்லி யாகங்களை நடத்தினார்கள். புகை மூட்டத்தில் பொந்துகளில் ஒளிந்திருந்த பாம்புகள் வெளியே வந்து தெருக்களில் அலைய ஆரம்பித்தன. யாகம் நடத்தியவர்கள் அலறியடித்து ஓடி விட்டனர். அவர்கள் ஓடுவதைப் பார்த்த புறம்பூர் நாட்டு மக்கள் விழுந்து விழுந்து சிரித்தனர். இப்படி முக்கிய மந்திரி கஜானாவில் பாதியைக் காலி செய்தார்.

காட்டு மந்திரி பாம்பாடிகளைக் கொண்டு பாம்புகளைப் பிடிக்கப் போகிறேன் என்று ராஜாவிடம் சொன்னார். பாம்பு பிடிப்பவர்கள் தெருக்களில் மகுடி ஊதினார்கள். அவர்களுக்கு முன்னால் பத்துப் பாம்புகள் தலையசைத்து ஆடின. பாம்பு பிடிப்பவர்கள் கொண்டுவந்த சாக்குப்பையில் அந்தப் பாம்புகளைப் பிடித்து அடைத்தார்கள். மறுநாளும் அவர்கள் வேறு தெருவுக்குப் போய் ஊதினார்கள். அதே பத்துப் பாம்புகளைப் பிடித்தார்கள். இன்னொரு தெருவுக்குப்



போனார்கள். அங்கேயும் அதே பத்துப் பாம்புகளைப் பிடித்தார்கள். இப்படிப் பத்துப் பாம்புகளை வைத்து ஆயிரம் பாம்புகளைப் பிடித்ததாகக் கணக்குக் காட்டினார் காட்டு மந்திரி.

சாலை மந்திரி சும்மாயிருப்பாரா? உணில் உள்ள தெருக்களில் எல்லாம் பாம்புக் கோயில்களைக் கட்டினார். மூன்று வேளையும் பூஜை நடத்தச் சொன்னார். அதில் கஜானாவிலிருந்து கால்வாசியைக் காலி செய்தார்.

விவசாய மந்திரி, விவசாயிகள் இனிமேல் தங்களுடைய நிலங்களில் விதைக்கக் கூடாது. எந்தப் பயிரையும் பயிர் செய்யக் கூடாது. பயிர் செய்தால்தானே தவளைகளும், எலிகளும், பூச்சிகளும், பறவைகளும் வருகின்றன. பின்னாலேயே அவற்றைத் தீன் புதற்காகப் பாம்புகளும் வருகின்றன. எனவே பயிர் செய்யாமல் நிலத்தைத் தரிசாகப் போடுங்கள் என்று ஆணையிட்டார். மக்கள் மன்றாடினார்கள். விவசாயம் இல்லை என்றால் மக்களுக்கு உணவு கிடைக்காது. அவர்கள் மட்டும் இல்லை ராஜா, மந்திரிகள், மக்கள் யாருமே வாழ முடியாது. என்றார்கள்.

உணவு தானியங்களை நாம் வெளிநாட்டிலிருந்து இறக்குமதி செய்யலாம் என்று பதில் சொன்னார் ராஜா.

புறம்பூர் நாட்டில் யாரும் விவசாயம்

செய்ய முடியவில்லை. விவசாயம் செய்தால் தண்டனை. உணவு கிடைக்கவில்லை. மக்கள் அரண்மனைக்குச் சென்று போராட்டம் செய்தனர். ராஜா பழையனுக்கு என்ன செய்வது என்று புரியவில்லை. அந்தப் போராட்டத்துக்குப் பழைய அறிவியல் மந்திரி தலைமை தாங்கி நின்றார்.

வேறு வழியில்லாமல், என்ன செய்ய வேண்டும் அறிவியலாளரே? என்று ராஜா பழையன் கேட்டார்.

அறிவியல் மந்திரி உடனே, பாம்புகள் மிகவும் குறைவான அறிவுத்திறன் கொண்டவை ராஜா. அவற்றுக்குக் காது கேட்காது. எந்த உணவையும் மென்று திண்கிற மாதிரி அவற்றின் வாயோ, தொண்டையோ கிடையாது. உணவுக்காகவும் பாதுகாப்புக் காகவும் மட்டுமே அவை கடிக்கும். ஞாபக சக்தி கிடையாது. எனவே பழிவாங்க, ஞாபகம் வைத்திருக்கத் தெரியாது. எல்லாப் பாம்புகளுக்கும் விஷம் கிடையாது. நாம் அதன் வழியில் குறுக்கிடக் கூடாது. அவையும் நம் வழியில் குறுக்கிடாது. இயற்கையில் யாரும் யாரைப் பார்த்தும் அச்சப்படத் தேவையில்லை என்று விளக்கமாகச் சொன்னார்.

புறம்பூர் நாட்டு ராஜா பழையனுக்குப் புரிந்துவிட்டது. பிறகு புறம்பூர் நாட்டு மக்களும் பாம்புகளுடன் மகிழ்ச்சியாக வாழ்ந்தனர்.



குழந்தைகளின் வளர்ச்சிக்கு தேவையான விற்றமின்கள்

குழந்தைகள் முதல் பெரியவர்கள் வரை எல்லோருடைய உடல் வளர்ச்சிக்கும் சமச்சீரான விற்றமின்கள் தேவை. இந்த விற்றமின்கள் நிறைந்த உணவை சரியாக எடுத்துக்கொள்ளாவிட்டால் உடல் வளர்ச்சியில் பாதிப்பு ஏற்படும். நோய்களும் சொல்லாமல் கொள்ளாமல் வந்து ஒட்டிக்கொள்ளும். குழந்தைகளின் உடல் வளர்ச்சிக்கு இன்றியமையாதவை, விற்றமின்கள் ஆகும். ஆகையால், குழந்தைகளுக்கு கட்டாயம் அளிக்க வேண்டிய வைட்டமின்கள், இவ் விற்றமின்கள் நிறைந்த உணவுகள் மற்றும் விற்றமின்கள் குறைந்தால், என்னென்ன நோய்கள் ஏற்படும் என்பது பற்றி பார்க்கலாம்.

விற்றமின் 'ஏ' குறைந்தால் கண் பார்வை மங்கும். நோய் எதிர்ப்பு சக்தி குறையும். கருப்பையில் கரு வளர்வதற்கும், பிறந்த குழந்தை ஆரோக்கியமாக வளரவும் இந்த விற்றமின் தேவை. எலும்புகளும் பற்களும் வளர இதுதான் முக்கியக் காரணம். முருங்கைக் கீரை, பச்சைக் காய்கறிகள், வெண்ணெய், முட்டையின் மஞ்சள் கரு, ஈரல், மீன் எண்ணெய் ஆகியவற்றில் விற்றமின் 'ஏ' அதிகம் காணப்படுகிறது.

விற்றமின் 'பி' குறைந்தால், குழந்தைகளுக்கு வயிற்று மந்தமும், அஜீரணமும், ரத்த சோகையும் ஏற்படலாம். பக்கவாதம், இதய பாதிப்பு ஏற்படவும் சாத்தியக் கூறுகள் அதிகம். அத்துடன், வாயில் புண் உண்டாகும். கைக்குத்தல் அரிசி, இறைச்சி, முட்டை, காய்கறிகள் விற்றமின் ஆகியவற்றில் இந்த விற்றமின் அதிகம் உள்ளது.

விற்றமின் 'சி' குறைந்தவர்கள் மன அமைதி இழப்பர். மேலும், தோற்றத்தில் சிடுமுஞ்சியாக காணப்படுவர். குழந்தைகளுக்கு எலும்புகள் பலம் குறையக்கூடும்; பல் ஈறு வீங்கி பற்கள் ஆட்டம் காணலாம். பல் ஈறுகளில் ரத்தம் கசியும். தோலில் ரத்தப் போக்கு ஏற்படும். தோடம்பழம், தீராட்சை, சமைக்காத பச்சைக் காய்கறிகள், நெல்லிக்காய், எலுமிச்சை, தக்காளி, கொய்யா, உருளை, வெற்றிலை, பப்பாளி ஆகியவற்றில் விற்றமின் சி அதிகம் உள்ளது.

விற்றமின் 'டி' இல்லாவிட்டால், குழந்தைகளின் எலும்புகள் வலுவற்றது விடும். பற்கள் கெடக்கூடும். விற்றமின் 'டி' போதிய அளவு இல்லாத குழந்தைகளின் கால்கள் வில் போல் வளைந்துவிடும். வயிறு ஊதும். போதுமான சூரிய வெளிச்சம் குழந்தைக்குக் கிடைத்தால் உடலே வைட்டமின் 'டி'யை தயாரித்துக்கொள்ளும். முட்டை, மீன், வெண்ணெய் ஆகியவற்றிலும் விற்றமின் 'டி' அதிகம் உள்ளது.

விற்றமின் 'ஈ' குறைந்தால் தசைகள் பலவீனமடையும். மலட்டுத் தன்மையை உண்டாக்கும். இது குழந்தைகளில், இரத்தம் உறைதல் தொடர்பான நோய்களை ஏற்படுத்தும். கோதுமை, கீரை, பச்சைக் காய்கறிகளை அதிகம் சேர்த்தால் விற்றமின் 'ஈ' சமச்சீர் விகிதத்தில் கிடைக்கும்.



உலகின் பெரிய வட்ட வடிவ இலை

உலகின் மிகப் பெரிய வட்ட வடிவ இலையைப் பற்றி உங்களுக்குத் தெரியுமா? அது நீரில் வளரும் இலை. உங்களைப் போன்ற ஒரு குட்டிஸ் அதன் மீது ஏறி உட்கார்ந்தால் கூட அந்த இலை தண்ணீருக்குள் மூழ்காது. இன்னும் தெரிய வில்லையா? அதன் பெயர் 'விக்டோரியா ரிஜியா'.

பார்ப்பதற்குப் பெரிய தாம்பாளத்தட்டு போல காணப்படும் இது, அல்லி வகையைச் சார்ந்தது. இந்த இலை 3 மீற்றர் விட்டம் வரை கூட வளரும். சராசரியாக இலையின் குறுக்களவு 1.85 மீட்டர். வட்ட வடிவமான இலை மட்டுமே மேல்நோக்கி நீரில் காணப்படும். இதன் அடிப்பகுதியில் வளருதண்டு 7 முதல் 8 மீற்றர் நீளத்தில் இருக்கும். தண்டுப்பகுதி முழுவதும் தண்ணீருக்குள்ளேயே இருக்கும். இது மிகவும் வலுவாக இருக்கும்.

எனவேதான் இலையின் மேல் குழந்தை உட்கார்ந்தால்கூட இலையால் தாங்கிக் கொள்ள முடிகிறது!

இதன் பிறப்பிடம் இங்கிலாந்துதான். இந்த இலையைக் கண்ட விக்டோரியா மகாராணி, இதை 'விக்டோரியா ரிஜியா' என்று அழைத்தார் எனக் கூறுகிறார்கள். ஆனால், இதன் உண்மை யான பெயர் அமேசானிகா. ஆனாலும், இதை இப்போதும் விக்டோரியா ரிஜியா அமேசானிகா என்றே பலரும் அழைக்கிறார்கள். இங்கிலாந்தைத் தவிர்த்து பிரெஞ்சு கயானா, அமெரிக்காவிலும் இது அதிகம் காணப்படுகிறது. குறிப்பாக அமேசான் காட்டில் இந்த அல்லி வகை இலை அதிகம் உள்ளது. இந்தியாவிலும் கூட தாவரத் தோட்டங்கள் பராமரிக்கப்படும் சில இடங்களில் இந்த அல்லி இலையைப் பார்க்கலாம்.



தீவுகள் பலவிதம்!

இந்தியாவில் உள்ள லட்சத் தீவுக்கு லட்சக் கணக்கில் உள்ள தீவு என்று அறியப்படும். ஆனால், இருப்பதோ 36 தீவுகள்தான். அதிலும் மக்கள் 10 தீவுகளில்தான் வசிக்கிறார்கள். கடலுக்கடியில் நீளும் சாக்கோஸ்லக்காதீவு மலைத்தொடரின் வெளியே தெரியும் மலையின் உச்சிப்பகுதிகளே இந்தத் தீவுகள்.

உலகில் உள்ள அழகான தீவுகளில் மொரி

ஷியஸ் தீவும் ஒன்று. இது ஆபிரிக்கக் கண்டத்துக்குப் பக்கத்தில் உள்ளது. இந்தத் தீவின் நீளம் மொத்த நீளமே 65 கி.மீ. தான். அகலம் 45 கி.மீ.. மொத்த நிலப்பரப்பு 2045 சதுர கி.மீ.

இங்கிலாந்துக்கும் பிரான்ஸுக்கும் இடையே ஜெர்னி என்ற தீவு உள்ளது. ஜெர்னி பசு, ஜெர்னி துணி போன்றவை இந்தப் பெயராலேயே அழைக்கப்படுவதாகச் சொல்கிறார்கள்.

கிழக்கு கரீபியக் கடலில் பிரிட்டனுக்குச் சொந்தமாக 60 தீவுக் கூட்டங்கள் உள்ளன. இவற்றை 'வொர்ஜின் தீவுகள்' என அழைக்கிறார்கள். இதில் மிகப் பெரியது டார்டோலா தீவு.

வொர்ஜின் தீவுகளில் சில தீவுகள் தனியாருக்குச் சொந்தமானவை. ரிச்சர்ட் பிரான்சன் என்பவருக்கு மாஸ்லுய்டோ, நெக்கர் என இரண்டு தீவுகள் சொந்தம். இங்கு வரிச் சலுகைகள் அதிகம் என்பதால் பணக்காரர்கள் இங்கே போட்டி போட்டுக் கொண்டு தீவுகளை விலைக்கு வாங்குகிறார்கள்.

நல்லாட்சி அரசு ஊடக சுதந்திரத்தை பாதுகாக்க பல்வேறு நடவடிக்கைகளை மேற்கொண்டுள்ளது!



பிரதமர் ரணில் தெரிவிப்பு

கொழும்பு, செப். 29 சமகால நல்லாட்சி அரசு ஊடக சுதந்திரத்தையும் ஜனநாயகத்தையும் பாதுகாக்க பல்வேறு நடவடிக்கைகளை மேற்கொண்டுள்ளது என்று பிரதமர் ரணில் விக்கிரமசிங்க தெரிவித்துள்ளார். தகவல் அறியும் உரிமைகள் சட்டம் முதலான

ஏற்பாடுகள் மூலம் ஜனநாயகம் உறுதிப்படுத்தப்பட்டுள்ளது என்றும் பிரதமர் கூறினார். ஊடக சுதந்திரம் மற்றும் சமூக பொறுப்புக்கள் தொடர்பான கொழும்பு பிரகடனத்திற்கு 20 ஆண்டுகள் நிறைவடைவதை முன்னிட்டு கொழும்பில் இடம்பெற்ற வைபவமொன்றில் பிரதமர் உரையாற்றினார்.

இதன்போது, மக்கள் போராடி வென்ற ஊடக சுதந்திரத்தை ஊடகங்கள் மாத்திரமே இல்லாதொழிக்க லாமென்றும் பிரதமர் குறிப்பிட்டார்.

அவர் மேலும் தெரிவிக்கையில் - கொழும்பு பிரகடனத்தை ஏற்படுத்த நான் போராடினேன். இதற்கு அரசியல் கட்சிகளும் சிவில் அமைப்புகளும் அர்ப்பணிப்புடன் உதவின. நல்லாட்சி அரசு ஊடக சுதந்திரத்தையும் ஜனநாயகத்தையும் பாதுகாக்க பல்வேறு நடவடிக்கைகளை எடுத்துள்ளது. தகவல் அறியும் உரிமைகள் சட்டம் முதலான ஏற்பாடுகள் மூலம் ஜனநாயகம் உறுதிப்படுத்தப்பட்டுள்ளது. இது தவிர அரசமைப்பின் மீதான 19 ஆவது திருத்தத்தின் மூலம் நீதி பொலிஸ் பொதுச் சேவைகள் தேர்தல் ஆணைக்குழுக்கள் ஸ்தாபிக்கப்பட்டுள்ளன. இது சுதந்திரத்தை வலுப்படுத்தியுள்ளது.

ஊடகங்கள் வாயிலாக குறைபாடுகளை மாத்திரமன்றி அரசு நிறைவேற்றிய நற்பணிகள் பற்றி பேசுவது அவசியமாகும். வீடமைப்பு, நெடுஞ்சாலைகள் நிர்மாணம், கல்வி - சுகாதாரத்துறைகளில் அரசு மேற்கொண்ட முதலீடுகள் பற்றி ஊடகங்களில் போதியளவு பேசப்படுவதில்லை என்றும் பிரதமர் குறிப்பிட்டுள்ளார்.

ஓய்வூதியர்களுக்கு இம்முறை 'பஜ்ஜெட்' விசேட சலுகைகள்!

கொழும்பு, செப். 29 ஓய்வூதியக்காரர்களுக்கென இம்முறை வரவு - செலவுத் திட்டத்தில் விசேட சலுகைகள் தொடர்பான பிரேரணை உள்ளடக்கப்படவுள்ளது. ஓய்வூதியக் கொடுப்பனவுகள் தொடர்பான பணிப்பாளர் நாயகம் ஜகத் டயஸ் இதுதொடர்பில் நம்பிக்கை வெளியிட்டுள்ளார். 2015ஆம் ஆண்டுக்குப் பின்னர் ஓய்வூதியர்களின் நலன் குறித்து அரசு கூடுதல் கவனம் செலுத்தியுள்ளது. ஓய்வூதியக் கொடுப்பனவு வழிமுறை குறித்த யோசனைகள் இணையத்தளத்தி

ன் ஊடக பிரசுரிக்கப்பட்டிருந்தன. இதற்கான கருத்துக்களை வழங்கும் கால எல்லை அடுத்த மாதம் 31ஆம் திகதி வரை நீடிக்கப்பட்டுள்ளது. தேசிய ஓய்வூதியக் கொடுப்பனவுத் திட்டம் அடுத்த மாதம் 8ஆம் திகதி அனுஷ்டிக்கப்படவுள்ளது. இதனை முன்னிட்டு பிரதேச மட்டத்தில் பல நிகழ்ச்சிகள் ஒழுங்கு செய்யப்பட்டுள்ளன என்றும் ஓய்வூதியக் கொடுப்பனவுகள் தொடர்பான பணிப்பாளர் நாயகம் ஜகத் டயஸ் தெரிவித்துள்ளார். (க)

ஜனாதிபதி, பிரதமர் தலைமையில் தேசிய சிறுவர் தின வைபவம்!

சர்வதேச சிறுவர் தினத்தை முன்னிட்டு தேசிய வைபவம் தினம் ஒக்டோபர் மாதம் முதலாம் திகதி ஜனாதிபதி மைத்திரிபால மற்றும் பிரதமர் ரணில் விக்கிரமசிங்க தலைமையில் அலரிமாளிகையில் இடம்பெறவுள்ளது. 'தன் முனைப்பாற்றலுடன் முன்னோக்கி செல்லுங்கள்; சிறுவர் பருவத்திற்கு ஊக்க மளியுங்கள்' என்ற தொனிப்பொருளில் இந்த நிகழ்வு இடம்பெறவுள்ளன. மகளிர் மற்றும் சிறுவர்கள் அலுவல்கள் அமைச்சர் சந்திராணி பண்டாரவின் ஆலோசனைக்கு அமைய இந்த அமைச்சினால் இந்த வைபவம் ஏற்பாடு செய்யப்பட்டுள்ளது.

கொழும்பு மாவட்டத்தை கேந்திரமாக கொண்டு நடைபெறவுள்ள இந்த வைபவத்தில் சர்வதேச சிறுவர் தினத்தை முன்னிட்டு முத்திரையும் கடித்த உறையும் வெளியிடப்படவுள்ளது. விசேட ஆற்றல்களை கொண்ட சிறுவர்கள் 9 பேருக்கும் மற்றும் சர்வதேச சிறுவர் தினத்திற்கான முத்திரைக்கான படத்தை தயாரித்த மாணவர்களுக்கு பரிசுகள் மற்றும் சான்றிதழ்களை வழங்குவதுடன், விசேட தேவைகள் உடைய சிறுவர்களின் கலாசார நிகழ்வுகளும், பாடசாலை மாணவர்களின் சிறப்பு நிகழ்ச்சிகளும் இந்த நிகழ்வில் இடம்பெறவுள்ளது.

சுவாமி விபுலாநந்தர் கோட்டம் 130 ஆவது மாதிரிக் கிராமம் பயனாளிகளிடம் கையளிப்பு

மட்டக்களப்பு, செப். 29 மட்டக்களப்பு மாவட்டத்தில் கோரளைப் பற்று முராவோடையில் அமைக்கப்பட்டுள்ள சுவாமி விபுலாநந்தர் கோட்டம் என்ற நவோதய வீடமைப்புத் திட்டம் நாளை பயனாளிகளிடம் கையளிக்கப்படவுள்ளது. வீடமைப்பு மற்றும் நிர்மாணத்துறை அமைச்சின் கம் உதவ திட்டத்தின் கீழ் அமைக்கப்பட்டுள்ள 130 ஆவது நவோதய கிராமம் இதுவாகும். இது தொடர்பான நிகழ்வு வீடமைப்பு மற்றும் நிர்மாணத்துறை அமைச்சர் சஜித் பிரேமதாச தலைமையில் இடம்பெறவுள்ளது. இந்த வீடமைப்பு திட்டத்தில் 130 வீடுகள் அமைக்கப்பட்டுள்ளன. நிர்மாணம் மின்சார வசதி, உள்ளகப்பாதை வசதி, பிரவேசப்பாதை உள்ளிட்ட வசதிகள் செய்யப்பட்டுள்ளன. இந்த நிகழ்வின் போது சுவாமி விபுலாநந்தர் கோட்டம் மாதிரிக் கிராமத்தில் 30 குடும்பங்களுக்கு வீடுகளுக்கான உரிமைப் பாத்திரம், 72 லட்சம் ரூபா பெறுமதியான அபிவிருத்தி செய்யப்பட்ட 30 காணித்துண்டுகள் வழங்கப்படவுள்ளமையுடன், வீடமைப்பு உதவி காசோலைகள் பயனாளிகள் 300 பேருக்கு வழங்கப்படவுள்ளன.

10 வருடங்களுக்கு மேல் சுற்றுலாத்துறையில் சேவையாற்றிய நிறுவனங்களுக்கு பாராட்டு!




உலக சுற்றுலா தினத்தை முன்னிட்டு கிழக்கு மாகாணத்தில் 10 வருடங்களுக்கு மேல் சுற்றுலாத்துறையில் சேவையாற்றிய நிறுவனங்

களை பாராட்டி கௌரவிக்கும் நிகழ்வு நகரத்திட்டமிடல் மற்றும் நீர்வழங்கல் அமைச்சர் ரவூப் ஹக்கீம் தலைமையில் நடைபெற்றது. சுற்றுலா மற்றும் கைத்தொழில் மன்றத்தினால் ஏற்பாடு செய்யப்பட்ட இந்த நிகழ்வு பொத்துவில் பசுபிக் ஹோட்டலில் நேற்று முன்தினம் இடம்பெற்றது. இந்த நிகழ்வில் சுற்றுலா மற்றும் கைத்தொழில் மன்றத்தின் தலைவர் ஏ.எம். ஜெளபர், பிரதி அமைச்சர்கள், நாடாளுமன்ற உறுப்பினர்கள் உள்ளிட்ட பலர் கலந்துகொண்டனர்.

மரக்கறி வகைகளின் விலை வீழ்ச்சி!

புறக்கோட்டை, செப். 29 புறக்கோட்டை மனிங் சந்தையில் மரக்கறி வகைகளின் விலையில் வீழ்ச்சி ஏற்பட்டுள்ளது. தக்காளி ஒரு கிலோ 20 ரூபா முதல் 25 ரூபா வரை விற்பனை செய்யப்படுகிறது. லீக்ஸ் மற்றும் கோவா ஒரு கிலோ 40 ரூபா முதல் 50 ரூபா வரை விற்பனை செய்யப்படுகிறது. போஞ்சி ஒரு கிலோ மொத்த விலை 70 ரூபா முதல் 80 ரூபா வரை விற்பனை செய்யப்படுகிறது. நாட்டின் பல பாகங்களிலிருந்தும் உற்பத்தி செய்யப்பட்ட மரக்கறி வகைகள் கூடுதலாக சந்தைக்குக் கிடைக்கப்பெற்றமையால், இந்த விலைகளில் வீழ்ச்சி ஏற்பட்டுள்ளது.

பெற்றோல் பெளஸர் 'சீல்' உடைத்து திருட்டு!



சீனக்குடா, செப். 29 பெற்றோல் பெளஸர் சீல் உடைத்து திருட்டில் ஈடுபட முயற்சி செய்த 2 சந்தேக நபர்கள் விசேட அதிரடிப்படையினரால் கைது செய்யப்பட்டுள்ளனர். திருகோணமலை சீனக்குடா ஓ.சி வாகனங்கள் நிறுத்தும் இடத்தில் நேற்று முன்தினம் மாலை இந்தச் சம்பவம் இடம்பெற்றது. திருகோணமலையிலிருந்து, கெக்கராவைக்கு எடுத்துச் செல்ல இருந்த 6 ஆயிரத்து 600 லீற்றர் பெளஸரிலேயே திருட முயற்சி செய்தமைக்கு சாரதி மற்றும் உதவியாளர் ஆகிய இருவர் கைது செய்யப்பட்டுள்ள நிலையில், அவர்கள் நீதிமன்றத்தில் ஆஜர்படுத்தப்படவுள்ளனர்.

அடுத்த வருடத்திற்கான பாடப் நூல் விநியோகம்!

கொழும்பு, செப். 29 அடுத்த வருடத்திற்கான பாடசாலை பாடப் புத்தகங்களை மாவட்ட மற்றும் மாகாண மட்டத்தில் விநியோகிக்கும் நடவடிக்கைகள் தற்சமயம் இடம்பெற்று வருகின்றன எனப் பாடப் புத்தக பிரசுர ஆணையாளர் நாயகம் தெரிவித்துள்ளார்.

இம்முறை 414 வகை புத்தகங்கள் அச்சிடப்பட்டுள்ளன. மொத்தமாக அச்சிடப்பட்ட புத்தகப் பிரதிகளின் எண்ணிக்கை மூன்று கோடி 90 லட்சமாகும். இம்முறை கல்விப் பொதுத் தராதர உயர்தர மற்றும் பல்கலைக்கழக மாணவர்களுக்கென மேலதிக பாடப் புத்தகங்கள் அச்சிடப்பட்டுள்ளன என்றும் தெரிவிக்கப்பட்டுள்ளது.

மாலியில் வெடிகுண்டுத் தாக்கு: 8 பேர் உடல் சிதறி உயிரிழப்பு!



பமாகோ, செப்.29

மாலி நாட்டில் ஏற்பட்ட வெடிகுண்டு விபத்தில் 7 ராணுவ வீரர்களுடன் பொதுமக்களில் ஒருவரும் பலியான சம்பவம் பெரும் பரபரப்பை ஏற்படுத்தியுள்ளது.

நேற்றுமுன்தினம் மாலி நாட்டில் ராணுவ வீரர்களை குறிவைத்து வெடிகுண்டு தாக்குதல் நடத்தப்பட்டுள்ளது. இந்தத் தாக்குதலில் 7 ராணுவ வீரர்கள் பலியாகியுள்ளனர். மேலும், அப்பகுதியைச் சேர்ந்த நபர் ஒருவரும் உயிரிழந்தார்.

இந்த வெடிகுண்டு தாக்குதலுக்கு இதுவரை எவ்வித பயங்கரவாத அமைப்பும் பொறுப்பேற்காத நிலையில், இதுதொடர்பாக விசாரணை நடத்தப் பட்டு வருகிறது.

தேர்தலில் தோற்றும் பதவியில் நீடிக்க மாலைத்வ ஜனாதிபதி யாமீன் திட்டம்?

எதிர்க்கட்சிகள் புகார்

மாலே, செப்.29

சமீபத்தில் நடந்த மாலைத்வ ஜனாதிபதி தேர்தலில் எதிர்க்கட்சி வேட்பாளர் வெற்றி பெற்றாலும், தற்போதைய ஜனாதிபதி யாமீன் பதவியில் நீடிக்க திட்டமிட்டுள்ளார் என எதிர்க்கட்சிகள் குற்றம் சாட்டியுள்ளன.

இந்திய பெருங்கடல் பகுதியில் அமைந்துள்ள மாலைத்வில் சமீபத்தில் ஜனாதிபதி தேர்தல் நடந்தது. சிலமாதங்களுக்கு முன்னர் அரசியல் ஸ்திரத்தன்மையற்ற சூழல் இருந்து நெருக்கடி நிலை அமுல்படுத்தப்பட்ட மாலைத்வில் நடந்த ஜனாதிபதி தேர்தல் மிகவும் கவனிக்கப்பட்டது.

மாலைத்வ முன்னேற்றக் கட்சி சார்பில் போட்டியிட்ட தற்போதைய ஜனாதிபதி அப்துல்லா யாமீன், எதிர்க்கட்சியான மாலைத்வ ஜனநாயகக் கட்சி வேட்பாளர் இப்ராகிம் முகமது ஷோலியிடம் தோல்வியடைந்தார்.

ஜனாதிபதி தேர்தலில் தோல்வியடைந்தாலும், தனது பதவியில் தொடர்ந்து நீடிக்க அந்த நாட்டு ஜனாதிபதி அப்துல்லா யாமீன் திட்டமிட்டு வருகின்றார் என எதிர்க்கட்சியினர் குற்றம் சாட்டியுள்ளனர்.

இதுகுறித்து எதிர்க்கட்சிக் கூட்டணியின் செய்தித் தொடர்பாளர் அகமது மஹ்லூப் கூறுகையில்-

கடந்த ஞாயிற்றுக்கிழமை நடைபெற்ற ஜனாதிபதி தேர்தலில் எதிர்க்கட்சிக் கூட்டணியின் வேட்பாளர் முகமது ஷோலீவெற்றி பெற்றார் எனவும் தோல்வியை ஏற்றுக் கொள்கிறேன் எனவும் ஜனாதிபதி அப்துல்லா யாமீன் அறிவித்துள்ளார்.

எனினும், மாற்று வழியில் தனது ஜனாதிபதி பதவியில் தொடர்ந்து நீடிக்க அவர் திட்டமிட்டு வருகிறார் என்று எங்களுக்குத் தகவல்கள் கிடைத்துள்ளன.



நடந்து முடிந்த தேர்தலில் முறை கேடுகள் நடைபெற்றதாக தேர்தல் ஆணையத்திடம் முறையிடவும், அதனை நிரூபிக்கும் வகையில் தற்போது அவரது கட்டுப்பாட்டில் உள்ள உளவுத் துறையிடமிருந்து அறிக் கையைப் பெற்று வழங்கவும் அவர் திட்டமிட்டுள்ளார் என கூறப்படுகிறது. மேலும், நாளை தினம் அதி காரபூர்வமாக அறிவிக்கப்படவுள்ள தேர்தல் முடிவுகளை நிறுத்தி வைக் குமாறு தேர்தல் ஆணையத்தை அவர் கேட்டுக்கொள்வார் என்றும் கூறப்படுகிறது என அவர்தேரிவித்தார்.

அமெரிக்காவில் 'எச்-4' விசாவில் வேலை வழங்கும் திட்டத்தை ரத்து செய்யக்கூடாது!

இரு பெண் எம்.பிக்கள் வலியுறுத்தல்

வொஷிங்டன், செப்.29

எச்-4 விசா தாரர்களின் வாழ்க்கைத்துணை வர்களுக்கு 'எச்-4' விசா வழங்கி வேலை பார்க்க அனுமதி வழங்கும் திட்டத்தை ரத்து செய்து விடக்கூடாது என இரண்டு பெண் எம்.பிக்கள் வலியுறுத்தியுள்ளனர்.

அமெரிக்க ஜனாதிபதியாக ஓபாமா பதவி வகித்த காலத்தில் 'எச்-4' விசாவில் பணியாற்றுகிறவர்களின் வாழ்க்கைத் துணைவர்களுக்கும் (ஆண் என்றால் மனைவிக்கும், பெண் என்றால் கணவருக்கும்), அவர்களின் 21 வயதுக்குட்பட்ட பிள்ளைகளுக்கும் 'எச்-4' விசா அளித்து, வேலை பார்க்கும் வாய்ப்பை வழங்கினார்.

இந்த திட்டத்தால், 'எச்-4' விசாவில் அமெரிக்காவில் வேலை பார்க்கிற ஆண்களின் மனைவிமாருக்கும், பெண்களின் கணவர்களுக்கும் அங்கேயே வேலை பார்க்கும் வாய்ப்பு கிடைத்தது. இது அமெரிக்காவில் வேலை பார்த்து வரும் தகவல் தொழில்நுட்ப பணியாளர்களுக்கு குறிப்பாக இந்தியர்களுக்கு வரமாக அமைந்தது.

ஆனால் இந்தத் திட்டத்தை ரத்து செய்வதற்கு தற்போதைய ஜனாதிபதி ட்ரம்ப் நிர்வாகம்

முடிவு செய்து உள்ளது. இதை கடந்த வாரம் அங்குள்ள நீதிமன்றத்தில் உள்நாட்டு பாதுகாப்புத்துறை தெரிவித்தது.

இது தொடர்பாக 3 மாதங்களில் அறிவிப்பு வெளியிடப்படும் எனவும் அப்போது கூறப்பட்டது. இது அமெரிக்க வாழ் வெளிநாட்டவர்களுக்கு பெரும் பாதிப்பை ஏற்படுத்துவதாக அமைந்துள்ளது.

இது தொடர்பாக அமெரிக்காவில் செல்வாக்குமிக்க ஜனநாயகக் கட்சி பெண் எம்.பி.க்களான கமலா ஹாரிஸ், கிரீஸ் டன்ஸீ கில்லிபிரான்ட் ஆகியோர் உள்நாட்டு பாதுகாப்புத்துறை இயக்குநர் கிறிஸ்டியன் நீல் சனுக்கும், அமெரிக்க குடியரிமை மற்றும் குடியேற்ற சேவைகள் (யு.எஸ்.சி.ஐ.எஸ்.) பிரான்சிஸ் சிஸ்னாவுக்கும் ஒரு கடிதம் எழுதி உள்ளனர்.

அந்தக் கடிதத்தில் அவர்கள் 'எச்-4' விசா தாரர்களின் வாழ்க்கைத்துணைவர்களுக்கு 'எச்-4' விசா வழங்கி வேலை பார்க்க அனுமதி வழங்கும் திட்டத்தை ரத்து செய்து விடக்கூடாது. அப்படிச் செய்தால் அது பெண் களுக்கு மிகவும் பாதிப்பை ஏற்படுத்தும் என வலியுறுத்தி உள்ளனர்.

ஐ.நா. பாதுகாப்பு சபையில் சீனா மீது ட்ரம்ப் பரபரப்பு புகார்



இது சீனாவுக்கு அமெரிக்கா மீது ஆத்திரத்தை ஏற்படுத்தி உள்ளது.

இந்த நிலையில் அமெரிக்காவின் நியூயோர்க் நகரில் ஐ.நா. பாதுகாப்புச் சபை கூட்டம் கடந்த புதன்கிழமை நடந்தது. பேரழிவு ஏற்படுத்தும் ஆயுதங்கள் பரவுவதைத் தடுப்பது குறித்து இந்த கூட்டத்தில் ஆலோசனை நடத்தப்பட்டது.

இந்தக் கூட்டத்தில் அமெரிக்க ஜனாதிபதி ட்ரம்ப் கலந்துகொண்டு பேசினார். அப்போது அவர், நவம்பர் 6 ஆம் திகதி நடக்க உள்ள எங்கள் தேர்தலில் தலையிடுவதற்கு சீனா முயற்சி செய்து வருகிறது. இது எனது நிர்வாகத்துக்கு எதிரான நடவடிக்கை ஆகும் என்று குறிப்பிட்டார்.

இது கூட்டத்தில் பரபரப்பை ஏற்படுத்தியது. அமெரிக்காவின் குற்றச் சாட்டுகளை சீனா மறுத்துள்ளது.

அமெரிக்காவில் நவம்பர் 6 ஆம் திகதி நாடாளுமன்ற பிரதிநிதிகள் சபைக்கும், செனட் சபையின் 33 இடங்களுக்கும், 39 கவர்னர் பதவிகளுக்கும் தேர்தல் நடக்க இருப்பது குறிப்பிடத்தகுந்தது.

நியூயோர்க், செப்.29 அமெரிக்க தேர்தலில் தலையிட சீனா முயற்சி செய்து வருகிறது என ஐ.நா. பாதுகாப்புச் சபையில் ட்ரம்ப் புகார் அளித்துள்ளார்.

உலகின் இரு பெரும் வல்லரசு நாடுகளான அமெரிக்காவுக்கும், சீனாவுக்கும் இடையே நல்லணக்கம் இல்லை. இரு நாடுகள் இடையே வர்த்தகப்போர் மூண்டுள்ளது.

சீனப்பொருள்கள் மீது அமெரிக்காவும், அமெரிக்க பொருள்கள் மீது சீனாவும் தொடர்ந்து கூடுதல் வரி விதித்து வருகின்றன. தாய்வானுக்கு அமெரிக்கா போர் விமானப் பாகங்களை ஏற்றுமதி செய்வதற்கு ஒப்பந்தம் செய்து கொண்டுள்ளது.

'டேட்டிங் அப்' பின் உதவியுடன் 30 பேரை கொன்று உண்ட தம்பதி!



மொஸ்கோ, செப்.29

ரஷ்யாவில் 'டேட்டிங் அப்' மூலம் ஆண் களை கவர்ந்து, அவர்களை கொலை செய்து, சமைத்து உண்ணும் பெண் தற்போது கைது செய்யப்பட்டுள்ளார்.

ரஷ்யாவில் நடாலியா பகூஷா என்ற பெண்ணும், அவரது கணவரான ட்மிட்ரி பகூஷா என்பவரும் பல ஆண்டுகளாக மனிதர்களைக் கொலை செய்து, அவர்களை சமைத்து உண்டு வந்துள்ளனர்.

இந்நிலையில், சமீபத்தில் தனது கணவருடன் நெருக்கமாக இருந்த ஹோட்டல் உழியரான எலேனா என்ற பெண்ணை தனது கணவரின் மூலமாகவே கொலை செய்ய வைத்துள்ளார் நடாலியா. மனைவியின் வற்புறுத்தலினால் தோழியை கொலை செய்த

ட்மிட்ரி, அவரது உடலை துண்டு துண்டாக வெட்டி மனைவியிடம் கொடுக்க அவர் அதனைச் சமைத்து உண்டுள்ளார்.

ஹோட்டல் உழியர் கொலை வழக்கை விசாரித்து வந்த பொலிஸார், நடாலியாவின் வீட்டை சோதனை செய்தனர். அப்போது, மனித மாமிசங்களின் மீத மும், தோல் போன்றவையும் இருக்கின்ற மையைக் கண்டு அதிர்ச்சி அடைந்துள்ளனர்.

வீட்டின் குளிர்சாதன பெட்டியில் இருந்த மாமிசம், கொலை செய்யப்பட்ட ஹோட்டல் உழியருடையது என்பது ஆய்வின் மூலம் தெரியவந்துள்ளது.

இதையடுத்து கைது செய்யப்பட்டுள்ள தம்பதியிடம் விசாரணை நடத்தியதில், 'டேட்டிங் அப்' மூலம் 30 பேர் வரை ஏமாற்றி வரவழைத்து கொண்டு தின்ற தாக வாக்குமூலம் அளித்துள்ளனர்.

ஏற்கனவே, நடாலியாவின் கணவர் ட்மிட்ரி மீது நிரூபிக்கப்படாத நரமாமிச குற்றச்சாட்டுகள் இருந்தன என்றும் அவருக்கு காசநோய் இருப்பதால் முழுமையாக விசாரணைக்கு உட்படுத்தப்படவில்லை எனவும் கூறப்படுகிறது.

பாகிஸ்தானில் இடம்பெற்ற மோதலில் 4 பயங்கரவாதிகள் சுட்டுக்கொலை!

படை வீரர்கள் இருவரும் மரணம்



இஸ்லாமாபாத், செப்.29

பாகிஸ்தானில் நடந்த மோதலின்போது, 4 பயங்கரவாதிகள் சுட்டுக்கொல்லப்பட்டனர். படைவீரர்கள் 2 பேரும் பலியாகினர்.

பாகிஸ்தான் தொடர்ந்து பயங்கரவாதத்துக்கு துணை போய்க்கொண்டிருக்கிறது. அங்கு லஷ்கர் இ தொய்பா, ஹக்கானி நெட்வொர்க் அமைப்பினர், தலிபான் இயக்கத்தினர், ஜெய்ஷ் இ முகமது உள்ளிட்ட பல்வேறு பயங்கரவாத அமைப்பினர் செயற்பட்டு வருகின்றனர்.

இந்த நிலையில் அங்கு பலுசிஸ்தான் மாகாணத்தில் கலாத் என்ற இடத்தில் மங்கோசார் பகுதியில் பயங்கரவாதிகள் பதுங்கி இருக்கின்றனர் என்றும் அவர்கள் அந்த மாகாணத்தில் பயங்கரவாத தாக்குதல்கள் நடத்துவதற்கு

சதித்திட்டம் தீட்டிக்கொண்டிருக்கின்றனர் எனவும் பாதுகாப்பு படையினருக்கு ரகசிய தகவல்கள் கிடைத்தன.

இதையடுத்து கடந்த புதன்கிழமை அங்கு பாதுகாப்பு படையினர் விரைந்தனர். அவர்களைக் கண்டதும் பயங்கரவாதிகள் தங்களது துப்பாக்கிகளால் சுடத் தொடங்கினர்.

ஆனால் அவர்களை சரண் அடையுமாறு பாதுகாப்பு படையினர் கூறியும் அவர்கள் அதைக் கேட்காமல் தொடர்ந்து துப்பாக்கியால் சுட்டுக்கொண்டிருந்தனர். இதையடுத்து பாதுகாப்பு படையினரும் அவர்கள் மீது துப்பாக்கிச் சூடு நடத்தத் தொடங்கினர்.

இருதரப்பினருக்கும் இடையே நீண்ட நேரம் கடும் துப்பாக்கிச் சண்டை நடந்தது. இதன் காரணமாக அந்தப் பகுதியில் இடைவிடாமல் துப்பாக்கிச் சூடு சத்தம் கேட்டுக்கொண்டே இருந்தது. இது அங்கு பெரும் பரபரப்பை ஏற்படுத்தியது.

இந்த சண்டையின்போது 4 பயங்கரவாதிகள் சுட்டுக்கொல்லப்பட்டனர். இதே போன்று பயங்கரவாதிகளின் துப்பாக்கிச் சூட்டில் பாதுகாப்பு படை வீரர்கள் 2 பேரும் பலியாகினர் என்றும் தகவல்கள் கூறுகின்றன.

பிராந்திய ஒத்துழைப்புக்கு இந்தியா தடையாக உள்ளது!

பாகிஸ்தான் வெளியுறவுத்துறை அமைச்சர் குற்றச்சாட்டு

நியூயோர்க், செப்.29
ஒரே ஒரு நாட்டின் அணுகு முறையால் சார்க் அமைப்பின் முக்கிய நோக்கம் பாதிக்கப்படுகிறது என பாகிஸ்தான் வெளியுறவுத்துறை அமைச்சர் ஷா முகமது குரேஷி இந்தியாவை மறைமுகமாக குற்றம்சாட்டியுள்ளார்.

அமெரிக்காவில் உள்ள நியூயோர்க் நகரில் ஐக்கிய நாடுகள் சபையின் 73 ஆவது பொதுக் கூட்டம் நடைபெற்று வருகிறது. ஐக்கிய நாடுகள் சபையில் உறுப்பினராக உள்ள 193 நாடுகளின் பிரதிநிதிகள் இந்தக் கூட்டத்தில் பங்கேற்றுள்ளனர்.

இதற்கிடையே, தெற்காசிய நாடுகளின் பிராந்தியக் கூட்டமைப்பு அல்லது சார்க் எனும் அமைப்பின் கூட்டம் நேற்றுமுன்தினம் நடைபெற்றது.

சார்க் அமைப்பில் உறுப்பினராக உள்ள இந்தியா, பாகிஸ்தான், ஆப்கானிஸ்தான், பங்களாதேஷ், இலங்கை, நேபாளம், மாலத்தீவு மற்றும் டூட்டான் நாடுகளின் வெளியுறவுத்துறை அமைச்சர்கள் இந்தக் கூட்டத்தில் பங்கேற்றனர்.



இந்த கூட்டத்தில் சுஷ்மா சுவராஜ் உரையாற்றினார். அப்போது அவர் கூறுகையில்-

நமதுமக்களின் பொருளாதார வளர்ச்சி மற்றும் செழிப்பு மேம்பட வேண்டும் எனில் பிராந்திய ஒத்துழைப்பிற்கு சமூக அமைதியும், பாதுகாப்பும் இன்றியமையாதது.

பயங்கரவாதம் எந்த வடிவில் இருந்தாலும் அதை எதிர்க்க வேண்டும். எவ்வித பாகுபாடும் இல்லாமல் பயங்கரவாதிகளுக்கு சமூகத்தில் இருந்து கிடைக்கும் ஆதரவை முடிவுக்குக் கொண்டு வர வேண்டும் என அவர் பேசினார்.



ஆனால், அவரது பேச்சு நிறைவடைந்த பின்னர், பாகிஸ்தான் வெளியுறவுத்துறை அமைச்சரின் உரையை கேட்காமல் பாதியிலேயே கூட்டத்தில் இருந்து வெளியேறி ப்ரிக்ஸ் அமைப்பு நாடுகளின் கூட்டத்தில் பங்கேற்க சென்றுவிட்டார்.

சுஷ்மாவின் செயலை மறைமுகமாக கண்டித்த பாகிஸ்தான் வெளியுறவுத்துறை அமைச்சர் ஷா முகமது குரேஷி, பிராந்திய ஒத்துழைப்பிற்கு எதிராக இந்தியா தடைகளை உருவாக்கி வருகிறது என தெரிவித்தார்.

இதுகுறித்து அவர் மேலும் தெரிவிக்கையில்-

சுஷ்மாவின் செயலை மறைமுகமாக கண்டித்த பாகிஸ்தான் வெளியுறவுத்துறை அமைச்சர் ஷா முகமது குரேஷி, பிராந்திய ஒத்துழைப்பிற்கு எதிராக இந்தியா தடைகளை உருவாக்கி வருகிறது என தெரிவித்தார்.

இதுகுறித்து அவர் மேலும் தெரிவிக்கையில்-

கூட்டத்தின் பாதியிலேயே அவர் (சுஷ்மா) வெளியேறியதற்கு காரணம் உடல்நிலை சரியில்லாமல் இருந்திருக்கலாம். பிராந்திய ஒத்துழைப்பை பற்றி அவர் இந்தக் கூட்டத்தில் பேசினார்.

பிராந்திய ஒத்துழைப்பை பற்றி பேசுவதற்காக இங்கு

அனைவரும் அமர்ந்திருக்கும் போது பேச்சுவார்த்தைக்கு தடை ஏற்படுத்துவது போன்ற செயல்களில் ஈடுபட்டார். இவ்வாறான நிலையில் பிராந்திய ஒத்துழைப்பு எப்படி சாத்தியமாகும் ?

சார்க் அமைப்பின் செயல் திட்டங்கள் மூலம் கிடைத்த வெற்றிகளை பற்றி பேச நான் தயங்கவில்லை. ஆனால், பிராந்தியத்தின் இணைப்பு மற்றும் நாடுகளின் செழிப்புக்கு ஒரே ஒரு தடை உள்ளது. ஒரு நாட்டின் அணுகு முறையால் சார்க் அமைப்பின் முக்கிய நோக்கம் பாதிக்கப்படுகிறது என்று அவர் அவர் தெரிவித்தார்.

ஐ.நா. பொதுச்சபை கூட்டத்தின் போது இந்தியா-பாகிஸ்தான் வெளியுறவுத்துறை அமைச்சர்கள் இடையே அமைதி பேச்சுக்கு திட்டமிடப்பட்டு பின்னர் அது தடை செய்யப்பட்டது என்பது குறிப்பிடத்தக்கது.

நடுக்கடலில் தமிழக மீனவர்களை தாக்கினர் இலங்கை மீனவர்கள்!

ஐவர் நாகை மருத்துவமனையில்



வேதாரண்யம் அருகே நடுக்கடலில் நாகை மீனவர்களை இலங்கை மீனவர்கள் தாக்கியுள்ளனர் என தமிழக உட்காங்கல் தெரிவிக்கின்றன.

நாகை மீனவர்களை இலங்கை கடற் படையினர் மற்றும் இலங்கை மீனவர்கள் தாக்குதல் நடத்தும் சம்பவம் அடிக்கடி நடந்து வருகிறது. கடந்த சில நாட்களுக்கு முன்பு வேதாரண்யம் அடுத்த கோடியக்கரை மீனவர்களை கண்மூடித்தனமாக தாக்கி இலங்கை மீனவர்கள் மீன்களை கடலில் வீசியும்,

வலைகளை அறுத்தும் சேதப்படுத்தினர்.

இந்தநிலையில் கடந்த புதன்கிழமை நள்ளிரவில் மீண்டும் நாகை மீனவர்களை, இலங்கை மீனவர்கள் தாக்கிய சம்பவம் பெரும் பரபரப்பை ஏற்படுத்தியுள்ளது.

நாகை மீனவர்கள் சிலர் நள்ளிரவில் கோடியக்கரை தென் கிழக்கே நடுக்கடலில் மீன்பிடித்துக் கொண்டிருந்தனர்.

அப்போது அதிவேகமாக ஒரு விசைப்படகில் இலங்கை மீனவர்கள் சுமார் 10 பேர் வந்தனர். அவர்கள் திடீரென நாகை மீனவர்கள் படகை சுற்றிவளைத்து அதில் ஏறினர்.

பின்னர் மீனவர்களை உருட்டுக்கடையால் தாக்கி படகில் இருந்த மீன்களை கடலில் கொட்டினர். அப்போது மீனவர் ஒருவரை அரிவாளால் வெட்டினர். இதில் அவருக்கு கையில் காயம் ஏற்பட்டது. மேலும் மீன்வலைகளை அரிவாளால் அறுத்தும், ஜி.பி.எஸ். கருவிகளையும் சேதப்படுத்தினர்.

பின் சிறிது நேரத்தில் இலங்கை மீனவர்கள் தங்களது படகில் ஏறி தப்பி சென்று விட்டனர். இதையடுத்து நாகை மீனவர்கள் நேற்று முன்தினம் அதி காலை படகில் கரைதிரும்பினர். பின்னர் இலங்கை மீனவர்கள் தாக்கிய சம்பவத்தை சுகமீனவர்களிடம் தெரிவித்தனர். இதனால் மீனவ கிராம மக்களிடையே பரபரப்பு ஏற்பட்டது.

இலங்கை மீனவர்கள் தாக்குதலில் காயம் அடைந்த இளம்பரிதி, ராஜேந்திரன், காளிதாஸ், மணிமாறன், சக்திவேல் ஆகிய 5 பேரும் நாகை அரசு ஆஸ்பத்திரியில் சிகிச்சை பெற்று வருகின்றனர்.

இந்தச் சம்பவம் பற்றி நாகை கடலோர காவல் படையினரிடமும் புகார் செய்யப்பட்டுள்ளது. இதுபற்றி அவர்கள் நாகை மீனவர்களிடம் விசாரணை நடத்தி வருகின்றனர் என்று தமிழக உட்காங்கல் தெரிவிக்கின்றன.

எங்களிடம் இருந்து இந்தியா தொடர்ந்து கச்சா எண்ணெய் இறக்குமதி செய்யும்!

ஈரான் வெளியுறவுத்துறை அமைச்சர் தகவல்

நியூயோர்க், செப்.29
ஈரானிடம் இருந்து இந்தியா கச்சா எண்ணெய் இறக்குமதி செய்வது தொடரும் என ஈரான் வெளியுறவுத்துறை அமைச்சர் முகமது ஜாவத் ஜாரிப் தெரிவித்துள்ளார்.

ஈரான் மீது பொருளாதார தடைகளை விதித்துள்ள அமெரிக்கா அந்த நாட்டிடம் இருந்து யாரும் கச்சா எண்ணெய் இறக்குமதி செய்யக்கூடாது என உத்தரவிட்டது. மீறி இறக்குமதி செய்யும் நாடுகள் மீதும் பொருளாதாரத் தடை விதிக்கப்படும் என எச்சரித்துள்ளது.

ஈரானிடம் இருந்து அதிகளவு கச்சா எண்ணெய் இறக்குமதி செய்யும் நாடுகளில் இந்தியாவும் ஒன்று.

ஆனால், அமெரிக்காவின் எச்சரிக்கை காரணமாக ஈரானிடம் இருந்து கச்சா எண்ணெய் இறக்குமதி செய்யும் அளவை குறைக்க இந்தியா திட்டமிட்டது. அதேசமயம், இந்த விவகாரத்தில்

இந்தியாவுக்கு விலக்கு அளிக்க வேண்டும் என அமெரிக்காவிடம் கோரியுள்ளது.

கடந்த வாரம் இந்தியா வந்திருந்த அமெரிக்க வெளியுறவு அமைச்சர் மைக் பாம்பியோ இந்த விவகாரத்தில் இந்தியாவுக்கு விலக்கு அளிப்பது தொடர்பாக அமெரிக்க அரசு பரிசீலிக்கும் எனத் தெரிவித்தார். ஒருவேளை அதற்கு ஒப்புதல் கிடைத்தாலும் அந்த விலக்கு குறைந்த காலத்துக்கு தான் வழங்கப்படும் என மைக் பாம்பியோ கூறினார்.

ஈரான் மீது அமெரிக்கா விதித்துள்ள பொருளாதார தடைகள் எதிர்வரும் நவம்பர் மாதம் முதல் நடைமுறைக்கு வருகின்றன. அதன்பின் அந்த நாட்டிடம் இருந்து கச்சா எண்ணெய் இறக்குமதி செய்யக்கூடாது என்பது அமெரிக்காவின் உத்தரவு.

இந்நிலையில், நியூயோர்க்கில்

நடைபெற்று வரும் ஐக்கிய நாடுகள் பொதுச்சபை கூட்டத்தின் போது இந்திய வெளியுறவுத்துறை அமைச்சர் சுஷ்மா சுவராஜ் மற்றும் ஈரான் வெளியுறவுத்துறை அமைச்சர் முகமது ஜாவத் ஜாரிப் இடையே சந்திப்பு நடைபெற்றது.

இந்தச் சந்திப்பிற்கு பிறகு பேசிய முகமது ஜாவத், ஈரானிடம் இந்தியா கச்சா எண்ணெய் இறக்குமதி செய்வது தொடரும் எனத் தெரிவித்தார்.

ஈரானிடம் இருந்து சீனாவுக்கு அடுத்ததாக அதிகளவு கச்சா எண்ணெய் இறக்குமதி செய்யும் இரண்டாவது நாடு இந்தியாவாகும். அமெரிக்காவின் பொருளாதார தடைகளுக்கு பிறகு ஈரானிடம் இருந்து இறக்குமதி செய்யும் எண்ணெயின் அளவை இந்தியா குறைத்துள்ளதே தவிர முற்றிலும் நிறுத்திவிடவில்லை என்பது குறிப்பிடத்தக்கது.

உலக கல்வி நிறுவனங்கள் தர வரிசை;

பட்டியலில் முதல் 200 இல் எந்த இந்தியப் பல்கலைமும் இல்லை

உலக பல்கலைக்கழகங்களின் தரவரிசை பட்டியலில் முதல் 200 இடங்களில் எந்த இந்திய பல்கலைக்கழகமும் இடம்பெறவில்லை என்ற தகவல் அதிர்ச்சியை ஏற்படுத்தியுள்ளது.

உலக பல்கலைக்கழகங்களின் தரவரிசை பட்டியலை 'டைம்ஸ்' பத்திரிகை வெளியிட்டுள்ளது. அதில், முதல் 200 இடங்களில், எந்த இந்திய பல்கலைக்கழகமும் இடம்பெறவில்லை.

இந்தியாவில் கல்வித்துறையில் சீர்திருத்தத்தை ஏற்படுத்த வேண்டியதன் அவசியத்தை இது உணர்த்துகின்றது என நிபுணர்கள் கருத்து தெரிவித்துள்ளனர்.

இங்கிலாந்தை சேர்ந்த ஒக்ஸ்போர்ட் பல்கலைக்

கழகம், கேம்பிரிட்ஜ் பல்கலைக்கழகம் ஆகியவை முதல் இரண்டு இடங்களையும், அமெரிக்காவின் ஸ்டான் போர்ட் பல்கலைக்கழகம் மூன்றாம் இடத்தையும் பிடித்துள்ளன.

ஆசிய நாடுகளில் சீனாவின் சிங்குவா பல்கலைக்கழகம் 22 ஆவது இடத்தைப் பிடித்துள்ளது. இந்திய கல்வி நிறுவனங்களில், இந்திய அறிவியல் நிறுவனம் (ஐ.ஐ.எஸ்.சி) 251 இற்கும், 300 இற்கும் இடையிலான இடத்தைப் பிடித்துள்ளது. முதல் 200 இடங்களுக்குள் எந்த இடத்தையும் பிடிக்காவிட்டாலும், 1,000 வரையிலான பட்டியலில், 49 இந்திய கல்வி நிறுவனங்கள் இடம்பெற்றுள்ளன. இது, கடந்த ஆண்டை விட 7 அதிகம் ஆகும்.

மின்சாரம் தாக்கி பலியான ஒரு பெண்களின் உடல்கள் வீதியில் வைத்து பிரேத பரிசோதனை

ராஜஸ்தானில் அரசு மருத்துவர்களால்



ஜெய்ப்பூர், செப்.29
ராஜஸ்தான் மாநிலத்தில் மின்சாரம் தாக்கி உயிரிழந்த 2 பெண்களின் உடலை மருத்துவர்கள் குறுகுறுத்து வைத்து பிரேத பரிசோதனை செய்த சம்பவம் பெரும் அதிர்ச்சியை ஏற்படுத்தியுள்ளது.

ராஜஸ்தான் மாநிலத்தில் கடந்த செவ்வாய் அன்று மின்சாரம் தாக்கி இரண்டு பெண்கள் பரிதாபமாக உயிரிழந்தனர். அவர்களின் உடல் பார்மெர் பகுதியில் உள்ள அரசு மருத்துவமனைக்கு பிரேத பரிசோதனை

காக்க அனுப்பி வைக்கப்பட்டன.

இதையடுத்து, நேற்று முன்தினம் மருத்துவர்கள் மின்சாரம் தாக்கி உயிரிழந்த பெண்களின் உடல்களை அரசு மருத்துவமனைக்கு வெளியே வீதியில் வைத்து பிரேத பரிசோதனை செய்துள்ளனர்.

இந்தச் சம்பவம் அம்மாநில செய்திகளில் வெளியாகி அதிர்ச்சியை ஏற்படுத்தியது. இதற்கு பல்வேறு தரப்பில் இருந்தும் கண்டனங்கள் வலுத்து வருகின்றன.

தென்னிந்தியா...

(முதலாம் பக்கத் தொடர்ச்சி)
போரின் இறுதி இரு வாரங்களில் நான்தான் பதில் பாதுகாப்பு அமைச்சராக இருந்தேன். ஆயினும் கொழும்பில் இருக்கவில்லை. என் இருப்பிடத்தை புலிகள் அறிந்து கொள்வார்கள் என்ற காரணத்தால் நாட்டின் ஒவ்வொரு பகுதிகளில் தங்கியிருந்தேன் என்றும் அவர் கூறியுள்ளார்.

ஐ.நா. பொதுச்சபையின் 73 ஆவது அமர்வில் பங்கேற்பதற்காக நியூயோர்க் சென்றுள்ள ஜனாதிபதி மைத்திரிபால நேற்றி முன் தினம் மாலை அங்குள்ள இலங்கையர்களைச் சந்தித்துப் பேசினார். இதன்போதே அவர் இந்தப் புதிய தகவலை வெளிப்படுத்தியிருக்கிறார்.

அவர் அங்கு தனது உரையில் மேலும் தெரிவித்தவை வருமாறு:

இலங்கையில் இடம்பெற்ற போர் நிறைவடைந்த இறுதித் தருணங்களை எல்லோரையும் விட நானே நன்கு அறிந்தவன். போரின் இறுதி இரு வாரங்கள் நானே நாட்டின் பதில் பாதுகாப்பு அமைச்சராக இருந்தேன்.

முன்னாள் ஜனாதிபதியோ, முன்னாள் பிரதமரோ, இராணுவத்தளபதியோ, முன்னாள் பாதுகாப்புச் செயலாளரோ யுத்தத்தை வெற்றி கொண்ட இரு வாரங்களில் நாட்டில் இருக்கவில்லை. இது குறித்து பலருக்கு ஞாபகம் இருக்காது. அவர்கள் ஏன் நாட்டை விட்டுச் சென்றார்கள் என்று கூட யாருக்கும் தெரியாது. ஆனால் அவர்கள் ஏன் சென்றார்கள் என்று எனக்குத் தெரியும்.

விடுதலைப்புலிகள் விமானம் மூலம் வந்து கொழும்பில் தாக்குதல் நடத்தும்போது ஒரு பதற்றமான நிலைமை ஏற்பட்டிருந்தது. விடுதலைப் புலிகள் போரி லிருந்து பின்வாங்கப் போவ தில்லை. அவர்கள் தென்னிந்தியாவில் அதாவது சென்னை யிலோ, அல்லது வேறு காட்டுப் பகுதியிலிருந்தோ விமானம் மூலம் வந்து குண்டு மழை பொழிந்து கொழும்பை நாசப்படுத்துவார்கள் என்று அரசுக்கு முன்னரே தகவல் கிடைத்திருந்தது.

அதனால்தான் அவர்கள் அனைவரும் பயந்து நாட்டை விட்டு வெளியேறினார்கள். இதுதான் உண்மைக் கதை. இந்த இரு வாரங்களில் நான் கொழும்பில் இருக்கவில்லை.

என் இருப்பிடத்தை புலிகள் அறிந்து கொள்வார்கள் என்ற காரணத்தால் நாட்டின் ஒவ்வொரு பகுதிகளிலேயே தங்கியிருந்தேன். இதுதான் யுத்தத்தின் அனுபவம். விடுதலைப் புலிகளின் ஐந்து தாக்குதல்களை எதிர்கொண்டவன் நான். அமைச்சர்கள் என்ற வகையில் அன்றை நாள் காலையில் வீட்டிலிருந்து வெளியே சென்று விட்டு மாலையில் வீடு திரும்புவது சந்தேகமாகவே இருந்தது. அவ்வாறான அனுபவங்களைக் கொண்டவன் என்ற வகையில் எமது பாதுகாப்புப் படையினர் எத்தகைய அர்ப்பணிப்புகளைச் செய்தார்கள் என்பதை நான் அறிவேன்.

2015 ஆம் ஆண்டில் நாங்கள் ஆட்சிக்கு வந்தபோது ஐக்கிய நாடுகள் சபையிலிருந்து இலங்கை மிகவும் விலகியே இருந்தது. ஐக்கிய நாடுகள் சபை உள்ளிட்ட சர்வதேச அமைப்புக்களிலிருந்து கிடைக்கப் பெற்ற அழுத்தங்களும் கருத்து வேறுபாடுகளும் எனது நண்பரான முன்னாள் ஜனாதிபதி இரண்டு வருடங்களுக்கு முன்னரே தேர்தலை நடத்துவதற்கு முக்கிய காரணமாக அமைந்தது. அந்த அமைச்சரவையின் ஒரு அமைச்சர் என்றவகையில் அந்தத் தேர்தலை முற்றாக எதிர்த்தவன் நான். அதனை எழுத்து மூலமாகவும் தெரிவித்தேன்.

ஏனெனில் அரசியல் அனுபவங்கள் காரணமாக அவ்வேளையில் தேர்தலுக்குச் சென்றால் அசௌகரியமாக நிலைமைகளை எதிர்நோக்க நேரிடும் என நான் கருதினேன். ஆயினும் அக்கடிதத்தை எழுதிய சந்தர்ப்பத்திலும் நான் ஜனாதிபதி வேட்பாளராகப் போட்டியிடுவேன் என நினைத்திருக்கவில்லை.

எனவே ஜனாதிபதி பதவியை ஏற்றதும் என் முன் இருந்த முக்கியமான பணி நாட்டுக்காக வேண்டி சர்வதேசத்தை வெற்றி கொள்வதாகும். ஜனாதிபதி பதவிக்குத் தெரிவு செய்யப்பட்டு முதல் இரண்டரை வருடங்களை நான் உலகத் தலைவர்களைச் சந்திப்பதற்காகவே ஒதுக்கியிருந்தேன். புதியதோர் அரசை முன் கொண்டு செல்வதற்கு எமக்கு இடமளியுங்கள், கடந்த அரசுடன் இருந்த கருத்து வேறுபாடுகளை நீக்கிக் கொள்ளுங்கள் என்று நான் அவர்களுக்கு விடையங்களைத் தெளிவுபடுத்தினேன்.

இன்று ஐக்கிய நாடுகள் சபை எமது சிறந்த நட்பு அமைப்பாக உள்ளது. இன்று அவர்கள் எம்முடன் மிகவும் சுமுகமான முறையில் செயற்பட்டு வருகின்றனர். நான் அறிந்த வகையில் உலகில் எந்தவொரு நாடும் இன்று எம்முடன் பகைமை பாராட்டும் நிலையில் இல்லை. அவர்கள் அனைவரையும் நாங்கள் நண்பர்களாக மாற்றியிருக்கிறோம்.

இந்த யுத்தத்துடன் எவ்வித தொடர்புற்ற வகையில் எத்தனை கொலைகள் இடம்பெற்றுள்ளன. இந்தக் கொலைகளுக்கு யார் காரணம். அதற்குப் பின்னால் இருந்தவர்களை யார் இயக்குவித்தனர். இவைதான் பிரச்சினைகளாகும். 2015 ஆம் ஆண்டு ஜனாதிபதித் தேர்தலில் எழுந்த முக்கியமான குற்றச்சாட்டு இதுவாகும்.

லசுந்த விக்ரமதுங்கவையார் கொலை செய்தது? கீத் நொயார் மீது தாக்குதல்களை மேற்கொண்டவர்கள் யார்? தாஜு தீனைக் கொலை செய்தவர்கள் யார்? சிரசு போன்ற ஊடக நிறுவனங்களுக்குத் தீவைத்தவர்கள் யார்? ஊடகவியலாளர்கள் ஏன் நாட்டை விட்டுச் சென்றார்கள். இவ்வாறான பல விடயங்களைக் குறிப்பிட முடியும்.

இன்று உலகில் பொருளாதார ஏற்றத்தாழ்வுகள் அதிகரித்துள்ளன. டொலரின் பெறுமதி அதிகரித்துள்ள நிலைமையினால் எமது நாட்டின் ரூபாவின் பெறுமதி குறைந்துள்ளது. இது வாழ்க்கைச் செலவில் பாதிப்பை ஏற்படுத்தியுள்ளது - என்றார். (ஐ)

அரசியல்...

(முதலாம் பக்கத் தொடர்ச்சி)
புக்களின் ஏற்பாட்டில் இன்று முற்பகல் 11.30 மணிக்கு யாழ்ப்பன் நிலையம் முன்பாகக் கவனவீர்ப்புப் போராட்டமொன்று முன்னெடுக்கப்படவுள்ளது.

அனுராதபுரம் சிறைச்சாலையில் தடுத்து வைக்கப்பட்டுள்ள அரசியல் கைதிகள் கடந்த 14 ஆம் திகதி முதல் உண்ணாவிரதப் போராட்டத்தில் ஈடுபட்டுள்ளனர். இதனால் அவர்களின் உடல்நிலை பாதிப்புக்குள்ளாகியுள்ளது.
அவர்களின் கோரிக்கை அரசால் தொடர்ச்சியாக புறக்கணிக்கப்பட்டு வருகின்றமையால் மருத்துவ உதவிகளையும் அவர்கள் தற்போது நிராகரித்துள்ளனர்.

இந்நிலையில் கைதிகளின் போராட்ட நியாயத்தை வெளிப்படுத்தும் முகமாகவும் கைதிகளின் போராட்டத்துக்குப் பலம் சேர்த்து அவர்களது விடுதலையை விரைவாக்க வலியுறுத்தியும் இன்று இந்த கவனவீர்ப்புப் போராட்டத்தை முன்னெடுக்கத் தீர்மானிக்கப்பட்டுள்ளது. (ஐ-7)

யாழ்...

(முதலாம் பக்கத் தொடர்ச்சி)
சபை அமர்வில் முன்வைக்கப்பட்டன.

மாநகர சபையில் முறையற்ற ஆளணி நியமனம், இலஞ்சம் பெற்றமை, சட்டவிரோத இறைச்சி விற்பனை, முறையற்ற களஞ்சியப் பதிவுகள் போன்றவை தொடர்பாகப் பல்வேறு முறைப்பாடுகளை யாழ்.மாநகர சபையின் இலஞ்ச உழுவல் குழு நேற்று முன்வைத்தது.

யாழ்.மாநகர சபையின் மாதாந்த அமர்வு நேற்று வெள்ளிக் கிழமை காலை மாநாட்டு மண்டபத்தில் நடைபெற்றது.

இதில் மாநகர சபையின் இலஞ்ச உழுவல் குழுவினால் பல குற்றச்சாட்டுக்கள் பகிரங்கமாகச் சபையில் முன்வைக்கப்பட்டன. நல்லூர் ஆலயத் திருவிழாக் காலத்தில் சபை அனுமதியுடன் தற்காலிகத் தொழிலாளர்கள் 40 பேர் மாநகர சபையில் உள்ள தொழிலாளர் சங்கத்தால் நியமிக்கப்பட்டிருந்தனர். இவர்களில் 12 பேரிடம் சிறு தொகைப் பணத்தைப் பெற்றுக் கொண்டே அவர்கள் சங்கத்தால் பணிக்குச்

சிங்கப்பூர்...

(முதலாம் பக்கத் தொடர்ச்சி)
தனிப்பட்ட தேவைக்காகச் சென்ற மஹிந்த சிங்கப்பூரில் உள்ள இலங்கையர்களையும் சந்திக்க உள்ளார் எனத் தெரிவிக்கப்படுகிறது.

மஹிந்தவுடன் இந்த விஜயத்தில் உறவினர்கள், கூட்டு எதிர்ணியின் உறுப்பினர்கள் சிலரும் கலந்துகொண்டுள்ளனர் எனக் கூறப்படுகிறது.

சிங்கப்பூர் விஜயத்தை முடித்துகொண்டு எதிர்வரும் ஒக்ரோபர் முதலாம் திகதி நாடு திரும்ப உள்ளார் என ஸ்ரீலங்கா பொதுஜன பெரமுன தெரிவித்துள்ளது. (ஐ)

மஹிந்த...

(முதலாம் பக்கத் தொடர்ச்சி)
தெரிவித்துள்ளார்.

கொழும்பில் நேற்று இடம்பெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இதனைக் கூறினார்.

அவர் மேலும் தெரிவித்தவை வருமாறு:

பிரகீத் காணாமல் போகச் செய்யப்பட்டமை தொடர்பான வழக்கை விரைவாக விசாரணை செய்யவேண்டும். அதற்கு நல்லாட்சி அரசு பொறுப்புடன் செயற்படவேண்டியது கட்டாயம். மஹிந்தவும், கோட்டாபயவுமே பிரகீத் காணாமல் போகச் செய்யப்பட்டமைக்குப் பொறுப்பாளிகள்.

12 வருடங்களாகத் தந்தையை இழந்துள்ள எனது பிள்ளைகளுக்கு நல்லாட்சி அரசும் இதுவரை உதவியளிக்கவில்லை.

குறிப்பாக பிரகீத்தின் விசாரணைகளுக்கு தேவையான இராணுவ ரீதியான ஒத்துழைப்பைப் பெற்றுத் தருமாறு கோரினேன். அதுவும் நடைபெறவில்லை.

அதனால் இனியும் இதற்குத் தீர்வை பெறாமல் இருக்க முடியாது. எனவே அடுத்த இரண்டு மாதங்களுக்குத் தொடர்ச்சியான தெய்வ வழிபாடுகளை முன்னெடுக்க எதிர்பார்கின்றேன். இந்த காலப்பகுதியில் இராணுவத்தால் மறைக்கப்படுகின்ற விடயங்களைக் குற்றபுலனாய்வுப் பிரிவுக்கு வழங்க அரசு தலையீடு செய்யவேண்டும். இதனைச் செய்யாவிட்டால் அரசுக்கு எனது சாபம் போய் சேரும்.

ராஜபகூட குடும்பத்தை இந்த அரசு எப்போதும் சட்டத்தின் முன்னிறுத்த போவதில்லை. எனவே அவர்களுக்கும், குற்றத்தை மறைக்கும் நபர்களுக்கும் இயற்கையே தண்டனையை வழங்க வேண்டும் - என்றார். (ஐ)

சேர்க்கப்பட்டுள்ளனர். இந்தப் 12 பேரிடமும் இருந்து சங்க உறுப்பினர்களால் இதுவரை பகுதி பகுதியாக 42 ஆயிரம் ரூபா பணம் நியமனம் பெற்றுக் கொடுத்தமைக்காக இலஞ்சமாகப் பெறப்பட்டுள்ளது. இதனை அந்த 12 பேரும் மாநகர பிரதிமேயர் ஈசன் முன்னிலையில் எழுத்து மூலமாக இலஞ்ச உழுவல் குழுவிடம் ஒப்புக் கொண்டு கையப்பமிட்டுள்ளனர்.

நல்லூர்காலங்களில் பணிக்கு அமர்த்தச் சபையால் ஒப்புதல் வழங்கப்பட்ட பணியாளர்களின் தொகையைத் தவிர மேலதிகமான பணியாளர்கள் மேயரின் சிபார்சில் ஆணையாளரால் சபையின் அனுமதியின்றிப் பணிக்கு அமர்த்தப்பட்டுள்ளனர். அதுபோன்று கோம்பையன் மயானத்தில் மேயரின் ஒப்புதலில் ஆணையாளரால் ஒருவர் தற்காலிகமாக ஒரு மாதத்துக்குப் பணிக்கு அமர்த்தப்பட்டுள்ளார். அவருக்கான ஒரு மாத கால அங்காசம் முடிந்த பின்னர் மேலதிகமாக ஒரு மாதம் அவர் மேயர், ஆணையாளரின் ஒப்புதல் இன்றிப் பணிக்கு அமர்த்தப்பட்டுள்ளார். இதற்கான நியமனக் கடிதம் மேயர், ஆணையாளரின் ஒப்புதல் இன்றி அவருக்கு வழங்கப்பட்டுள்ளது.

நல்லூர் திருவிழாக் காலங்களில் பணியில் இருந்தவர்கள், அங்கும் கையப்பம் இட்டுவிட்டு யாழ்.நவீன சந்தைப்பகுதியிலும் தாம் பணியில் இருந்தாகக்

வடக்கு... (முதலாம் பக்கத் தொடர்ச்சி)
திகதிக்கு ஒத்திவைத்தது உயர் நீதிமன்றம்.

உயர் நீதிமன்ற நீதியரசர்கள் ஈவா வனசுந்தர மற்றும் விஜித் மலல்கொட ஆகியோர் முன்னிலையில் இந்த மனு நேற்று எடுத்துக்கொள்ளப்பட்டது.

இந்த மனுவை விசாரணைக்கு ஏற்பதா இல்லையா என்பது குறித்து மூவரடங்கிய நீதியரசர்கள் முன்னிலையிலேயே தீர்மானிக்க முடியும் எனக் கூறிய நீதியரசர்கள், வழக்கை எதிர்வரும் ஒக்ரோபர் மாதம் 19 ஆம் திகதிக்கு ஒத்திவைத்தனர். (ஐ)

இந்தோனேசியா...

(முதலாம் பக்கத் தொடர்ச்சி)
பகுதியான சுலவேசிப் பகுதியில் நேற்று மாலை உணரப்பட்ட இந்த நிலநடுக்கம், ரிசுட் அளவில் 7.5 ஆகப் பதிவானதாக அமெரிக்க புவிமியல் ஆய்வு மையம் தெரிவித்துள்ளது.

இதேப் பகுதியில் முன்னதாக நிலநடுக்கம் ஏற்பட்டது. இதுரிசுட் அளவில் 6.1 ஆகப் பதிவாகியிருந்தது. இதில் ஒருவர் உயிரிழந்தார். 10 பேர் காயமடைந்தனர். 12க்கும் மேற்பட்ட வீடுகள் சேதமடைந்தன.

கடுமையான நிலநடுக்கம் தாக்கியதை அடுத்து அங்கு சுனாமி எச்சரிக்கை உடனடியாக விடுக்கப்பட்டிருந்தது.

இந்த நிலையில் மாலை ஏற்பட்ட பயங்கர நிலநடுக்கத்தைத் தொடர்ந்து இந்தோனேசியாவைத் சுனாமி தாக்கியது.

இந்தோனேசியாவின் மத்தியப் பகுதியான சுலவேசிப் பகுதி 6.6 அடி உயர அலைகளின் ஆவேசத்துக்கு இலக்கானது. ஆனால், முன்னதாகவே அதி காரிகள் சுனாமி எச்சரிக்கை விடுத்திருந்தனர்.

சமூக ஊடகங்களில் வலம் வரும் காணொலி ஒன்றில் சுனாமி அலைகளைப் பார்த்து மக்கள் கத்திக்கொண்டும், அச்சத்திலும் ஓடுவதும், சேதமடையும் கட்டங்களுக்கு மத்தியில் மகூதி ஒன்று இடிந்துவிடும் காட்சிகளும் இடம்பெற்றுள்ளன.

ஐந்து பேர் உயிரிழந்துள்ளனர் என அதிகாரிகள் தெரிவிக்கின்றனர். ஆனால், இந்த உயிரிழப்புகள் சுனாமியால் நிகழ்ந்தவையா என்ற தெளிவு இல்லை. (ஐ)

கையப்பமிட்டுள்ளனர்.

மாநகரசபையின் களஞ்சியத்தில் உள்ள பதிவேட்டில் குறிப்பிடப்பட்டுள்ள கண்பாவனைமண்ணின் அளவிலும் பார்க்க 12 கீழ்ப்புறம் மேலதிகமாகக் காணப்படுகின்றது. அதேபோன்று அங்குள்ள இருப்புக் குழாய் (பொக்ஸ் பாி) களஞ்சிய இருப்பில் இருந்து 24 குறைந்ததுள்ளது.

இந்த முறைப்பாடுகள் தொடர்பில் அந்தந்தப் பகுதிக்குப் பொறுப்பானவர்கள் உரிய பதிலைத் தரவில்லை என்றும், தொழிலாளர் சங்கத்தின் மீது முன்வைக்கப்பட்ட குற்றச்சாட்டு தொடர்பில் அவர்கள் மறுப்புத் தொரிவித்து விசாரணைக்கு ஒத்துழைக்கவில்லை என்றும் இலஞ்ச உழுவல் குழு சபையில் பகிரங்கப்படுத்தியது.

இந்தக் குற்றச்சாட்டுக்கள் தொடர்பில் கருத்து தெரிவித்த முதல்வர் இராமகிருஷ்ணமூர்த்தி, இவை தொடர்பில் உரிய விசாரணைகள் மேற்கொள்ளப்படும். குற்றங்கள் நிரூபிக்கப்படும் பட்சத்தில் பாரபட்சம் இன்றி நடவடிக்கை மேற்கொள்ளப்படும் - என்றார். (ஐ-7)

நிபந்தனை...

(முதலாம் பக்கத் தொடர்ச்சி)
மைத்திரிபால சிறிசேனவுக்குக் கடிதம் ஒன்றை எழுதியுள்ளனர். சிறைக்கைதிகளின் உரிமைகளைப் பாதுகாப்பதற்கான குழுவின் உறுப்பினர்கள் நேற்று இந்தக் கடிதத்தை, ஜனாதிபதி செயலகத்தில் கையளித்தனர்.

சிறைக்கைதிகளின் உரிமைகளைப் பாதுகாப்பதற்கான குழுவின் உறுப்பினர்கள் நேற்று முன் தினம் உண்ணாவிருதப் போராட்டத்தில் ஈடுபட்டுள்ள அரசியல் கைதிகளான சுலசீன், திருவருள், தபரூபன், சிவசீலன், ஜெயச்சந்திரன், ஜெகதன், நிர்மலன், தில்லைராஜ் உள்ளிட்ட 10 அரசியல் கைதிகளையும் பார்வையிட்டனர்.

இதன்போதே, 10 அரசியல் கைதிகளும் கையெழுத்திட்ட, ஜனாதிபதிக்கான கடிதம், சிறைக்கைதிகளின் உரிமைகளைப் பாதுகாப்பதற்கான குழுவின் தலைவரான சேனக பெரேரா விடம் கையளிக்கப்பட்டது.

இது குறித்து கருத்து தெரிவித்த சிறைக்கைதிகளின் உரிமைகளைப் பாதுகாப்பதற்கான குழுவின் தலைவரான சேனக பெரேரா,

தற்போது பயங்கரவாதத் தடைச்சட்டத்தின் கீழ் தடுத்து வைக்கப்பட்டுள்ள 107 அரசியல் கைதிகளில், பெரும்பாலானவர்களுக்கு எதிராக வழக்கு நடந்து கொண்டிருக்கிறது. சிலருக்குத் தண்டனை விதிக்கப்பட்டுள்ளது. சிலர், வழக்கு தாக்கல் செய்யப்படாமல் ஒன்பது ஆண்டுகளுக்கு மேலாகத் தடுத்து வைக்கப்பட்டுள்ளார்கள்.

பெரும்பாலான வழக்குகளில் அரசியல் கைதிகளின் குற்ற ஒப்புதல் வாக்குமூலமே ஒரே சான்றாக முன்வைக்கப்பட்டுள்ளது.

அரசியல்வாதிகள் தம்மை ஏமாற்றி வருகின்றனர் எனவும், அதனால் அரசியல் வாக்குறுதிகளில் நம்பிக்கையிழந்து போயிருப்பதாகவும் அவர்கள் எம்மிடம் தெரிவித்தனர்.

அரசியல் கைதிகளில் பெரும்பாலானவர்களுக்கு இன்னமும் சிறைத்தண்டனை வழங்கப்படாத போதும், நீண்டகாலம் சிறையில் இருப்பதால் பெரும் தண்டனையை அனுபவித்திருக்கிறார்கள்.

அவர்கள் அரசியல் கைதிகளாக இருக்கிறார்கள். அவர்கள் பெற்றோரை இழந்திருக்கிறார்கள். சில சந்தர்ப்பங்களில் அவர்கள் குழந்தைகளைக் கூட இழந்திருக்கிறார்கள். அடிப்படையில், அவர்கள் அனைத்தையும் இழந்து போயுள்ளனர் என்று கூறினார். (ஐ)

றியல் மடரிட், பார்சிலோனா தோல்வி

ஸ்பானியக் உதைபந்தாட்டக் கழகங்களுக்கிடையிலான லா லிகா தொடரில், றியல் மடரிட், பார்சிலோனா அணிகள் தோற்றுள்ளன.

செவில்லா அணியின் மைதானத்தில் இலங்கை நேரப்படி நேற்று முன்தினம் அதிகாலை இடம்பெற்ற அவ்வணியுடனான போட்டியிலேயே றியல் மடரிட் தோற்றிருந்தது.

இப்போட்டியின் 17ஆவது நிமிடத்தில், சக வீரர் ஜெஸ்ஸ் நவாஸிடமிருந்து வந்த பந்தைக் கோலாக்கிய செவில்லாவின் அன்ட்ரே சில்வா தனது அணிக்கு ஆரம்பத்திலேயே முன்னிலையை வழங்கியதோடு, அடுத்த நான்காவது நிமிடத்தில் ஜெஸ்ஸ் நவாஸ் கோல் கம்பத்தை நோக்கி உதைத்த உதையொன்று மீண்டும் வர அதைக் கோலாக்கி முன்னிலையை



இரட்டிப்பாக்கியிருந்தார்.

இதன்பின்னர், றியல் மடரிட்டின் கரித் பேல், செவில்லாவின் பிராங்கோ வஸ்கஸ் ஆகியோர் கோல் கம்பத்தை நோக்கி உதைத்த உதைகள் கோல் கம்பத்தில் பட்டுத் திரும்பிய நிலையில், போட்டியின் 39ஆவது நிமிடத்தில் தமது அணியின் விஸாம் பென் யெட் பெற்ற கோலுடன் இறுதியில் 3:0 என்ற கோல் கணக்கில் செவில்லா வென்று கொண்டது.

அந்தவகையில், இப்போட்டியில் கோல் கம்பத்தை நோக்கி 21 உதைகளை றியல் மடரிட் கொண்டிருந்த போதும் கரித் பேல் சிறந்த தாக்குதல் வீரராக இருந்தார். எனினும் அவரும் சில கோல் பெறும் நல்ல வாய்ப்புகளைத் தவறவிட்டதோடு, காணொளி உதவி மத்தியஸ்தர் உதவியுடன் லூகா மோடரிட்ச் பெற்ற கோலொன்று 'ஓவ் சைட்' எனக் கணிக்கப்பட்ட நிலையில், இப்பருவகாலத்தில் முதலாவது தோல்வியை றியல்

மடரிட் அடைந்தது.

இதேவேளை, லெகனிஸ் அணியின் மைதானத்தில் நேற்று முன்தினம் நடைபெற்ற அவ்வணியுடனான போட்டியில் பார்சிலோனா தோல்வியடைந்திருந்தது.

இந்தப் போட்டியின் 12ஆவது நிமிடத்தில் பிலிப் கோச்சினியோ பெற்ற கோலின் மூலம் பார்சிலோனா முன்னிலை பெற்றிருந்தாலும் இரண்டாவது பாதியில் 68 செக்கன்கள் இடைவெளியில் லெகனிஸின் நபில் எல் ஸார், ஒஸ்கர் றொட்ரிகஸ் ஆகியோர் பெற்ற கோல்களின் மூலமாக இறுதியில் 1:2 என்ற கோல் கணக்கில் தோல்வியடைந்தது. இதில், ஒஸ்கார் றொட்ரிகாஸ் பெற்ற கோலில், பார்சிலோனாவின் பின்கள் வீரரான ஜெராட் பிகேயே அவரிடம் தவறுதலாகப் பந்தை வழங்கியிருந்தார் என்பது குறிப்பிடத்தக்கது. (க)

ரொனால்டோவுக்கு ஒரு போட்டியில் விளையாட தடை

உதைபந்து உலகில் புகழ் பூத்த வீரரான கிறிஸ்டியானோ ரொனால்டோவுக்குச் சம்பியன்ஸ்கிண்ணத் தொடரின் போது சிவப்பு அட்டை காண்பிக்கப்பட்டமை விவகாரம் தொடர்பில், அவருக்கு ஒரு போட்டியில் மட்டும் விளையாடத் தடை விதிக்கப்பட்டுள்ளது.

இது தொடர்பாக ஐரோப்பா உதைபந்துச் சங்கங்களின் கூட்டமைப்பின் ஒழுங்குநடவடிக்கை குழு மேற்கொண்ட விசாரணையின் பின், இந்த முடிவு எடுக்கப்பட்டுள்ளது.

இதற்கமைய எதிர்வரும், தனது சொந்த மைதானத்தில் நடைபெறும் யாங் போய்ஸ் அணிக்கு எதிரான போட்டியில், ரொனால்டோ விளையாடமாட்டார் என தெரிவிக்கப்பட்டுள்ளது.

எனினும், அடுத்துவரும் ஒக்ரோபர் 23ஆம் திகதி நடைபெறவிருக்கும் மென்செஸ்டர் யுனைடெட் அணிக்கு எதிரான போட்டியில் ரொனால்டோ களமிறங்குவார்.

பெரும்பாலும், இந்த விவகாரத்திற்கு இரண்டு போட்டிகளில் விளையாடவே தடை விதிக்கப்படும் என எதிர்பார்க்கப்பட்ட நிலையில், ஒரு போட்டியில் மட்டும் விளையாடத் தடை விதிக்கப்பட்டதை எண்ணி, இரகசிகள் சற்று திருப்தியடைந்துள்ளனர்.

ஐரோப்பிய சம்பியன்ஸ் லீக் தொடரின் எச் குழுவுக்காக தனது ஆரம்பப் போட்டியில் வலென்சியா அணியை எதிர்கொண்ட ஜுவண்டஸ் அணி, 29ஆவது நிமிடத்திலேயே அணியின் நட்சத்திர முன்கள் வீரரான ரொனால்டோவை இழக்க நேரிட்டது.

இப்போட்டியின் 29ஆவது நிமிடத்தில் எதிரணி பெனாஸ்டி எல்லைக்குள் நுழைவதை தடுத்த முரில்லோவை, ரொனால்டோ, தனது பாதத்தால் தடுக்கிவிழச் செய்தார். கீழே விழுந்த முரில்லோவை எழுந்து நிற்கச் செய்வதற்காக ரொனால்டோ அவரது தலைமுடியைப் பிடித்து இழுத்தார்.

இதனை அடுத்து வலென்சியா வீரர்கள் உடனடியாக ரொனால்டோவின் செயலுக்கு எதிர்ப்பு வெளியிட்டு நடுவரிடம் முறையிட்டதுடன், ரொனால்டோவோடு வாக்குவாதத்திலும் ஈடுபட்டனர்.

இதனையடுத்து, சம்பவம் குறித்து நடுவர் பெலிக்ஸ் ப்ரிச், சக நடுவர்களுடன் ஆலோசனை பெற்றுவிட்டு ரொனால்டோவுக்குச் சிவப்பு அட்டை காண்பித்து அவரை மைதானத்தை விட்டு வெளியேற்றினார்.

இதனை ஏற்றுக்கொள்ள முடியாமல் களத்திலேயே திகைத்து நின்ற ரொனால்டோ, கண்ணீர் விட்டு அழுதமையானது ஒட்டுமொத்த அரங்கையும் தாண்டி பலரின் கண்களிலும் விழி நீரை வரச் செய்தது.

அத்தோடு, இப்போட்டியில் 2:0 என்ற கோல் கள் கணக்கில் வெற்றிபெற்ற போதும் அந்த வெற்றியை அணி வீரர்கள் கொண்டாடவில்லை.

மோசமான துடுப்பாட்டம் குறித்து பாக். அணித் தலைவர் ஏமாற்றம்

பாகிஸ்தான் அணியின் மோசமான துடுப்பாட்டமே ஆசியக் கிண்ணத்தொடரில் அணி தோல்விகளைச் சந்தித்தமைக்கான காரணம் என அணியின் தலைவர் சப்ராஸ் அகமட் தெரிவித்துள்ளார். பங்களாதேஷ்டனான போட்டியில் தோல்வியடைந்து அணி இறுதிப்போட்டிக்குச் செல்வதற்கான வாய்ப்பை இழந்த பின்னர் அவர் இவ்வாறு கருத்து தெரிவித்துள்ளார்.

அவர் மேலும் தெரிவிக்கையில் - ஒரு அணியாக நாங்கள் சிறப்பாக விளையாடவில்லை. ஒரு வீரர் என்ற வகையில் நானும் சிறப்பாக விளையாடவில்லை. நானும் சிறப்பாக விளையாடியிருக்கவேண்டும்.

போட்டியின் அனைத்து அம்சங்களிலும் நாங்கள் மோசமாக விளையாடினோம். இந்தத் தொடரில் பல தடவைகள் எங்கள் துடுப்பாட்ட வீரர்கள் தொடர்ச்சியாக ஆட்டமிழந்தனர்.

பக்காரே எங்கள் முக்கிய துடுப்பாட்ட வீரர். அவர் சிறப்பாக விளையாடவில்லை. சடாப் காயத்தினால் பாதிக்கப்பட்டார்.

நாங்கள் சிறந்த அணிகளை தோற்கடிக்க வேண்டும் என்றால் சிறப்பாக விளையாடவேண்டும். எங்கள் மோசமான துடுப்பாட்டமே தொடரில் எங்கள் தோல்விகளுக்குக் காரணம். - என்றார்.

இதேவேளை, பாகிஸ்தானுடனான வெற்றி குறித்து கருத்து தெரிவித்துள்ள பங்களாதேஷ் அணியின் தலைவர் மஸ்ரபி மோர்ட்டாசா, அணியின் களத்தடுப்பு குறித்து பெருமிதம் வெளியிட்டுள்ளார்.



“மிகநீண்டகாலமாக நாங்கள் இவ்வாறு சிறப்பாக களத்தடுப்பில் ஈடுபடவில்லை. எதிர்காலத்திலும் இவ்வாறே களத்தடுப்பில் ஈடுபடுவோம் என எதிர் பார்க்கின்றோம்.

நாங்கள் துடுப்பாட்டத்திலும் பந்து வீச்சிலும் இன்னமும் முன்னேற்றம் காணவேண்டியுள்ளது” - எனவும் அவர் தெரிவித்துள்ளார்.

ஆஸ்திரேலிய டெஸ்ட் அணிக்கு இரண்டு துணைத் தலைவர்கள்

ஆஸ்திரேலிய டெஸ்ட் கிரிக்கெட் அணிக்கு ஹசில்வூட் மற்றும் மிட்செல் மார்ஷ் ஆகியோர் துணைத் தலைவர்களாக நியமிக்கப்பட்டுள்ளனர்.

ஆஸ்திரேலிய அணிக்குத் தலைவராக இருந்த ஸ்டீவ் ஸ்மித்தும், துணைத் தலைவராக இருந்த டேவிட் வொர்னரும். தென்னாபிரிக்காவுக்கு எதிரான கேப்டவன் டெஸ்ட்டின்போது பந்தைச் சேதப்படுத்திய புகாரில் சிக்கினார்கள்.

இந்தப் புகாரை விசாரித்த ஆஸ்திரேலியா கிரிக்கெட் சபை இருவருக்கும் தலா ஓராண்டு தடை விதித்தது.

இதனால் அவ்வணியின் தலைவர் பொறுப்புக்கு டிம் பெய்ன் நியமிக்கப்பட்டார்.

டார். ஆனால் துணைத் தலைவர் புதவிக்கு யாரையும் நியமிக்கவில்லை.

இந்நிலையில், ஆஸ்திரேலிய அணி ஐக்கிய அரபு இராச்சியத்தில் நடைபெறவுள்ள ஒக்ரோபர் மதம் 7 ஆம் திகதி பாகிஸ்தானுக்கு எதிராக இரண்டு போட்டிகள் கொண்ட டெஸ்ட் தொடரில் விளையாட இருக்கிறது.

இந்த தொடருக்கான அணியின் துணைத் தலைவர் புதவிக்கு வேகப்பந்து வீச்சாளர் ஹசில்வூட் மற்றும் சகலதுறை வீரரான மிட்செல் மார்ஷ் ஆகியோர் நியமிக்கப்பட்டுள்ளனர்.

(க)

ஜனாதிபதி மைத்திரிபால சீசெல்ஸுக்குப் பயணம்



கொழும்பு, செப். 29
ஜனாதிபதி மைத்திரிபால சிறிசேன சீசெல்ஸுக்குப் பயணம் செய்யவுள்ளார்.
எதிர்வரும் 8 ஆம் திகதி ஜனாதிபதி அங்கு பயணம் செய்யவுள்ளார் என சீசெல்ஸ் செய்தி முகவரகம் தெரிவித்துள்ளது.
கடந்த ஆண்டு இலங்கைக்கு விஜயம் மேற்கொண்ட சீசெல்ஸ் ஜனாதிபதி டேனி போரேய், ஜனாதிபதி மைத்திரிபால சிறிசேனவை சீசெல்ஸுக்கு விஜயம் செய்யுமாறு அழைப்பு விடுத்திருந்தார்.
இந்தநிலையில், இலங்கைக்கும் சீசெல்ஸுக்கும் இடையிலான இராஜதந்திர உறவின் 30 ஆண்டு பூர்த்தியை முன்னிட்டு ஜனாதிபதி அங்கு விஜயம் செய்யவுள்ளார் எனத் தெரிவிக்கப்பட்டது. (ஐ)

கோட்டாவின் பாதுகாப்புக்காக நாளொன்றுக்கு 35 இலட்சம்!

கொழும்பு, செப். 29
பாதுகாப்பு அமைச்சின் முன்னாள் செயலாளர் கோட்டாபய ராஜபக்ஷவின் பாதுகாப்புக்காக நாளொன்றுக்கு அரசு சுமார் 35 இலட்சம் ரூபாவைச் செலவிடுகின்றது என்று சட்டம், ஒழுங்கு பிரதீயமைச்சர் நளின் பண்டார தெரிவித்தார்.
ஐக்கிய தேசியக்கட்சியின் தலைமையகமான சிறிகொத்தவில் நேற்று நடைபெற்ற உட்கவியலாளர் சந்திப்பில் கலந்துகொண்டு கருத்து வெளியிடும்போது இவ்வாறு தெரிவித்தார்.
'பிரமுகர்கள் கொலை சூழ்ச்சி குறித்தும், அதனுடன் தொடர்புடையவர்கள் எனச் சந்தேகிக்கப்பட்டுவருவதற்கு எதிரான முன்னெடுக்கப்பட்டுவரும் விசாரணை குறித்தும் இதன்போது அவர் கருத்து வெளியிட்டார். கொலை சூழ்ச்சி குறித்து சட்டம், ஒழுங்கு

சட்டம், ஒழுங்கு அமைச்சு தகவல்
அமைச்சு மிகவும் ஆழமாக ஆராய்ந்து வருகின்றது. பிரதிப் பொலிஸ்மா அதிபர் நாலகடி சில்வாவுக்கு எதிராக விசாரணை நடத்தப்படவில்லை எனக் கூட்டு எதிரணி குற்றஞ்சாட்டுகிறது. இப்பணியை சி.ஐ.டி யினர்தான் செய்யவேண்டும் என்பதை அவ்வணி முதலில் புரிந்துகொள்ள வேண்டும். உரிய நேரத்தில் அனைத்து நடவடிக்கைகளும் உரிய வகையில் முன்னெடுக்கப்படும்.
பொலிஸாரின் கட்டுப்பாட்டின் கீழ் ருந்த ஸ்னைப் ரகத் துப்பாக்கி காணாமல் போயுள்ளதாகவும் குற்றஞ்சாட்டு முன்வைக்கப்படுகின்றது. அவ்வாறு எதுவும் நடக்கவில்லை. பொலிஸாருக்கு வழங்கப்பட்டுள்ள அந்த வகையான துப்பாக்கிகள் அப்படியே இருக்கின்றன. பயங்கரவாதத் தடுப்பு விசாரணைப் பிரிவினரின் தீவிரச் சுற்றிவளைப்பின் போது கைப்பற்றப்பட்ட துப்பாக்கியொன்று உரிய வகையில் கையளிக்கப்பட்டிருக்காவிட்டால் அது குறித்தும் ரி.ஐ.டி யினர் விசாரணை நடத்துவார்கள்.
பாதுகாப்பு அமைச்சின் முன்னாள் செயலாளர் கோட்டாபயவின் பாதுகாப்பு குறித்தும் கவனம் செலுத்தப்பட்டுள்ளது. விசேட அதிரடிப்படையினர், இராணுவத்தினர் என 70 பேர் பாதுகாப்புக்காக களமிறங்கியுள்ளனர். விசேடவாகனங்களும் வழங்கப்பட்டுள்ளன. கோட்டாவின் பாதுகாப்புக்காக நாளொன்றுக்கு சுமார் 35 இலட்சம் ரூபா செலவாகின்றது - என்றார்.

மஹிந்த மீண்டும் ஆட்சிக்கு வருவது சாத்தியமேயில்லை

ஹிருணிகா எம்.பி. கூறுகிறார்
குற்றவாளிகளையும் மோசடியாளர்களையும் தன்வசம் வைத்துக் கொண்டு முன்னாள் ஜனாதிபதி மஹிந்த ராஜபக்ஷ, மீண்டும் ஆட்சிபீடம் ஏறும் முயற்சிகளை மேற்கொள்வது சாத்தியமற்ற விடயம் என ஐக்கிய தேசியக் கட்சியின் நாடாளுமன்ற உறுப்பினர் ஹிருணிகா பிரேமச்சந்திர தெரிவித்துள்ளார்.
ஐக்கிய தேசியக் கட்சியின் தலைமையகமான சிறிகொத்தாவில் நேற்று இடம் பெற்ற உட்கவியலாளர் சந்திப்பில் கலந்துகொண்டு கருத்துரைக்கும்போது இவ்வாறு தெரிவித்தார்.
அவர் மேலும் தெரிவிக்கையில் - மஹிந்த ராஜபக்ஷ கடந்த காலங்களில் குற்றவாளிகளைத் தன்வசம் வைத்துக் கொண்டதன் காரணமாகவே பாரிய விளைவுகளைச் சந்தித்தார்.
தற்போதும் அதன் தொடர்ச்சியே இடம் பெறுகின்றது. தேசிய அரசைப் பயனற்றது என்று தூற்றும் எவ்வித தகுதிகளும் எதிர்த்தரப்பினருக்குக் கிடையாது. - என்றார். (ஐ)

மலையக அரசியல் கைதிகளையும் உடனே விடுவிக்கவேண்டும் அரசு மைத்திரிக்கு செந்தில் தொண்டமான் கடிதம்

கொழும்பு, செப். 29
ஐ.நா. பொதுச்சபைக் கூட்டத்தில் சமாதானம், நல்லிணக்கம், இனங்களுக்கிடையிலான ஒற்றுமை, மனிதநேயம் பற்றி ஜனாதிபதி மைத்திரிபால சிறிசேன உரையாற்றியமையே வரவேற்பதாக உணவாமாகாண அமைச்சர் செந்தில் தொண்டமான் தெரிவித்துள்ளார்.
நீண்டகாலமாகச் சிறையில் அடைக்கப்பட்டுள்ள மலையகத்தமிழ் அரசியல் கைதிகளை விடுவிக்கும்போதுதான் ஜனாதிபதியின் உரைக்கு முழுமையான அங்கீகாரம் கிடைக்கும் என்றும் அவர் கூறியுள்ளார்.
அவர் வெளியிட்டுள்ள உட்கவியலையே இவ்வாறு தெரிவித்துள்ளார்.
அதில் மேலும் தெரிவிக்கப்பட்டுள்ளவை வருமாறு:
விடுதலைப் புலிகள் இயக்கத்துடன் தொடர்புபட்டதாகக் கூறி சந்தேகத்தின் பேரில் மலையக இளைஞர்கள் பலர் கைதிகளாக இன்னும் சிறையில் அடைத்து வைக்கப்பட்டுள்ளனர். இவர்களை விடுவிக்குமாறு நான் ஆரம்பகாலம் முதல் தொடர்ந்தும் வலியுறுத்தி வந்துள்ளேன்.
ஜனாதிபதி ஐ.நா. சபையில் தெரிவித்த உரையின்படி சந்தேகத்தின்



பேரில் கைது செய்யப்பட்ட மலையக இளைஞர்கள் விடுவிக்கும்போது அதற்கான முழுமையான அங்கீகாரம் கிடைக்கும்.
இந்தக் கைதிகள் இன்னும் சிறையில் உள்ளதால் அவர்களது குடும்பத்தார் பெரும் அசௌகரியங்களை எதிர்கொண்டு வருகின்றார்கள்.
மலையகத் தமிழ் அரசியல் கைதிகளை விடுதலைச் செய்யும் பட்சத்தில் அது நல்லிணக்கத்தின் அடிப்படையாக அமையும். மேலும் ஐ.நா. சபையில் இருந்து ஜனாதிபதி நாட்டுக்குத்திரும்பியதும் உடனடியாக இவர்களின் விடுதலை குறித்து நடவடிக்கை மேற்கொள்ள வேண்டும் - என்றுள்ளது. (க)



அனுகுமார இந்தியாவுக்கு

கொழும்பு, செப். 29
மக்கள் விடுதலை முன்னணியின் தலைவரும் நாடாளுமன்ற உறுப்பினருமான அனுகுமார திலாநாயக்க இந்தியாவுக்கான பயணமொன்றை மேற்கொள்ளவுள்ளார்.
கருத்தரங்கு ஒன்றில் கலந்து கொள்ள செல்லும் அவர் அங்கு இந்திய இடதுசாரித் தலைவர்கள் பலரையும் சந்திக்கவுள்ளார்.
எதிர்வரும் திங்கட்கிழமை இந்தக் கருத்தரங்கு புதுடில்லியில் நடைபெறும். (ஐ)

அவசர நாடாளுமன்ற அமர்வு;

மஹிந்த தரப்பின் கோரிக்கைக்கு இணங்குவாரா பிரதமர் ரணில்?

கொழும்பு, செப். 29
நாடாளுமன்றத்தை அவசரமாகக் கூட்டுமாறு கூட்டு எதிரணியால் முன்வைக்கப்பட்டுள்ள கோரிக்கை தொடர்பில் பிரதமருக்கு அறிவிக்கப்பட்டுள்ளது என்று சபாநாயகர் அலுவலகம் அறிவித்துள்ளது.
'பிரமுகர்கள் கொலை சூழ்ச்சி' தொடர்பில் விவாதிப்பதற்காக நாடாளுமன்றத்தை அவசரமாகக் கூட்டுமாறு கோரி கூட்டு எதிரணியின் நாடாளுமன்றக்குழுத் தலைவரான தினேஷ் குணவர்தனவால் நேற்று முன் தினம் சபாநாயகருக்குக் கடிதம் அனுப்பி வைக்கப்பட்டது.
நாடாளுமன்ற நிலையியற்கட்ட

ளையின் 16 ஆம் பிரிவுக்கமைய நாடாளுமன்றத்தை அவசரமாகக் கூட்டுவதற்குரிய அதிகாரம் பிரதமருக்கே இருக்கின்றது.
இதன் காரணமாகவே கூட்டு எதிரணியின் கோரிக்கையானது பிரதமரின் கவனத்துக்குக் கொண்டுவரப்பட்டுள்ளது எனச் சபாநாயகர் அலுவலகம் தெரிவித்துள்ளது.
ஜனாதிபதி மைத்திரிபால சிறிசேன, முன்னாள் ஜனாதிபதி மஹிந்த ராஜபக்ஷ, பாதுகாப்பு அமைச்சின் முன்னாள் செயலாளர் கோட்டாபய ராஜபக்ஷ உள்ளிட்டவர்களைக் கொலை செய்வதற்குச் சூழ்ச்சி வகுக்கப்பட்டுள்ளதாக நாமல்குமார என்பவரால் வெளியிடப்பட்ட



தகவல்களானது தெற்கு அரசியலில் பெரும் புயலைக் கிளப்பிவிட்டுள்ளன. (ஐ)